

## بیت المال کے اموال کی بحث

معترض احباب نے حضرت امیر معاویہ رضی اللہ عنہ کے دور سے متعلق جہاں دیگر اعتراضات بڑے عمدہ عنوانات کے ساتھ تحریر کیے ہیں وہاں ”قانون کی بالاتری کا خاتمه“ کے تحت مال غنیمت کی تقسیم کے معاملے میں یہ طعن بھی ثابت کیا ہے کہ اس میں کتاب و سنت کے صریح احکام کی خلاف ورزی کی گئی پھر اس پر بطور دلیل جو حوالہ جات دیے ہیں ان میں خاص طور پر مندرجہ ذیل واقعہ کو پیش نظر رکھا ہے۔

وہ یہ ہے کہ حضرت امیر معاویہ رضی اللہ عنہ کے دور خلافت میں بصرہ کا حاکم زیاد تھا۔ اس نے خراسان کے علاقے کی طرف حکم بن عمر و بن شیعہ کو اپنا نائب بننا کر بھیجا اور وہاں ان کے ذریعے سے خراسان کے علاقے میں فتوحات کثیرہ ہوئیں اور بے شمار غنائم حاصل ہوئے۔ حکم بن عمر و بن شیعہ نے اموال غنائم کو مجاہدین میں تقسیم کرنے کا ارادہ کیا۔ اسی دوران میں حضرت امیر معاویہ رضی اللہ عنہ کی طرف سے زیاد کو ایک مکتب موصول ہوا کہ علاقہ خراسان سے حاصل ہونے والے غنائم میں سے سونا چاندی اور عمدہ اموال ان کے لیے الگ نکال لیے جائیں اور باقی مال کو حسب قاعدہ شرعی تقسیم کر دیا جائے۔

معترض احباب نے یہ واقعہ کتب سے نقل کر کے طعن قائم کیا ہے کہ اموال غنائم کی تقسیم کا یہ طریق کار کتاب و سنت کی صریح خلاف ورزی ہے۔

### الجواب

سب سے پہلے واقعہ ہذا کی سند پر مختصرًا کلام کرنا مناسب سمجھا گیا ہے تاکہ اس واقعہ کی صحت یا عدم صحت کے متعلق فیصلہ کیا جاسکے اور ان روایات کے درجہ اعتماد کو جانچا جاسکے اور ان کا محاسبہ کیا جاسکے۔

### سند پر بحث

بعض کتابوں میں جو سند منقول ہے ان میں ایک راوی ہشام بن حسان قدوسی ہے جو حسن بصری رضی اللہ عنہ سے روایت کرتا ہے۔ اور ہشام قدوسی کے متعلق علماء نے لکھا ہے کہ یہ شخص حسن بصری رضی اللہ عنہ سے بیشتر روایات مرسل نقل کرتا ہے اور درمیان کے راوی یا رواۃ کو ساقط کر دیتا ہے اور معلوم نہیں ہو سکتا کہ درمیان کا راوی کیسا شخص ہے؟ ثقہ ہے یا غیر ثقہ؟ کس ذہنیت کا حامل ہے؟ اور علماء فرماتے ہیں کہ ہشام بن حسان کی

جور وایت حسن بصری رضی اللہ عنہ سے ہے اسے محدثین کسی درجہ اعتماد میں شمار نہیں کرتے۔

((حدثنا عبد الرحمن نا أبی قال سمعت ابا بکر بن ابی شيبة یقول سمعت اسماعیل بن علیہ یقول کنا لا نعد هشام بن حسان فی الحسن شيئاً))<sup>۱</sup>

اسی طرح حسن بصری رضی اللہ عنہ کے معروف شاگرد جریر بن حازم کہتے ہیں کہ میں حسن بصری رضی اللہ عنہ کے ساتھ سات سال رہا ہوں، میں نے ہشام بن حسان کو آپ کے پاس کبھی نہیں دیکھا۔

((جریر بن حازم فقال قاعدت الحسن سبع سنين ما رأيت هشاما عنده قط۔ فقلت يا ابا النضر قد حدثنا عن الحسن باشياء فيمن تراه اخذه؟ قال أرأاه اخذ عن حوشب))<sup>۲</sup>

موجب اعتراض روایت اس قسم کے روایت سے مردی ہے جو اپنے مروی عنہ کو نہیں ذکر کرتے بلکہ اپنے شیخ کو گرا کر اوپر کے راوی کی طرف نسبت کر دیتے ہیں۔ اور اس مقام کی دوسری روایات اس حیثیت کی ہیں کہ ان میں اتصال نہیں بلکہ انقطاع پایا جاتا ہے اور اخباری لوگ اس کے ناقل ہیں جو ہر طبق ویا بس کو فراہم کرنے والے ہوتے ہیں۔ فلہذا ایسی روایات کی بنا پر ایک مقتدر صحابی پر طعن قائم کرنا اور ان کی شان دیانت کو مجروح کرنا ہرگز درست نہیں۔

### چند دیگر امور

اب اس کے بعد اس واقعہ کے متعلق چند دیگر امور ذکر کیے جاتے ہیں:

① واقعہ بذا کی متعلقہ روایات پر نظر کرنے سے یہ بات معلوم ہوتی ہے کہ مسئلہ بذا میں ان حضرات کا اس دور میں رائے کا اختلاف پایا گیا جس کو فکر و نظر کا اختلاف کہنا بجا ہے حضرت امیر معاویہ رضی اللہ عنہ کی رائے جو انہوں نے زیاد کی معرفت ارسال کی وہ یہ تھی کہ اس موقع کے غنائم سے سیم وزر (چاندی سونا) اور عمدہ اموال مرکزی بیت المال میں جمع کرانے چاہیں۔ جب کہ حکم بن عمرو رضی اللہ عنہ کی رائے یہ تھی کہ ان غنائم کی تقسیم بر موقع ہونی چاہیے۔ فلہذا انہوں نے اپنی فکر کے مطابق مرکز کی رائے کو تسلیم نہ کرتے ہوئے حسب قاعده غنائم کے مال کو موقع پر ہی تقسیم کر دیا۔ اندر میں حالات اگر دونوں حضرات کی آراء کو اپنی اپنی جگہ تسلیم کر لیا جائے تو کسی قسم کا اشکال پیدا نہیں ہوتا۔

② نیز یہاں معتبر ضمین کا یہ طعن کہ حضرت امیر معاویہ رضی اللہ عنہ اپنی ذات کے لیے سیم وزر اور عمدہ مال جمع

۱۔ کتاب الجرح والتعديل (ابن ابی حاتم رازی) ص ۵۶ ج ۳ قسم ثانی تحت ہشام بن حسان القردوی

۲۔ میزان الاعتدال (ذہبی) ص ۲۹۶ ج ۲ تحت ہشام بن حسان القردوی

تہذیب التہذیب ص ۳۵ ج ۱۱ تحت ہشام بن حسان القردوی

کرنا چاہتے تھے درست نہیں۔ مورخین نے تصریح کر دی ہے کہ جو حکم حضرت امیر معاویہ رضی اللہ عنہ نے جمع مال کے لیے زیاد کو تحریر کیا تھا اس میں الفاظ یہ ہیں کہ:

((یجمع کلہ من هذه الغنیمة لبیت المال ..... الخ))<sup>۱</sup>

اور ایک دوسرے مقام پر حافظ ابن کثیر رضی اللہ عنہ نے لکھا ہے کہ

((ان یصطفی من الغنیمة لمعاویة ما فيها من الذهب والفضة لبیت ماله ..... الخ))<sup>۲</sup>

یعنی اس نوع کی تعبیرات کا مطلب یہ ہے کہ وہ بیت المال کے لیے یہ اموال مرکز میں جمع کرانا چاہتے تھے اور خاص طور پر اپنی ذات کے لیے یہ حکم ارسال نہیں کیا تھا۔ ان عبارات سے خواہ مخواہ یہ مطلب اخذ کرنا کہ انہوں نے اپنی ذات کے لیے یہ مال الگ کرانا چاہا تھا ہرگز درست نہیں۔

ان روایات کا یہ محمل جو ہم نے ذکر کیا ہے صحابہ کرام رضی اللہ عنہم کی شان دیانت کے مطابق بھی ہے اور اسی طرح علمائے کرام فرمایا کرتے ہیں۔ زمانہ قریب کے ایک بہترین مورخ اور عمدہ سیرت نگار عالم (علامہ شبیل نعماںی رحمۃ اللہ علیہ) نے بھی تقسیم مال کے مسئلے میں حضرت امیر معاویہ رضی اللہ عنہ کی طرف سے دفاع کرتے ہوئے تیرا جواب یہی تحریر کیا ہے کہ:

((انہ لیس فی هذه العبارة ما یستدل به علی استیثار معاویة المال لنفسه فان مراده ان العمال لیس لهم تقسیم الفئ بل الامر موکول الى الخليفة فعلى العامل ان یجمع الاموال ويرسلها الى الخليفة وللخليفة ان یضعها موضعها))<sup>۳</sup>

”مطلب یہ ہے کہ اس عبارت سے یہ استدلال کرنا درست نہیں ہے کہ حضرت امیر معاویہ رضی اللہ عنہ اپنی ذات کے لیے جمع اموال کو ترجیح دینا اور ان پر اپنی دسترس قائم کرنا چاہتے تھے۔ بلکہ ان کا مقصد یہ تھا کہ تقسیم اموال فی (ونیرہ) کا معاملہ عمال کی طرف مفوض نہیں بلکہ یہ معاملہ خلیفہ اسلامیین کے سپرد ہے۔ عاملین کے ذمہ یہ ہے کہ وہ اموال کو جمع اور فراہم کریں اور خلیفہ وقت کے ہاں ارسال کر دیں۔ پھر خلیفہ اسلامیین اموال کو ان کے موقع میں صرف کرنے کا اختیار رکھتا ہے۔“

۱۔ البدایہ والنہایہ (ابن کثیر) ص ۲۹ ج ۲۸ تجت سن ۳۵۵ھ

۲۔ البدایہ والنہایہ (ابن کثیر) ص ۲۷ ج ۲۸ تجت سن ۳۰۵ھ

۳۔ الانتقاد علی تمدن اسلامی از مولانا شبیل نعماںی ص ۳۲ تجت جواب الثالث طبع قدیم

اموال غنیمت کے مسائل بھی یہی حکم رکھتے ہیں کہ شرعی حدود کے تحت خلیفہ وقت کی ہدایت کے مطابق ان پر عمل درآمد کیا جائے۔ عمال و حکام خلیفہ اسلام کے فرمان سے بے نیاز ہو کر اموال کے صرف کرنے اور تقسیم کرنے کے مجاز نہیں۔

### ③ ایک آزمائشی مکالمہ

واقعہ ہذا کے متعلق ابن عساکر رضی اللہ عنہ نے ایک دیگر روایت ذکر کی ہے جس میں اس واقعہ کے متعلق لکھا ہے کہ حضرت امیر معاویہ رضی اللہ عنہ نے حاضرین سے آزمائشی طور پر کلام کیا تھا۔ بعض اوقات حضرت امیر معاویہ رضی اللہ عنہ حاضرین سے بطور سوال و جواب مکالمہ فرمایا کرتے تھے۔ مثال گئے طور پر ”حق گولی اور آزادی رائے“ کے عنوان کے تحت بھی اسی قسم کا ایک مکالمہ پایا جاتا ہے (جیسا کہ قبل ازیں تحریر کر دیا ہے) جس میں آپ نے فرمایا ”والمال مالنا والفتی فیئنا“ اس پر حاضرین میں سے ایک شخص کا بروقت جواب دینا مذکور ہے۔

اس مقام پر بھی حضرت امیر معاویہ رضی اللہ عنہ نے آزمائشی طور پر حاضرین سے کلام کیا۔ اس مکالمہ کو ابن عساکر رضی اللہ عنہ نے اپنی تاریخ بلدہ دمشق میں مفصل ذکر کیا ہے۔ ایک مشہور راوی قادہ رضی اللہ عنہ نقل کرتے ہیں کہ جب حکم بن عمرو رضی اللہ عنہ کا جوابی مراسلہ زیاد کی طرف پہنچا تو زیاد نے اس مراسلہ اور اپنی طرف سے ایک مکتوب کو یک جا کر کے حضرت امیر معاویہ رضی اللہ عنہ کی خدمت میں ارسال کر دیا۔ جب یہ مکتوب حضرت امیر معاویہ رضی اللہ عنہ کی خدمت میں موصول ہوا تو آپ لوگوں کے سامنے تشریف لائے اور زیاد کے مکتوب کی خبر دی اور حکم بن عمرو رضی اللہ عنہ کے رد عمل کو بیان کیا (حکم بن عمرو رضی اللہ عنہ نے مرکز کی طرف سے موصولہ ہدایات کے برخلاف اموال غنائم سے خمس علیحدہ کر کے باقی اموال مجاہدین میں بر موقع تقسیم کر دیے تھے) حضرت امیر معاویہ رضی اللہ عنہ نے فرمایا کہ تم لوگوں کی کیا رائے ہے؟ اپنی اپنی رائے کا اظہار کریں۔ اس پر بعض لوگوں نے یہ رائے دی کہ حکم بن عمرو رضی اللہ عنہ اس خلاف ورزی پر صلیب پر چڑھائے جانے کے قابل ہیں۔ بعض نے یہ رائے دی کہ ان کے ہاتھ پاؤں کاٹ دیے جانے چاہئیں۔ اور بعض نے یہ رائے دی کہ جتنا مال انہوں نے وہاں تقسیم کیا ہے اس کا ضمان اور تاویں ان سے وصول کیا جائے۔

ان آراء کے بعد حضرت امیر معاویہ رضی اللہ عنہ نے کلام فرمایا کہ تم لوگ برے وزیر ہو۔ تم سے تو فرعون کے رائے دہندگان بھی بہتر تھے۔ کیا تم مجھے حکم دیتے ہو کہ میں ایسے شخص کو سزا دوں اور اس کے ہاتھ پاؤں کاٹ ڈالوں جس نے اللہ تعالیٰ کے فرمان کو میرے مکتوب پر ترجیح دی ہے اور رسول اللہ ﷺ کی سنت کو میرے طریقے سے مقدم رکھا ہے۔ اس شخص نے بڑا اچھا اور عمدہ کردار ادا کیا ہے اور درست کارگزاری کا مظاہرہ کیا ہے۔

علماء فرماتے ہیں کہ یہ واقعہ حضرت امیر معاویہ رضی اللہ عنہ کے عمدہ مناقب اور بہترین محدث میں شمار کیا جاتا ہے۔

((عن سعید بن ابی عروبة عن قتادة قال لما انتهى كتاب الحكم بن عمرو الى زياد كتب بذالك الى معاوية وجعل كتاب الحكم في جوف كتابه فلما قدم الكتاب على معاوية خرج الى الناس فأخبرهم بكتاب زياد وصنع الحكم فقال ما ترون؟ فقال بعضهم أرى ان تصليبه وقال بعضهم أرى تقطع يديه ورجليه وقال بعضهم أرى ان تغرهه المال الذي اعطاه. فقال معاوية بئس الوزراء انتم!! وزراء فرعون كانوا خيرا منكم. اتأمروني ان اعمد الى رجل اثر كتاب الله تعالى على كتابي وسنة رسول الله ﷺ على سنتي فاقطع يديه ورجليه؟ بل احسن واجمل☆ واصاب فکانت هذه مما تعد من مناقب معاویة))<sup>۱</sup>

حضرت امیر معاویہ رضی اللہ عنہ نے حکم بن عمرو رضی اللہ عنہ کے کردار و عمل کی قدر دانی فرمائی اور اس کو درست قرار دیا۔ اور علمائے امت اس چیز کو م Hammond و محسن حضرت معاویہ رضی اللہ عنہ میں شمار کرتے ہیں۔ فلہذا اس واقعہ سے کتاب و سنت کے صریح احکام کی خلاف ورزی کا مستنبط کرنا کسی طرح صحیح نہیں ہے اور معارض احباب کے اس واقعہ کے متعلق معلومات خاصے کمزور پائے جاتے ہیں ورنہ اس موقع کی تمام مرویات پر نظر کرنے کے بعد کوئی بات محل اعتراض اور جائے طعن نہیں ہے۔

بصورت دیگر

یہ چیز بھی قابل ذکر ہے کہ حضرت امیر معاویہ رضی اللہ عنہ تقسیم مال کے مسئلے میں عوام الناس کے ساتھ درست معاملہ رکھتے تھے اور مال کو شرعی قواعد کے مطابق تقسیم فرمایا کرتے تھے۔ چنانچہ اس سے متعلق ایک دیگر واقعہ تحریر کیا جاتا ہے اور علامہ ذہبی اور علامہ ابن تیمیہ رحمۃ اللہ علیہ نے اس واقعہ کو اپنی اپنی عبارات میں نقل کیا

۱۔ تاریخ بلده دمشق (ابن عساکر) مخطوط عکس شده ص ۵۲۷ ج ۱۶ تحت ترجمہ معاویہ بن ابی سفیان رضی اللہ عنہ

☆ قوله احسن واجمل..... بعض روایات میں اس موقع پر یہ ذکر کیا جاتا ہے کہ حکم بن عمرو رضی اللہ عنہ کو مرکز کے حکم کی خلاف ورزی پر قید میں ڈال دیا گیا اور ان پر کئی قسم کے تشدد کیے گئے حتیٰ کہ وہ قید ہی میں فوت ہو گئے۔ یہ سب چیزیں راویوں کی طرف سے روایت میں تجاوزات ہیں اور داستان کو دردناک بنانے کے لیے اضافہ کی گئی ہیں اور یہ ہرگز درست نہیں۔ جیسا کہ ابن عساکر رضی اللہ عنہ کے بیان کردہ مندرجہ بالا واقعہ نے اس مسئلے کو صاف کر دیا ہے۔ یہی درست ہے اور حکم بن عمرو رضی اللہ عنہ موصوف کی وفات طبعی طور پر خراسان میں ہوئی تھی۔

ہے۔ ہم قبل ازیں کتاب اقربان نوازی ص ۱۶۱ تھت ”اسلامی خزانہ امیر معاویہ بن عقبہ کے دور میں“ ذکر کر چکے ہیں لیکن اب ابن عساکر رحمۃ اللہ علیہ سے بھی نقل کیا جاتا ہے۔

عطیہ بن قیس رضی اللہ عنہ کہتے ہیں کہ ایک بار حضرت امیر معاویہ بن عقبہ کو میں نے خطبہ ارشاد فرماتے ہوئے سن، آپ کہہ رہے تھے کہ اے لوگو! تمہیں عطیات دینے کے بعد تمہارے بیت المال میں جو مال باقی ماندہ موجود ہے اسے میں تمہارے درمیان تقسیم کر دوں گا اور اگر آیندہ سال بھی زیادہ مال پہنچ گیا تو وہ بھی تم لوگوں میں تقسیم کر دیں گے اور اگر یہ صورت نہ پائی گئی تو ہم پر کوئی الزام نہ ہو گا۔ یقیناً بیت المال کا مال میرا مال نہیں ہے۔ بلاشبہ وہ اللہ تعالیٰ کا مال ہے جو اس نے تمہاری طرف لوٹا دیا ہے۔

((عن عطیہ بن قیس قال خطبنا معاویہ فقال ان فی بیت مالکم فضلا عن  
عطاءکم وانا قاسم بینکم ذالک فان کان فیه قابلا فضلا قسمته علیکم والا  
فلا عتبۃ علی فانه ليس مالی وانما هو فی الله الذی افا علیکم))<sup>۱</sup>

اس واقعہ سے بھی حضرت معاویہ بن عقبہ کا تقسیم مال کے متعلق طریق کا رو واضح ہو گیا اور ان کا بیت المال کے حق میں نظریہ بھی سامنے آ گیا کہ وہ ان اموال کو اللہ اور مسلمانوں کا مال تصور کرتے تھے اور اموال کو اسلامی قواعد کے خلاف نہیں استعمال کرتے تھے۔ ان مسائل میں شرعی احکام کی صریح خلاف ورزی کا پروپیگنڈا اور بیت المال میں ناروا تصرف کے الزامات حضرت معاویہ بن عقبہ کے حق میں بالکل غلط بیانی پر مبنی ہیں اور اس دور کے واقعات کے برعکس ہیں۔

### شرعی احکام کی رعایت

مسئلہ مذکورہ کے متعلق یہ چیز بھی قابل لحاظ ہے کہ حضرت امیر معاویہ بن عقبہ دین کے معاملات میں شرعی قواعد کی پوری رعایت رکھتے تھے اور اس پر عمل درآمد کی دیگر اہل اسلام کو تلقین فرمایا کرتے تھے۔ اس سلسلے میں آپ کے کئی خطبات پائے جاتے ہیں۔ ان میں سے ایک خطبہ ذیل میں ذکر کیا جاتا ہے جس کو اکابر مورخین اور محدثین نے اپنی تصنیفیں میں اپنی اپنی سند کے ساتھ نقل کیا ہے۔

چنانچہ عبد اللہ بن نجی ابو عامر الہوزی کہتے ہیں کہ میں نے ایک بار حضرت امیر معاویہ بن عقبہ کی معیت میں حج ادا کیا۔ آپ جب مکرمہ تشریف لائے تو آپ کو اطلاع ملی کہ ایک شخص قاص (قصہ گو) ہے جو لوگوں کے سامنے عجیب چیزیں بیان کرتا ہے۔ حضرت امیر معاویہ بن عقبہ نے اسے بلا بھیجا۔ جب وہ شخص آیا تو

<sup>۱</sup> تاریخ بلدہ دمشق (ابن عساکر) مخطوط عکس شدہ ص ۲۸۷ ج ۱۶۱ تھت ترجمہ معاویہ بن ابی سفیان بن عثیمین

منهج النبی (ابن تیمیہ) ص ۱۸۵ ج ۳ تھت السبب السابع  
امشتمل (ذہبی) ص ۳۸۸ تھت شاء اللہ علی معاویہ۔

آپ نے فرمایا کہ تجھے اس بات کی کس نے اجازت دی ہے؟ اس نے کہا کہ مجھے کسی نے حکم نہیں دیا۔ پھر آپ نے فرمایا کہ پھر تو یہ کام کس لیے کرتا ہے؟ اس نے جواب دیا کہ یہ ایک علم (اخباری روایات) ہے جسے ہم پھیلاتے ہیں۔ اس پر حضرت امیر معاویہ رضی اللہ عنہ نے ارشاد فرمایا اگر پہلے میں نے تجھے منع کیا ہوتا تو اب میں تجھے سزا دیتا۔ اب تو یہاں سے چلا جا اور اس کے بعد تیرے متعلق یہ شکایت سننے میں نہ آئے۔ اس کے بعد جب ظہر کا وقت ہوا تو آپ نماز کے بعد منبر پر تشریف فرمائے اور خطبہ دیا۔

((حدیثی عبد اللہ بن نجی ابو عامر الہوزنی قال حججت مع معاویۃ فلما  
قدم مکہ اخیر ان بها قاصداً يحدث باشیاء تنکر فأرسل اليه معاویۃ فقال  
أمرت بهذا؟ قال لا۔ قال فما حملک علیه؟ قال علم ننشره فقال له معاویۃ لو  
كنت تقدمت اليك لفعلت بك۔ انطلق فلا اسمع انك حدثت شيئاً۔ فلما  
صلی الظہر قعد على المنبر فحمد الله واثنی علیه ثم قال يا معاشر العرب  
والله لئن تقوموا بما جاء به نبیکم ﷺ فغيرکم من الناس اخری ان لا يقوم  
به الا ان رسول الله ﷺ قام فینا يوماً فقال ان من کان قبلکم واهل الكتاب  
افترقوا على ثنتين وسبعين ملة يعني الاهواء وان هذه الامة ستفترق على  
ثلاث وسبعين ملة يعني الاهواء اثنتين وسبعين في النار وواحدة في الجنة  
وهي الجماعة فاعتصموا بها فاعتصموا بها))<sup>۱</sup>

اور یعقوب بسوی نے بے عبارت ذیل نقل کیا ہے:

((انہ سی خرج فی امتی اقوام تتجاری بہم تلك الاہواء کما یتجاری الكلب  
بصاحبہ فلا یبقى منه عرق ولا مفصل الا دخلہ۔ والله یا معاشر العرب لئن  
لم تقوموا بما جاء محمد ﷺ بغيرکم من الناس اخری ان لا يقوم به))<sup>۲</sup>  
”اس خطبے کا اجمالی مضمون اس طرح ہے کہ حضرت امیر معاویہ رضی اللہ عنہ نے قوم سے خطاب کرتے  
ہوئے فرمایا اے جماعت عرب! اللہ کی قسم اگر آپ لوگ نبی کریم ﷺ کے لائے ہوئے دین کو  
قامئ نہیں کریں گے تو باقی اقوام بطریق ادنی اس دین کو قائم نہیں کریں گی۔ (فلہذا تمہارے لیے  
دین کا قائم کرنا بہت ضروری ہے) اور آپ نے ارشاد نبوی نقل کرتے ہوئے فرمایا کہ تم سے پہلے  
لوگ اور اہل کتاب بہتر طبقوں میں تقسیم ہو گئے تھے اور اس امت میں تہذیف فرقے ہوں گے۔ وہ

۱۔ کتاب اللہ (محمد بن نصر مروزی المتوفی سنه ۲۹۳ھ) ص ۱۲-۱۳ مطبوعہ ریاض

۲۔ کتاب المعرفہ والتاریخ (یعقوب بسوی) ص ۳۳۱-۳۳۲ ج ۲ تحت ابی عامر عبد اللہ بن نجی الہوزنی۔

سب دوزخ میں جائیں گے مگر ایک جماعت جنت میں جائے گی اور وہ اہل اسلام کی بڑی جماعت ہوگی۔ پس تم لوگ مضبوطی سے جماعت کے ساتھ رہو۔

اور بعض روایات میں یہ ارشاد بھی موجود ہے کہ اس امت میں کئی لوگ صاحب اہواء یعنی خواہش پرست پیدا ہوں گے اور نفسانی خواہشات ان کی رگ و پے میں سمائی ہوں گی۔ ان لوگوں سے تم اجتناب اور اعراض کرنا اور دین نبوی ﷺ پر قائم رہنا۔

مندرجہ بالا خطبے کی روشنی میں یہ بات واضح ہو گئی کہ حضرت امیر معاویہ رضی اللہ عنہ نبی اقدس سنتینام کے فرمان پر عمل کرنے اور دین اسلام پر قائم رہنے کی اہل اسلام کو تلقین فرمایا کرتے تھے۔ فلہذا وہ دین کے مسائل اور احکام شرعی کے برخلاف کرنا کیسے پسند کر سکتے تھے؟ وہ شخص جو دین اسلام پر عمل پیرا ہونے کی دوسروں کو تلقین کرتا ہے اگر وہ خود شرعی احکام کا پابند نہ ہو تو اس کی ترغیب و تلقین کیسے موثر ہو سکتی ہے؟ اور اس پر کیا ثمرہ مرتب ہو سکتا ہے؟

اسی چیز کی تائید میں بعض اکابر مورخین کا قول ناظرین کرام کی خدمت میں پیش کیا جاتا ہے۔ چنانچہ ابن عساکر رحمۃ اللہ علیہ تحریر فرماتے ہیں کہ

((ومعاویة ومن كان في عصره بالشام من الصحابة والتبعين اتقى لله واسد  
محافظة على اداء فرائضه وافقه في دينه))<sup>۱</sup>

”یعنی اکابر علماء فرماتے ہیں کہ حضرت امیر معاویہ رضی اللہ عنہ اور ان کے ہم عصر جو صحابہ کرام رضی اللہ عنہم اور اکابر تابعین رضی اللہ عنہم ملک شام میں موجود تھے وہ اللہ تعالیٰ سے بہت خائف اور متقی تھے اور فرائض کی ادائیگی پر بہت محافظت اور پابندی کرنے والے تھے۔ دین کے معاملات میں نہایت فقیہ تھے اور ان سے یہ معاملات مخفی نہیں تھے۔“

### ایک تائید

نیز گزارشات بالا کے بعد یہ چیز قابل غور ہے کہ حضرت امیر معاویہ رضی اللہ عنہ کے ان ایام میں جن میں یہ واقعات پیش آئے اکابر صحابہ کرام رضی اللہ عنہم کی ایک خاصی تعداد موجود تھی۔ مثلاً عبد اللہ بن عباس، عبد اللہ بن عمر، مسور بن مخرمه، زید بن ثابت، سائب بن زید، عقیل بن ابی طالب، حسین بن علی، ابو ہریرہ اور حضرت عائشہ صدیقہ وغیرہم رضی اللہ عنہم۔ ان حضرات میں سے کسی بزرگ نے ان اموال کی تقسیم کے معاملے میں کوئی اعتراض نہیں کھڑا کیا۔ حالانکہ یہ حضرات خلاف شرع معاملہ پائے جانے پر خاموشی اختیار کرنے والے نہیں تھے اور

<sup>۱</sup> تاریخ بلده دمشق کامل (ابن عساکر) ص ۳۵۷ ج ۱ (طبع اول دمشق) تحت باب ما ورد فی ذم اہل الشام و بیان بظاہر عند ذمی الافہام۔

شرعی قواعد کی صریح خلاف ورزی کی تائید کرنے والے نہیں تھے۔ اور اس پر مستزادیہ بات ہے کہ بیت المال سے اس دور میں ان تمام حضرات کو درجہ بدرجہ وظائف اور عطا یا جاری ہوتے تھے۔ بیت المال کے اموال میں اگر شرعی احکام کی صریح خلاف ورزی پائی گئی تھی تو ان حضرات نے اعتراض کیوں نہیں کیا؟ اور وہاں سے اموال حاصل کرنے سے اجتناب کیوں نہیں کیا؟

وَتَعَاوُنُوا عَلَى الْبِرِّ وَالتَّقْوَىٰ اور وَلَا تَعَاوُنُوا عَلَى الْإِلْثَمِ وَالْعُدُوَانِ ۝ وَاتَّقُوا اللَّهَ كتاب وسنت کے اس نوع کے فرائیں کیا ان کے پیش نظر نہیں تھے؟ اور کیا یہ حضرات ان پر علم پیر انہیں ہوتے تھے؟ اس معاملے میں ان حضرات کا تعامل ہی حضرت معاویہ رضی اللہ عنہ کے حق میں صفائی پیش کرنے اور دفاع کرنے کے لیے کافی و وافی ہے۔

### اموال کے متعلق حضرت امیر معاویہ رضی اللہ عنہ کی وصیت

سیرت نگار علماء اور مورخین نے حضرت امیر معاویہ رضی اللہ عنہ کے آخری ایام کے متعلق تحریر کیا ہے کہ جب آپ کے آخری اوقات آگئے تو آپ نے جہاں دیگر وصایا فرمائیں ان میں سے ایک وصیت یہ بھی فرمائی کہ میری مالی جائزہ اور دینی احکام کی خلاف ورزی ہرگز نہیں کی حتیٰ کہ آخری وصایا میں بھی بیت المال کے معاملے میں فروغ زاشتیں ہوں تو ان کا مدواہ ہو جائے اور باقی مال صاف ہو سکے۔ اور ساتھ ہی فرمایا تھا کہ حضرت عمر فاروق رضی اللہ عنہ نے بھی اسی طرح معاملہ فرمایا تھا۔ چنانچہ علامہ بلاذری رضی اللہ عنہ نے تحریر کیا ہے کہ ((ان معاویۃ او صی بنصف مالہ ان یرد الی بیت المال کانہ ارادہ ان یطیب له الباقی لان عمر قاسم عمالہ))<sup>۱</sup>

حاصل یہ ہے کہ حضرت امیر معاویہ رضی اللہ عنہ نے بیت المال کے اموال کے سلسلے میں حتیٰ المقدور قواعد شرعی کا لحاظ رکھا اور دینی احکام کی خلاف ورزی ہرگز نہیں کی حتیٰ کہ آخری وصایا میں بھی بیت المال کے متعلق اپنے ذاتی اموال میں سے نصف مال داخل بیت المال کرنے کی وصیت فرمائی۔

فلہذہ امیر احباب نے جو حضرت امیر معاویہ رضی اللہ عنہ پر اموال کے معاملے میں کتاب وسنت کے احکام کی صریح خلاف ورزی کا طعن ذکر کیا ہے وہ درست نہیں اور اس دور کے واقعات اس بات کے خلاف پائے جاتے ہیں اور حضرت امیر معاویہ رضی اللہ عنہ کا دامن اس اعتراض سے ملوٹ نظر نہیں آتا اور قانون کی بالاتری کے خاتمے کا اعتراض سراسر بے جا معلوم ہوتا ہے۔

۱۔ کتاب انساب الاشراف (بلاذری) ص ۲۲، ۱۳۱ تھت معاویۃ بن ابی سفیان رضی اللہ عنہ  
تاریخ بلده دمشق (ابن عساکر) مخطوط عکسی ص ۵۲ ج ۱۶ تھت ترجمہ معاویۃ بن ابی سفیان رضی اللہ عنہ

## توریث مسلم و کافر کا مسئلہ

معترض احباب نے حضرت امیر معاویہ رضی اللہ عنہ کے حق میں یہ طعن بھی قائم کیا ہے کہ نبی اقدس سلیمان بن اور خلافے اربعہ رضی اللہ عنہم کے عہد میں مسلمان کافر کا اور کافر مسلمان کا وارث نہیں ہو سکتا تھا لیکن حضرت امیر معاویہ رضی اللہ عنہ نے اپنے دور میں مسلمان کو کافر کا وارث قرار دیا اور کافر کو مسلمان کا وارث نہیں قرار دیا۔ یہ سنت طریقہ کے خلاف بدعت تھی۔ اس کو حضرت عمر بن عبدالعزیز رضی اللہ عنہ نے آ کر موقوف کیا۔

### جواب

ناظرین کرام اس بات کو یاد رکھیں کہ توریث مذکورہ کا مسئلہ صحابہ کرام رضی اللہ عنہم میں مختلف فیہ ہے پھر تابعین اور تبع تابعین میں مختلف فیہ رہا، اور پھر اکابر فقهاء میں بھی یہ مسئلہ مختلف فیہ ہے۔ پہلے ہم اس اختلاف کی نوعیت ناظرین کے سامنے پیش کرتے ہیں اس کے بعد اس کے متعلقہ دیگر امور ذکر کریں گے۔ (ان شاء اللہ تعالیٰ)

اس تمام بحث پر نظر کر لینے کے بعد اس مسئلہ کے نشیب و فراز سامنے آ جائیں گے اور معترضین کے اعتراف کی خفت اور سکلی کے ساتھ ساتھ اس کا بے محل ہونا بھی واضح ہو جائے گا۔ عموماً صحابہ کرام رضی اللہ عنہم کے ہاں یہ مسئلہ اس طرح تھا کہ

((لا يرث المسلم كافرا ولا الكافر مسلما))

”یعنی مسلمان کافر کا وارث نہیں ہو سکتا اور نہ کافر مسلمان کا وارث ہو سکتا ہے۔“

اور بعض دیگر صحابہ کرام رضی اللہ عنہم مثلاً حضرت معاذ بن جبل اور حضرت امیر معاویہ رضی اللہ عنہ فرماتے تھے کہ

((يرث المسلم من الكافر من غير عكس))

اور اس کی دلیل ان حضرات کی طرف سے علماء نے جو کہی ہے وہ مسند امام احمد اور مصنف ابن ابی شیبہ میں باسند مذکور ہے:

((عن يحيى بن يعمر عن أبي الأسود الديلى قال كان معاذ باليمين فارتفعوا إليه فـى يهودى مات وترك أخا مسلما فقال معاذ أنى سمعت رسول الله

**صلی اللہ علیہ وساتھی و آله و سلم** يقول: "ان الاسلام یزید ولا ینقص" فورثہ) ۱

"یعنی ابوالاسود دیلی کہتے ہیں کہ حضرت معاذ بن جبل رضی اللہ عنہم میں میں تھے وہاں ایک یہودی مر گیا جس کا بھائی مسلمان ہو چکا تھا۔ لوگوں نے حضرت معاذ رضی اللہ عنہم کی خدمت میں اس کی توریث کا معاملہ پیش کیا تو حضرت معاذ رضی اللہ عنہم نے فرمایا کہ میں نے نبی اقدس صلی اللہ علیہ وسلم سے سنا ہوا ہے کہ اسلام بڑھتا اور زیادہ ہوتا ہے، کم نہیں ہوتا۔ پس آپ نے مسلمان بھائی کو یہودی بھائی کا وارث قرار دیا۔"

حضرت امیر معاویہ رضی اللہ عنہم کے متعلق عبد اللہ بن معقل رضی اللہ عنہم ہر تابعی نقل کرتے ہیں کہ نبی کریم صلی اللہ علیہ وسلم کے اصحاب کے فیضوں کے بعد میں نے کوئی بہترین قضا اور عجیب فیصلہ نہیں دیکھا جس طرح حضرت معاویہ رضی اللہ عنہم نے اہل کتاب کے حق میں قضا (فیصلہ) کیا تھا۔ وہ اس طرح تھا کہ حضرت معاویہ رضی اللہ عنہم فرماتے تھے کہ ہم اہل کتاب کے وارث ہوں گے مگر اہل کتاب ہمارے وارث نہیں ہوں گے۔ جس طرح کہ ہمیں اہل کتاب کی عورتوں سے نکاح جائز اور حلال ہے مگر ان کے لیے ہماری عورتوں سے نکاح کرنا حلال نہیں۔

((حدثنا وكيع قال ثنا اسماعيل بن أبي خالد عن الشعبي عن عبدالله بن معقل قال ما رأيت قضاء بعد قضاء اصحاب رسول الله صلی اللہ علیہ وسلم احسن من قضاء قضى به معاویة في اهل الكتاب . قال نرثهم ولا يرثوننا كما يحل لنا النكاح فيهم ولا يحل لهم النكاح فينا)) ۲

اور سعید بن منصور رضی اللہ عنہم نے اس مسئلے کو عبارت ذیل نقل کیا ہے:

((حدثنا سعيد قال ثنا هشيم قال أنا اسماعيل بن أبي خالد عن الشعبي قال لما قضى معاویة بما قضى به من ذالك فقال عبد الله بن معقل ما احدث في الاسلام قضاء بعد قضاء اصحاب رسول الله صلی اللہ علیہ وسلم هو اعجب الى من قضاء معاویة انا نرثهم ولا يرثوننا كما ان النكاح يحل لنا فيهم (اهل الكتاب) ولا يحل لهم فينا)) ۳

۱ مند امام احمد ص ۲۳۰-۲۳۶ ج ۵ تحت حدیث معاذ بن جبل رضی اللہ عنہم

مصنف ابن ابی شیبہ ص ۳۷۳ ج ۱۱ روایت نمبر ۱۳۹۶ تحت کتاب الفرائض طبع کراچی  
البدایہ والنہایہ (ابن کثیر) ص ۱۰۳ ج ۱۵ تحت بعث رسول اللہ صلی اللہ علیہ وسلم الامراء الی الیمن۔

۲ مصنف ابن ابی شیبہ ص ۳۷۳ ج ۱۱ روایت نمبر ۱۳۹۷ تحت کتاب الفرائض طبع کراچی۔

۳ کتاب السنن (سعید بن منصور) ص ۲۵ ج ۳ ق ۱۱ تحت باب لا ينوارث اہل المقتبن

## دیگر تائید

ایک مشہور تابعی مسروق رضی اللہ عنہ ہیں، ان سے شعیی رضی اللہ عنہ نقل کرتے ہیں کہ مسروق رضی اللہ عنہ نے فرمایا:

((عن الشعوبی عن مسروق قال كان معاویة يورث المسلم من الكافر ولا يورث الكافر من المسلم قال قال مسروق (بن الأجدع) وما حدث في الإسلام قضاء احب الى منه))<sup>۱</sup>

یہ حضرات (عبداللہ بن معلق اور مسروق بن اجدع رضی اللہ عنہم) تابعین اور تبع تابعین میں سے مشاہیر لوگوں میں سے ہیں انہوں نے حضرت امیر معاویہ رضی اللہ عنہ کے اس فیصلے کو احسن واعجب قرار دیا لیکن اس کو بدعت نہیں قرار دیا۔

حضرت معاذ بن جبل اور حضرت امیر معاویہ رضی اللہ عنہ کے دلائل میں علماء نے یہ بھی لکھا ہے کہ یہ حضرات فرماتے تھے کہ نبی اقدس سنتی مکمل کا فرمان ہے کہ الاسلام یعلوا ولا یعلی۔ نیز یہ فرمان نبوی بھی بیان فرماتے تھے کہ الاسلام یزید ولا ینقص جیسا کہ پہلے ذکر ہوا ہے۔ ان فرماں نبوی کی روشنی میں ان حضرات کا یہ فیصلہ تھا کہ مسلمان کافر کا وارث ہو سکتا ہے لیکن کافر مسلمان کا وارث نہیں ہو سکتا۔ اور حضرت معاذ بن جبل رضی اللہ عنہ کا واقعہ جو ایک یہودی کی موت پر پیش آیا تھا پہلے ہی ذکر ہو چکا ہے۔

اس مقام کی مزید معلومات اور وضاحت مطلوب ہو تو مندرجہ ذیل مقامات کی طرف رجوع کریں:

① المبسوط ص ۳۰ ج ۳۰ باب مواریث اہل الکفر

② فتح الباری ص ۲۱ ج ۱۲ باب لا یرث المسلم الکافر..... الخ

③ عمدۃ القاری شرح بخاری ص ۲۶۰ ج ۲۳ کتاب الفرائض باب لا یرث المسلم..... الخ

اس مقام کی تھوڑی سی وضاحت ذیل میں اکابر علماء کی عبارات سے پیش کی جاتی ہے۔ اکابر محدثین اور فقهاء نے یہ چیز ذکر کی ہے کہ حضرت معاذ بن جبل اور حضرت امیر معاویہ رضی اللہ عنہ کے قول کے موافق مندرجہ ذیل علماء نے قول کیا ہے:

① ((وقول معاذ بن جبل و معاویة بن ابی سفیان (رحمہم اللہ) وبه اخذ مسروق والحسن و محمد بن الحنفیة و محمد بن علی بن الحسین (رضی اللہ عنہم)))<sup>۲</sup>

۱ منداری ص ۳۹ باب فی میراث اہل الشرک و اہل الاسلام مطبوعہ کانپور قدیم سنن سعید بن منصور ص ۳۳ ج ۲۳ قسم اول۔

۲ عمدۃ القاری (بدرا الدین عینی) شرح بخاری شریف ص ۲۰ ج ۲۳ کتاب الفرائض باب لا یرث المسلم ..... الخ

(۱) ((وبه قال مسروق و سعید بن المسيب و ابراهیم النخعی و اسحاق))<sup>۱</sup>  
 (۲) ((ذهب معاذ بن جبل و معاویة والحسن و محمد بن الحنفیة و محمد بن علی بن الحسین و مسروق الی ارثه اخذها من حدیث الاسلام یعلوا ولا یعلی۔ اخر جه الطبرانی فی الاوسط والبیهقی دلائل کذا ذکرہ الحافظ فی الدرایته))<sup>۲</sup>

ان ہر سہ حوالہ جات کا حاصل یہ ہے کہ مسئلہ ہذا میں حضرت امیر معاویہ رضی اللہ عنہ متفرد نہیں ہیں بلکہ دیگر بعض صحابہ کرام اور تابعین اور تابع تابعین اور مشہور ہاشمی حضرات کا اس مسئلہ میں یہی قول ہے۔ اسی طرح ابن عبدالبر رضی اللہ عنہ نے کتاب التمهید ص ۱۶۳ ج ۹ طبع جدید میں تحت اول حدیث لابن شہاب عن علی بن الحسین یہ مسئلہ مندرجہ تفصیل کے موافق نقل کیا ہے۔ فلہذ احضرت امیر معاویہ رضی اللہ عنہ کو اس مسئلہ میں متفرد نہیں کہا جا سکتا اور وہ اس مسئلہ میں بدعت کے مرتكب نہیں قرار دیے جا سکتے۔

### تنبیہ

بعض روایات میں یہ الفاظ پائے جاتے ہیں کہ  
 ((اول من ورث المسلم من الكافر معاویة))

تو اس کے متعلق اتنی بات معلوم ہونی چاہیے کہ یہ قول ابن شہاب زہری نے اپنی طرف سے ذکر کیا ہے یہ کسی صحابی کا قول نہیں۔ اور زہری کا یہ قول بھی متصل نہیں بلکہ مرسل ہے۔ عملاً وہ ازیں دیگر صحابہ کرام اور تابعین کے اقوال اس کے برخلاف موجود ہیں۔ ان حالات میں حضرت امیر معاویہ رضی اللہ عنہ کو اس مسئلہ کے اول قائل قرار دینا درست نہیں۔ (جیسا کہ ماقبل میں درج ہے)۔

اسی طرح بعض دیگر علماء نے اس کو قضیۃ محدثۃ فی الاسلام کہا ہے اور حضرت معاویہ رضی اللہ عنہ کی تحقیق کو ساقط القول قرار دے کر رد کیا ہے۔ یہ ان کی متفردانہ رائے ہے ورنہ اس مسئلے پر دیگر صحابہ و تابعین و تابع تابعین کے اقوال موجود ہیں جن سے حضرت معاویہ رضی اللہ عنہ کے مسلک کی تائید پائی جاتی ہے۔

مختصر بات یہ ہے کہ یہ مسئلہ اس دور کا مختلف فیہ اور مجتہد فیہ ہے۔ مندرجات بالا کی روشنی میں اس مسئلے کو سنت نبوی صلی اللہ علیہ و آله و سلم کے خلاف بدعت قرار نہیں دیا جا سکتا اور حضرت امیر معاویہ رضی اللہ عنہ کو اول قول کرنے والا بھی نہیں کہا جا سکتا۔ اور قانون کی بالاتری کے خاتمے کے تحت لا کراس اسلامی قوانین کی خلاف ورزی قرار دینا انصاف کے خلاف ہے اور زیغ عن الحق ہے۔

۱۔ فتح الباری شرح بخاری شریف ص ۳۱ ج ۱۲ کتاب الفرائض باب لا یرث المسلم الکافر ولا الکافر المسلم

۲۔ حاشیہ موطا امام محمد حسن ۷۱ باب لا یرث المسلم الکافر، طبع مصطفیٰ۔

۳۔ تاریخ بغداد بن معین ص ۲۲۱ ج ۳ تحت روایت نمبر ۱۰۲۔

## مسئلہ دیت کی بحث

حضرت امیر معاویہ رضی اللہ عنہ پر اعتراض کرنے والے احباب نے دیت کے مسئلے میں بھی آپ کو مطعون کیا ہے۔ وہ اس طرح کہ سنت طریقہ یہ تھا کہ معاهد (ذمی) کی دیت مسلمان کی دیت کے برابر ہو گی مگر حضرت امیر معاویہ رضی اللہ عنہ نے اس کو لصف کر دیا اور باقی نصف دیت خود لینی شروع کر دی اور ذاتی تصرف میں لائے۔ اس طرح آپ نے یہ طریقہ سنت طریقہ کے خلاف راجح کیا اور بقول مفترض اسلامی آئین کی خلاف ورزی کی۔

### الجواب

اس مسئلے کے متعلق مختصرًا بعض روایات پیش کی جاتی ہیں جن سے مسئلہ بذا کی نوعیت واضح ہو جائے گی۔ اس کے بعد اصل طعن کا جواب ان روایات کی روشنی میں پیش کیا جائے گا۔ ان شاء اللہ تعالیٰ

حضرت عبد اللہ بن عمرہ بن عاصی رضی اللہ عنہ مشہور صحابی ذکر کرتے ہیں کہ

((لما دخل رسول الله ﷺ مکہ عام الفتح قام فی الناس خطيبا فقال يا ايها الناس! لا يقتل مؤمن بكافر دية الكافر نصف دية المسلم ..... الخ))<sup>۱</sup>  
یہ روایت مشکوٰۃ شریف میں بحوالہ ابو داؤد مرفوعاً درج ہے:

((لا يقتل مؤمن بكافر (ای الحربی) دية الكافر نصف دية المسلم لا جلب ولا جنب ..... الخ))

((وفی روایة قال دية المعاهد نصف دية الحر - رواه ابو داؤد))<sup>۲</sup>  
”یعنی حضرت عبد اللہ بن عمرہ بن عاصی رضی اللہ عنہ کہتے ہیں کہ جناب نبی اقدس سلیمان عالم الفتح میں جب مکہ شریف میں داخل ہوئے تو آنحضرت رضی اللہ عنہ نے لوگوں میں کھڑے ہو کر خطبه ارشاد فرمایا کہ اے قتل کے بد لے میں مالی معاہد نے کو دیت کے الفاظ سے تعبیر کیا جاتا ہے۔

<sup>۱</sup> مسنده امام احمد حanus ۱۸۰ ان ۲ تحدیث مسنفات عبد اللہ بن عمرہ بن عاصی رضی اللہ عنہ

<sup>۲</sup> مشکوٰۃ شریف ص ۳۰۳ باب الدیات الفصل الثاني۔

لوگو! مومن شخص کافر کے بد لے میں قتل نہیں کیا جائے گا اور کافر کی دیت مسلم کی دیت سے نصف ہو گی۔<sup>۱</sup>

”اور ایک دوسری روایت ہے کہ آپ ﷺ نے فرمایا کہ معاهد (ذمی) کی دیت حر (آزاد) کی دیت کے نصف ہو گی۔“

مذکورہ بالا روایات کی روشنی میں واضح ہوا کہ آنحضرت ﷺ کے اس مسئلے میں نصف دیت کے ارشادات بھی موجود ہیں۔ امام مالک، امام شافعی، امام احمد رحمۃ اللہ علیہم کے بعض اقوال میں دیت اہل الذمہ کے تحت یہی منقول ہے کہ معاهد کی دیت مسلمان کی دیت کے مقابلے میں نصف ہوتی ہے۔

اگرچہ اس مسئلے کا دوسرا پہلو یہ بھی ہے کہ ذمی کی دیت مسلمان کی دیت کے برابر ہوتی ہے اور بہت سے اکابر فقہاء کا مسلک بھی یہی ہے اور اس پر مرفوع روایات بھی موجود ہیں۔ اس بنا پر اکابر فقہاء میں یہ مسئلہ مختلف فیہ رہا ہے جیسا کہ ہم نے مختصرًا پیش کر دیا ہے اس مسئلے کی تفصیلات مع دلائل مطولات میں دیکھی جاسکتی ہیں۔

یہاں سے یہ بات واضح ہو گئی کہ حضرت امیر معاویہ رضی اللہ عنہ نے نصف دیت کا جو قول کیا ہے یہ ان کا متفرد قول نہیں ہے، ان کے سامنے مرفوع روایات اور بعض دیگر دلائل موجود ہیں اس بنا پر ان کا یہ قول قابل اعتراض نہیں ہے اور نہ اس کو بدعت کہا جا سکتا ہے اور نہ یہ طریقہ خلافت سنت ہے۔

مختصر یہ ہے کہ یہ مسئلہ بھی اس دور کے مختلف فیہ اور مجتہد فیہ مسائل میں سے ہے، اس کو بدعت قرار دینا درست نہیں۔ اور حضرت امیر معاویہ رضی اللہ عنہ با اختیار حاکم اور امیر المؤمنین تھے اور اجتہاد کے اعلیٰ مقام پر فائز تھے۔ انھوں نے اپنے دور کے تقاضوں کے تحت اپنے اجتہاد فکر سے اس مسئلہ میں نصف دیت کی صورت اختیار کی جبکہ مندرجہ بالا مرفوع مردویات بھی ان کی تائید میں موجود ہیں اور اس موقف کی موید ہیں۔

### نصف دیت کا خود لے لینا

معترضین نے اپنی عبارات میں یہ تاثر دیا ہے کہ حضرت امیر معاویہ رضی اللہ عنہ نصف دیت مقتول کے ورثاء کو دیتے تھے اور باقی نصف خود لے لیتے تھے۔ اس کے متعلق محدثین اور فقہاء کے مندرجہ ذیل حوالہ جات پیش کیے جاتے ہیں جن سے اصل مسئلے کی نوعیت سامنے آجائے گی کہ حضرت امیر معاویہ رضی اللہ عنہ بقايا نصف دیت خوں نہیں لیتے تھے بلکہ مسلمانوں کے بیت المال میں داخل کرتے تھے۔

① مشہور محدث ابو داود بحثتی بیان نے اپنی کتاب المرائل میں باب دیتہ الذمی کے تحت یہ مسئلہ بالفاظ ذیل درج کیا ہے:

((وَعَنْ رَبِيعَةَ بْنِ عَبْدِ الرَّحْمَنِ قَالَ كَانَ عَقْلُ الذَّمِي مِثْلُ عَقْلِ الْمُسْلِمِ فِي زَمْنِ

رسول اللہ ﷺ وزمن ابی بکر و زمن عمر و زمن عثمان حتی کان صدر من خلافہ معاویہ فقال معاویہ ان کان اہله اصیبوا به فقد اصیب به بیت مال المسلمين فاجعلوا لبیت المسلمين النصف ولاہله النصف خمسمائہ دینار)۱

”یعنی ربیعہ بن عبدالرحمٰن (تابعی) ذکر کرتے ہیں کہ نبی کریم ﷺ اور خلافے ثلاثة کے زمانے میں ذمی کی دیت مسلمان کی دیت کے برابر تھی۔ حتی کہ حضرت امیر معاویہ رضی اللہ عنہ کی خلافت کے ابتدائی دور میں جب یہ صورت پیش آئی تو آپ نے فرمایا کہ ذمی کے اہل و عیال کو اگر نقصان پہنچا ہے اور وہ مصیبت زدہ ہوئے ہیں تو مسلمانوں کے بیت المال کا بھی نقصان ہوا ہے۔ پس اس طرح کرو کہ دیت کا نصف ذمی کے اہل و عیال کو دے دو اور باقی نصف مسلمانوں کے بیت المال میں داخل کر دو۔ اس دور میں نصف دیت کی مالیت پانچ صد دینار تھی چنانچہ پانچ پانچ صد دینار بیت المال اور ذمی کے اہل و عیال میں تقسیم کر دیے گئے۔“

حوالہ ہذا سے یہ بات واضح ہو گئی کہ محدثین حضرات کے نزدیک حضرت امیر معاویہ رضی اللہ عنہ مسلمانوں کے ایک خلیفہ تھے اسی لیے ان کی حکومت کو خلافت سے تعبیر کیا جاتا تھا جیسا کہ روایت مذکورہ بالا کے الفاظ سے واضح ہے۔

دوسرایہ مسئلہ واضح ہوا کہ حضرت امیر معاویہ رضی اللہ عنہ نصف دیت اپنے لیے نہیں لیتے تھے بلکہ اسے بیت المال میں داخل کروا کرتے تھے۔ نصف دیت خود لینے کا پروپرٹی نہیں۔

② اب مسئلے پر دوسرا حوالہ فدق کی ایک مشہور کتاب الدیات سے پیش کیا جاتا ہے:

((کانت (دیة الذمی) علی عهد رسول اللہ ﷺ الف دینار وابی بکر و عمر و عثمان رضی اللہ عنہم حتی کان معاویۃ رضی اللہ عنہ اعطی اهل القتل خمس مائے دینار و وضع فی بیت المال خمس مائے دینار))۲

”یعنی امام ابو بکر احمد بن عمرو رضی اللہ عنہ کہتے ہیں کہ ذمی کی دیت جناب نبی کریم ﷺ اور خلافے ثلاثة کے عہد میں ایک ہزار دینار تھی۔ جب حضرت امیر معاویہ رضی اللہ عنہ کا دور آیا تو آپ نے مقتول کے رشتہ داروں کو پانچ سو دینار دلوائے اور پانچ سو دینار بیت المال میں داخل کرائے۔“

③ اور مشہور مالکی فاضل ابن رشدؑ نے بدایۃ الجہد (کتاب الدیات) میں بھی مسئلہ ہذا اسی طرح ذکر

۱. المرائل (ابو داؤد سليمان بن اشعث بجتانی المتوفى ۲۷۵ھ) ص ۲۹ طبع مصرتحت باب دیة الذمی

۲. کتاب الدیات (امام ابو بکر احمد بن عمرو بن ابی عاصم ضحاک شیبانی متوفی ۲۸۷ھ) ص ۳۶ باب دیة الذمی

اسنن الکبری (بیہقی) ص ۱۰۲ ج ۸

بدایۃ الجہد (ابن رشد) تحت کتاب الدیات

کیا ہے۔

اکابر فقہاء کے حوالہ سے بھی یہ بات واضح ہو گئی کہ حضرت امیر معاویہ رضی اللہ عنہ نصف دیت اپنی ذات کے لیے نہیں لیتے تھے بلکہ مسلمانوں کے بیت المال میں داخل کرتے تھے۔ فلہذًا نصف دیت خود لے لینے کا الزام ان تصریحات کے خلاف ہے اور بالکل بے جا الزام ہے۔

### لفظ "نفسہ" کا جواب

ناظرین کرام پر واضح ہو کہ بعض روایات میں جو یہ الفاظ "اخذ لنفسہ" کے پائے جاتے ہیں یہ اس مسئلہ میں عموماً ابن شہاب زہری کی طرف سے اپنی تعبیر ہے اور یہ ان کے اپنے الفاظ ہیں۔ یعنی یہ الفاظ کسی صحابی کا قول نہیں ہے اور واقعات کے برخلاف ہے جیسا کہ گزشتہ حوالہ جات سے واضح ہے۔ ابن شہاب زہری رضی اللہ عنہ صغار تابعین میں سے ہیں اور شفیق شخص ہیں لیکن یہ قول ان کا روایت میں بطور ادراج کے مذکور ہے۔ اور مسئلہ مذکور کو اس طرح بھی بیان کیا جاسکتا ہے کہ عام طور پر ان روایات پر نظر کرنے سے یہ معلوم ہوتا ہے کہ بعض ناقلين روایات نے یہ اپنی رائے ذکر کی ہے۔ فلہذًا ان کے ذاتی نظریہ کی وجہ سے (جو واقعات کے برخلاف ہو) کبار صحابہ کرام رضی اللہ عنہم کو مطعون نہیں کیا جاسکتا اور ان کی شان دیانت میں اس قول سے تنقیص واقع نہیں کی جاسکتی۔

مختصر یہ ہے کہ نصف دیت خود لے لینے کا طعن ایک راوی کے قول کی بنا پر ذکر کیا گیا ہے جو واقعات کے اعتبار سے درست نہیں فلہذًا قانون کی بالاتری کے خاتمے میں اس مسئلے کو لا کر طعن قائم کرنا کسی صورت میں صحیح نہیں۔

مسئلہ ہذا کے متعلق مالہ و ماعلیہ اور اس کے نشیب و فراز کو افراط و تفریط کے بغیر ہم نے پیش کر دیا ہے، منصف مزاج آدمی اس سے مطمئن ہو سکے گا۔ باقی ضد اور ہٹ دھرمی کا کوئی علاج نہیں۔ واللہ الہادی۔

## بیمین مع الشاہد کا مسئلہ

بعض لوگوں نے حضرت امیر معاویہ رضی اللہ عنہ پر بدعات کے ارتکاب کا ایک سلسلہ چلایا ہوا ہے اور آپ کے متعلق اولیات معاویہ کے عنوان سے کئی چیزوں کا ان کی طرف انتساب کیا ہے۔ ان میں سے ایک مسئلہ یہ بھی چلایا ہے کہ بیمین مع الشاہد بدعت ہے اور اس کو پہلے کھڑا کرنے والے حضرت امیر معاویہ رضی اللہ عنہ ہیں۔ گویا حضرت امیر معاویہ رضی اللہ عنہ ان مسائل میں سنت طریقہ کے برخلاف دین میں ایک نئی چیز قائم کرنے والے ہیں۔

### الجواب

ناظرین کرام پر واضح ہو کہ اس مسئلے میں حضرت امیر معاویہ رضی اللہ عنہ کے متعلق مخالفین جو تاثر دینا چاہتے ہیں وہ درست نہیں، یہ یک گونہ اور یک طرفہ کارروائی ہے۔ اور اس مسئلہ کی دوسری جانب کو طعن کرنے والے دوستوں نے قصداً پیش نہیں کیا تاکہ حضرت معاویہ رضی اللہ عنہ پر اس طعن میں خفت ظاہر نہ ہو اور اعتراض میں ایک قسم کی سکلی پیدا نہ ہو جائے۔ واضح رہے کہ ہم پہلے اس مسئلے کی دوسری جانب قارئین کے سامنے پیش کرتے ہیں اور اس کے بعد پھر دیگر جواب جو قابل ذکر ہوں گے وہ پیش کریں گے۔

عوام دوستوں کے لیے ذکر کیا جاتا ہے کہ ”بیمین مع الشاہد“ کا مفہوم یہ ہے کہ مثلاً ایک دعویٰ ہو، اس میں دلائل پیش کرنے کے لیے ایک گواہ پیش کیا جائے اور پھر اس کے ساتھ ایک حلف اٹھوادیا جائے تو اس کو ”بیمین مع الشاہد“ کہا جاتا ہے۔ یہ مسئلہ کی مشہور صورت ہے کہ دعویٰ میں مدعا کے ذمہ شہادت پیش کرنا ہوتا ہے مدعا علیہ کے ذمہ حلف ہوتا ہے (اگر شہادت نہ مل سکے) اور یہی جمہور علمائے حنفیہ کے نزدیک راجح اور مفتی ہے۔ لیکن مسئلہ بذا کی دوسری جانب یہ ہے کہ اکابر صحابة کرام مثلاً حضرت زید بن ثابت اور ابی بن کعب رضی اللہ عنہ فرماتے ہیں کہ ”القتاء بشاہد وبیمین“ جائز ہے، اور مرفوع روایت یہ پیش کرتے ہیں کہ

((ان رسول الله ﷺ قضی بیمین و شاہد))<sup>۱</sup>

اور نیز حضرت علی الرضا رضی اللہ عنہ سے بھی اسی طرح مردی ہے کہ

<sup>۱</sup> سنن الکبریٰ (بنیقی) ص ۲۷۱-۲۷۲ ارج ۱۰ باب القتاء با بیمین مع الشاہد۔

((انہ حلف المدعی فبناء علی مذهبہ لانہ کان یحلف مع تمام حجۃ القضاۓ بالبینة))<sup>۱</sup>

”مطلوب یہ ہے کہ حضرت علی المرتضی رضی اللہ عنہ کا یہ مسلک تھا کہ شاہد کے ساتھ حلف بھی لیتے تھے۔“ اور کبار فقہاء میں یہ مسئلہ مختلف فیہ ہے (جیسا کہ صحابہ کرام رضی اللہ عنہم میں مختلف فیہ رہا) شوافع حضرات اس طرف ہیں کہ یہیں اور شاہد ملا کر فیصلہ کیا جاسکتا ہے (کتب شوافع کی طرف رجوع کر کے تسلی کی جاسکتی ہے) اور دیگر فقہاء اس مسئلہ میں دوسراؤل کرتے ہیں۔

اس مسئلے میں یہ بات بھی پیش نظر رکھنے کے قابل ہے کہ علماء نے لکھا ہے کہ محلی لابن حزم میں درج ہے کہ ((قال عطاء اول من قضى به عبد الملک بن مروان))<sup>۲</sup>

”یعنی عطا رضی اللہ عنہ کہتے ہیں کہ پہلے پہل حلف مع شاہد فیصلہ کرنے کا طریقہ اپنے دور میں عبد الملک بن مروان نے جاری کیا تھا۔“

یہاں سے بھی معلوم ہوا کہ اس مسئلے میں یہ طریقہ اختیار کرنے والا عبد الملک مروانی خلیفہ ہے تو پھر حضرت معاویہ رضی اللہ عنہ پر اس طعن کا بوجھ کیسے ڈالا جا رہا ہے؟ قابل غور بات ہے۔

مختصر یہ ہے کہ مسئلہ ہذا میں دوسری جانب مرفوع روایات بھی ہیں، صحابہ کرام رضی اللہ عنہم (مع سیدنا علی المرتضی رضی اللہ عنہ) کے اقوال بھی ہیں اور اکابر فقہاء کے فرائیں بھی موجود ہیں۔ ان حالات میں حضرت امیر معاویہ رضی اللہ عنہ نے قضاۓ یہیں مع الشاہد کا اگر قول کیا ہے تو اس کو اول اول کہہ کر بدعت شمار کرنا اور حضرت امیر معاویہ رضی اللہ عنہ کے حق میں نفرت پھیلانا کون سادیا نتدارانہ طریق ہے؟ اور کون سا کارخیر ہے؟

مطلوب یہ ہے کہ اول من قضى به معاویۃ روایات میں موجود ہے لیکن یہ ابن شہاب زہری کا اپنا متفرد انہ قول ہے۔ حاصل یہ ہے کہ یہ قول ایک تابعی کا مرسل ہے جو ایک متفرد قول کی حیثیت رکھتا ہے۔ وما وجدنا له متابعاً حتی الا ان پھر اس کو پیش نظر لا کر مشاہیر صحابہ کو مطعون کرنا اور انھیں قابل نفرت قرار دینا قرین انصاف و دیانت نہیں ہے۔ اس مسئلے میں نہ جناب مرتضی رضی اللہ عنہ بدعت کے مرتكب ہو کر قابل اعتراض ہیں اور نہ حضرت معاویہ رضی اللہ عنہ بدعتی ہیں۔ یہ ان کے دور کا نظریاتی و اجتہادی مسئلہ تھا جس میں ان حضرات نے اپنی اپنی صواب دید پر عمل کیا۔ اس طرح کے بے شمار مسائل عہد صحابہ میں پائے جاتے ہیں۔ معارض دوست ان مسائل پر اعتراض و طعن کا رنگ پیدا کر کے عوام میں سوء ظنی پھیلانا کا رثواب سمجھتے ہیں۔

(انما لامرا مانوی)

۱۔ المبسوط (مرتضی) ص ۳۲ ج ۷ اکتاب الدعوی۔ طبع اول مصر

۲۔ الجوہر العقیلی علی السنن البتہ (ترکمانی) ص ۵۷ ج ۱۰ اطیع اول دکن، باب القضاء بالیہیں مع الشاہد اعلاء السنن ص ۲۸۱ ج ۱۵ اکتاب الدعوی تحت مسئلہ یہیں مع الشاہد۔

## جالساً (بیٹھ کر) خطبه دینا

اعتراض کرنے والوں کی طرف سے حضرت معاویہ رضی اللہ عنہ پر یہ طعن بھی وارد کیا جاتا ہے کہ جماعت المبارک اور عیدین کے خطبات کھڑے ہو کر ادا کرنا سنت ہے، بیٹھ کر خطبه دینا سنت نبوی کے خلاف ہے۔ جب کہ حضرت معاویہ رضی اللہ عنہ وہ پہلے شخص ہیں جنہوں نے اولاً بیٹھ کر خطبه دیا اور سنت کے خلاف رسم ڈالی۔

ازالہ

اس طعن کے جواب کے لیے ذیل میں چند امور پیش کیے جاتے ہیں ان پر نظر ڈال لینے کے بعد طعن زائل ہو جائے گا۔ ایک قدیم سوراخ یعقوب بن سفیان بسوی نے اپنی کتاب میں اس مسئلہ کو امام اوزاعی رضی اللہ عنہ سے نقل کرتے ہوئے لکھا ہے کہ:

((حدثني العباس قال: أخبرنى ابى قال: سمعت الاوزاعى قال كان معاویة بن ابى سفیان (جعفر بن سفیان) اول ما اعتذر الى الناس فى الجلوس فى الخطبة، الاولى فى الجمعة ولم يصنع ذلك الا لكبر سنه و وضعفه))<sup>۱</sup>

اور ابن عساکر رضی اللہ عنہ نے میمون و شعیی رضی اللہ عنہ سے جلوس فی الخطبه کی معدرت کا مسئلہ بسوی کی طرح نقل کیا ہے۔ تاریخ ابن عساکر ص ۲۴۳ ج ۱۶ (مخوطہ) معاویہ بن ابی سفیان رضی اللہ عنہ۔

”یعنی امام اوزاعی رضی اللہ عنہ نے فرمایا کہ حضرت امیر معاویہ رضی اللہ عنہ وہ پہلے شخص ہیں جنہوں نے جماعت کے پہلے خطبہ میں بیٹھنے کے لیے لوگوں کے سامنے معدرت کی تھی اور یہ اس وجہ سے تھا کہ وہ سن رسیدہ اور ضعیف ہو چکے تھے (یعنی کھڑے ہو کر خطبہ دینے کی طاقت نہیں رہی تھی)۔“

یہ تو ایک قدیم سوراخ کا بیان ہے جسے امام اوزاعی رضی اللہ عنہ جیسے معتمد شخص نے نقل کیا ہے اور اس میں واضح طور پر بیٹھ کر خطبہ دینے کی معدرت کرتے ہوئے علت ذکر کر دی ہے۔ اب اس کے بعد اس مسئلہ میں قدیم محمد شین کی چند ایک روایات پیش خدمت ہیں جن میں جلوس فی الخطبه کی معدرت کا مسئلہ واضح طور پر مذکور ہے:

۱۔ کتاب المعرفہ والتاریخ ص ۲۷۹ ج ۲ تحت الیث بن سعد۔

① ((جعفر بن محمد عن أبيه قال فلما كان معاوية استأذن الناس في الجلوس في أحدى الخطبتين وقال انى قد كبرت وقد أردت اجلس احدى الخطبتين فجلس في خطبة الاولى))<sup>۱</sup>

② ((قال: اول خطب قاعدا معاویہ قال ثم اعتذر الى الناس ثم قال انی اشتکی قدمی))<sup>۲</sup>

③ اسی طرح امام زیہی رضی اللہ عنہ نے بھی یہی معدرت اپنے سنن کبری میں باسند ذکر کی ہے۔

حاصل جواب یہ ہے کہ جالسا یعنی بیٹھ کر خطبہ دینا حضرت معاویہ رضی اللہ عنہ کا معدوری کی بنا پر تھا اور عذر کی بنا پر جو فعل ادا کیا جاسکتا ہے وہ قابل اعتراض نہیں ہوتا۔ اسی بنا پر ان کبار محدثین نے بیٹھ کر خطبہ دینے کی معدرت ذکر کر دی ہے۔ فلہذا اول من احداث کا اعتراض ساقط ہے اور مقولہ مشہور ہے کہ والعذر عند کرام الناس مقبول۔

مزید چیز یہ ہے کہ حالت عذر میں فرض نماز میں قیام (جو فرض ہے) معدور نمازی سے ساقط ہو جاتا ہے اور جناب نبی کریم ﷺ سے حالت عذر اور تکلیف میں بیٹھ کر نماز ادا کرنا ثابت ہے (اس مسئلے پر کسی کتابی حوالہ کی چند اس ضرورت نہیں) تو جمعہ کے خطبہ میں قیام فرض نماز کے قیام سے زیادہ اہم نہیں۔ پس نماز میں قیام جب ساقط ہو سکتا ہے تو جمعہ کے خطبہ میں بھی بحال عذر ساقط ہوگا۔ فلہذا سیدنا معاویہ رضی اللہ عنہ کی حالت عذر کے اس فعل پر اعتراض وارد کرنا درست نہیں۔

۱ مصنف عبدالرزاق ۱۸۸-۱۸۹ ج ۳ طبع مجلس علمی

مصنف ابن ابی شیبہ ص ۲۸، ۲۹، ۳۰ ج ۱۰۶، ۲۹، ۳۰ کتاب الاول طبع کراچی

۲ سنن الکبری (تہہقی) ص ۳۷ ج ۱۹ کتاب الجمود باب الخطبة قانما۔

## مقصوروہ میں نماز ادا کرنا

بعض لوگوں کی طرف سے حضرت معاویہ رضی اللہ عنہ پر یہ اعتراض کیا جاتا ہے کہ آپ نے اپنی نماز کے لیے مخصوص مقام دوسرے مسلمانوں سے الگ تجویز کیا ہوا تھا یہ چیز سنت نبوی کے خلاف ہے اور یہ نوعیت ایک گونہ تکبر کی علامت ہے جو مونین کی شان کے لائق نہیں۔

ازالہ

اس اعتراض کے ازالہ کے لیے ذیل میں چند چیزیں درج کی جاتی ہیں ملاحظہ فرمائیں، ان سے شبہ ہذا زائل ہو سکے گا:

ایک چیز تو یہ ہے کہ مقصوروہ اس مقام کو کہتے ہیں جو مساجد میں مسلمانوں کے امیر کے لیے بطور تحفظ و تحسن کے تجویز کیا جاتا ہے اور یہ ایک حفاظتی تدبیر تھی جو اس دور کی ضرورت کے تحت عمل میں لائی گئی۔ چنانچہ اس سلسلے میں قدیم مورخین نے لکھا ہے کہ حضرت عمر فاروق رضی اللہ عنہ کے واقعہ شہادت کے بعد پہلے حضرت عثمان رضی اللہ عنہ نے ایک مقصوروہ خام اینٹوں سے تیار کرایا تھا اور اس میں ایک دریچہ تھا جس سے مقتدی لوگ اپنے امام کے احوال سے مطلع رہتے تھے اور اس مقصوروہ کی نگرانی پر ایک شخص سائب بن خباب مقرر تھے۔ اخ

((ان عثمان بن عفان رضی اللہ عنہ اول من وضع المقصورة من لبن واستعمل عليها

السائل بن خباب و كان رزقه دينارين في كل شهر))<sup>۱</sup>

اس تدبیر کی وجہ یہ ہوئی کہ اس دور کے اعداءِ اسلام مثلاً خوارج وغیرہ خلفاءَ اسلام پر ناگہانی حملہ کرنے سے نہیں چوکتے تھے۔ خوارج کی طرف سے خلفاء کی زندگی گویا غیر محفوظ ہو گئی تھی۔ جیسا کہ حضرت علی، حضرت امیر معاویہ اور حضرت عمرو بن العاص رضی اللہ عنہ پر ایک ہی تاریخ میں ایک منصوبہ کے تحت ان لوگوں نے حملہ کیا تھا جس کی تفصیلات اپنی جگہ مذکور ہیں۔

اس واقعہ کے بعد حفاظتی طور پر حضرت معاویہ رضی اللہ عنہ نے بھی مقصوروہ تیار کرایا تھا اور اس میں خلفاء اپنے معتمدین کے ساتھ مل کر نماز ادا کیا کرتے تھے اور یہی چیز طبری نے بعارات ذیل نقل کی ہے:

۱۔ تاریخ مدینہ (ابن شہب) ص ۶ ج ۲

وفاء الوفاء (سمودی) ص ۱۱۰-۱۱۵ ج ۲ تحت الفصل ایام اس عشر (د) اصول و فوائد فی المقصوروہ۔

((وامر معاویہ عند ذالک بالمقصورات وحرس اللیل وقيام الشرط علی رأسه اذا سجد))<sup>۱</sup>

مقصوروہ ہذا میں حضرت امیر معاویہ رضی اللہ عنہ کے ساتھ بعض اکابر صحابہ کرام رضی اللہ عنہم نے بھی نماز ادا کی ہے مثلاً حضرت عبد اللہ بن عباس رضی اللہ عنہم نے حضرت معاویہ رضی اللہ عنہ کے ساتھ مقصوروہ میں نماز ادا کی۔

((ان کریبا مولیٰ ابن عباس اخبرہ انه رأى ابن عباس يصلی فی المقصورة مع معاویة))<sup>۲</sup>

نیز محدثین نے یہ بھی ذکر کیا ہے کہ حضرت انس بن مالک رضی اللہ عنہ نے مشہور خلیفہ عمر بن عبدالعزیز رضی اللہ عنہ کے ساتھ مقصوروہ میں نماز ادا کی۔

((الثوری عن عبدالله بن یزید الہذلی قال رأیت انس بن مالک رضی اللہ عنہ يصلی مع عمر بن عبدالعزیز فی المقصورة))<sup>۳</sup>

یہ مقصوروہ عمر بن عبدالعزیز رضی اللہ عنہ نے اپنے دور میں ساج (ساؤن) کی لکڑی سے تیار کروایا تھا۔

اسی طرح محدثین لکھتے ہیں کہ سائب بن خلاد النصاری رضی اللہ عنہ جو ایک مشہور صحابی ہیں انہوں نے حضرت امیر معاویہ رضی اللہ عنہ کے ساتھ نماز جمعہ مقصوروہ میں ادا فرمائی اور اس کے بعد ان کا ایک مسئلے میں آپ کے ساتھ مکالمہ ہوا۔ حضرت معاویہ رضی اللہ عنہ نے ان کو نبی کریم ﷺ کی نماز کے متعلق فرمان ذکر کیا کہ فرض نماز کے بعد دوسری نماز کے درمیان کوئی کلام کرنا چاہیے یا اس جگہ سے ہٹ جانا چاہیے تاکہ دونمازوں کے درمیان وصل نہ رہے (یعنی فصل ہو جائے)۔

((وعن عمرو بن عطاء قال ان نافع بن جبیر أرسله الى السائب لیسأله عن شیء رأه منه معاویة فی الصلوة فقال نعم صلیت معه الجمعة فی المقصورة فلما سلم الامام قمت فی مقامی فصلیت فلما دخل أرسل الى فقال لا تعد لما فعلت اذا صلیت الجمعة فلا تصلها بصلوة حتى تکلم او تخرج فان رسول الله ﷺ امرنا بذلك ان لا نوصل بصلوة حتى نتكلم او نخرج))  
(رواہ مسلم)<sup>۴</sup>

مندرجہ بالا روایات کی روشنی میں یہ بات ثابت ہوئی کہ مقصوروہ میں نماز ادا کرنا کوئی بدعت نہیں۔ یہ

۱۔ تاریخ الامم والملوک (ابن جریر طبری) ص ۸۶ ج ۲ تحقیق سید محمد علی

۲۔ مصنف عبدالرزاق ص ۳۱۳ ج ۲ باب الصلوة فی المقصورة

۳۔ مکملۃ ص ۱۰۵ اتحت باب الحسن وفضائلہ، الفصل الثالث، طبع نور محمدی

ایک حفاظتی مدد بیر ہے اور اس میں حضرت معاویہ بنی انصار متفرد نہیں تھے اس کی ابتداء، عثمانی دور سے ہو چکی تھی اور دیگر صحابہ کرام بنی انصار کے ساتھ مقصودہ میں مل کر نماز ادا فرماتے تھے اور حضرت معاویہ بنی انصار پر اس مسئلے میں کوئی اعتراض نہیں کرتے تھے۔ فلہذا صحابہ کرام بنی انصار کا فعل جلت ہے اور اس سے اس کا جواز ثابت ہو رہا ہے۔ معارض کا اعتراض بے جا ہے اور اس کی اپنی علمی کی بناء پر صادر ہوا ہے۔

## خطبہ واذان قبل العید

جن لوگوں کو صحابہ کرام ﷺ کی زندگی میں مطاعن پیدا کرنے کا شوق ہے اور ان کے عباد کو خلاف سنت قرار دینے کی دلی آرزو ہے وہ کئی قسم کے فروئی مسائل کو پیش نظر رکھ کر عوام میں ایک فتنہ انتشار پیدا کرنے اور سوء ظن کی فضا قائم کرنے کے خواہش مند ہیں حالانکہ یہ چیز دین اسلام کے اجتماعی تقاضوں کے خلاف ہے اور اتحاد ملت کی فضا کو مکدر کرنے کی مساعی ہیں جو کسی طرح بھی دین میں مستحسن نہیں۔

معترضین اس سلسلے میں مندرجہ ذیل چیزیں بھی ذکر کیا کرتے ہیں

((اول من احدث خطبة قبل الصلوة في العيد معاوية))

”یعنی حضرت امیر معاویہ رضی اللہ عنہ نماز عید سے پہلے خطبہ پڑھنے کو اولاً راجح کیا۔“  
اور اسی طرح حضرت امیر معاویہ رضی اللہ عنہ نماز سے پہلے اذان کی ابتدائی۔

((اول من احدث الاذان في العيد معاوية))

مطلوب یہ ہے کہ یہ دونوں چیزیں سنت طریقہ کے برخلاف ہیں اور ان کو اولاً راجح کرنے والے حضرت معاویہ بن ابی سفیان رضی اللہ عنہما ہیں۔ فلہذا وہ بدعاۃ کے مرتكب ہیں۔

### الجواب

مندرجہ بالا امور کے جواب کے لیے ذیل میں چند اشیاء پیش کی جاتی ہیں ان پر نظر گائر فرمائیں، مذکورہ شبہات کے ازالہ میں مفید اور باعث اطمینان ہوں گی:

① گزارش ہے کہ صحابہ کرام ﷺ کا منصب یہ ہے کہ نبی اقدس ﷺ سے دین حاصل کر کے آنے والی امت کو پہنچانے والے ہیں اور حصول دین کے لیے پیغمبر اور ان کی امت کے درمیان مضبوط واسطہ اور قوی رابطہ ہیں اور ہم تک شریعت اسلام پہنچنے کا ذریعہ ہیں۔ اس بنا پر ان حضرات نے جو دین نبی اقدس ﷺ سے حاصل کیا تھا وہی انہوں نے امت کو پہنچایا اور اسی دین اسلام کے احیا اور بقا کے لیے انہوں نے اپنی زندگیاں صرف کر دیں۔ اس چیز پر ان کے اعمال و اقوال شاہد کامل ہیں۔

چنانچہ نماز کے مسائل میں اتباع سنت کے سلسلے میں حضرت معاویہ رضی اللہ عنہ کے متعلق احادیث میں مذکور

ہے کہ

① ایک بار نافع بن جبیر نے عمر بن عطاء رضی اللہ عنہ کو سائبہ رضی اللہ عنہ کی طرف اس مسئلے کی دریافت کے متعلق روانہ کیا جو حضرت امیر معاویہ رضی اللہ عنہ نے ان سے نماز کے متعلق ذکر کیا تھا تو اس موقع پر سائبہ نے اپنا واقعہ سنایا کہ میں نے ایک بار حضرت امیر معاویہ رضی اللہ عنہ کے ساتھ مقصورہ میں جمعہ کی نماز ادا کی۔ جب امام نے سلام پھیرا تو میں اسی مقام پر کھڑا ہو گیا اور میں نے کچھ نوافل ادا کیے۔ جب حضرت امیر معاویہ رضی اللہ عنہ اپنے مقام پر تشریف لے گئے تو مجھے بلا بھیجا اور فرمایا کہ جس طرح تو نے اب کیا ہے کہ جمعہ کی نماز کے بعد اسی مقام پر نوافل پڑھ لیے ہیں اس طرح پھرنہ کرنا، حتیٰ کہ یا تو کلام کر لے یا اس جگہ سے ہٹ جائے۔ کیونکہ رسول اللہ ﷺ نے ہمیں اسی طرح حکم دیا تھا کہ ہم نماز باجماعت کے ساتھ باقی نماز ملا کرنہ پڑھیں حتیٰ کہ باہم کلام کر لیں یا اس جگہ سے الگ ہو جائیں چنانچہ مشکوٰۃ شریف میں حضرت معاویہ رضی اللہ عنہ کا قول درج ہے:

((فِلَمَا دَخَلَ أَرْسَلَ إِلَى فَقَالَ لَا تَعْدُ لَمَا فَعَلْتَ إِذَا صَلَّيْتَ الْجُمُعَةَ فَلَا تَصْلِحُهَا  
بِصَلْوَةٍ حَتَّى تَكُلُّمَ أَوْ تَخْرُجَ فَإِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَمْرَنَا بِذَالِكَ إِنْ لَا نَوْصِلُ  
بِصَلْوَةٍ حَتَّى نَتَكُلُّمَ أَوْ نَخْرُجَ)) (رواہ مسلم)

② اسی طرح ایک دوسرے قول حضرت ابو درداء رضی اللہ عنہ سے منقول ہے، فرماتے تھے کہ میں نے نبی اقدس ﷺ کے بعد آپ ﷺ کے مشابہ نماز پڑھتے ہوئے کسی کو نہیں دیکھا مگر اس کو یعنی حضرت امیر معاویہ رضی اللہ عنہ کو۔ چنانچہ مجمع الزوائد (بیشنسی) میں ہے کہ

((وَعَنْ أَبِي درْدَاءِ رَضِيَ اللَّهُ عَنْهُ قَالَ مَا رأَيْتَ أَحَدًا بَعْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ اشْبَهَ صَلْوَةَ  
بِرَسُولِ اللَّهِ صَلَّى اللَّهُ عَلَيْهِ وَسَلَّمَ مِنْ أَمْرِكُمْ هَذَا يَعْنِي مَعَاوِيَةَ)) (رواہ الطبرانی)<sup>۱</sup>

یہاں سے معلوم ہوا کہ دیگر مسائل کے علاوہ نماز کے مسائل میں بھی حضرت امیر معاویہ رضی اللہ عنہ اپنی طرف سے نبی کریم ﷺ کے فرمودات کے خلاف بالکل نہیں کرتے تھے اور مندرجہ بالا روایات اس چیز پر قرآن ہیں کہ سنت نبوی پر عمل کرنا ان کی زندگی کا نصب اعین تھا تو خطبه اور اذان کے مسائل میں انھوں نے خلاف سنت کیسے عمل درآمد کر لیا؟ اب کوئی شخص یا کوئی راوی یہ آواز دیتا ہے کہ فلاں صحابی نے آنحضرت ﷺ کی سنت جاریہ کے خلاف عمل کیا اور کرایا تو یہ بات قبل مسموع نہ ہو گی اور اس کے متفرد انہ اور شاذ قول کو جو کسی صحابی کی دیانت کے متصاد ہو قبول نہیں کیا جائے گا۔ وجہ یہ ہے کہ اقوال شاذہ کے لیے قاعدہ ہے کہ الثقة اذا شذ لا يقبل ما شذ فيه <sup>۲</sup> یعنی ثقہ شخص اگر شاذ قول کرے تو وہ قول قبول نہیں کیا جاتا۔

۱۔ مشکوٰۃ شریف ص ۱۰۵ (طبع قدیم) تحت باب السنن وفضائلہ الفصل الثالث (بحوالہ مسلم شریف ص ۲۸۸ ج ۱ آخر کتاب الجمعہ)

۲۔ مجمع الزوائد (بیشنسی) ص ۳۵۷ ج ۹ تحت باب ما جاء في معاویة بن ابی سفیان رضی اللہ عنہ

۳۔ مرقاۃ شرح مشکوٰۃ ص ۳۲۸ ج ۶ طبع ملکان

تمدیر الراوی (سیوطی) ص ۱۳۶ تحت النوع (الثاذ)

مسئلہ بالا کی طرف توجہ فرمائیں کہ عید کی نماز سے قبل خطبہ پڑھنے کا حضرت امیر معاویہ رضی اللہ عنہ کے حق میں قول کرنا جناب علامہ زہری کا متفرد ان قول ہے جو انہوں نے اپنی طرف سے کہا ہے اور اس دور کے کسی صحابی کا قول نہیں کیا اور نہ اس کا متابع ملا اور بعض دفعہ ابن شہاب زہری وغیرہ اس طرح متفرد قول ذکر کر دیا کرتے ہیں جس کو شاذ کہا جاتا ہے۔ فلہذا اس نوع کے اقوال کے پیش نظر ایک مشہور صحابی کے حق میں یوم عید میں خطبہ قبل الصلوٰۃ اور اذان کا طعن قائم کرنا ہرگز صحیح نہیں ہے۔

یہ اس مسئلہ کی صورت حال یہ ہے کہ بعض روایات کے اعتبار سے عید الفطر میں نماز عید سے قبل حضرت عمر بن خطاب رضی اللہ عنہ نے اولاً خطبہ ارشاد فرمایا۔ اور اسی طرح حضرت عثمان رضی اللہ عنہ کے متعلق بھی روایت دستیاب ہوتی ہے کہ آپ نے قبل صلوٰۃ العید خطبہ ارشاد فرمایا۔

ان روایات کے اعتبار سے اس مسئلہ میں ابتدا کرنے والے حضرت عمر فاروق اور حضرت عثمان غنی رضی اللہ عنہ میں۔ فلہذا حضرت امیر معاویہ رضی اللہ عنہ اس مسئلے میں سبقت کرنے والے قرانہیں دیے جاسکتے۔

### ایک توجیہ

اس مقام پر حافظ ابن حجر عسقلانی رحمۃ اللہ علیہ شارح حدیث نے حضرت حسن بصری رضی اللہ عنہ کی طرف سے ان حضرات کے اس فعل کی توجیہ ذکر کی ہے کہ

((ان الحسن البصري قال اول من خطب قبل الصلوة عثمان صلی بالناس ثم خطبهم يعني على العادة فرأى ناسا لم يدركوا الصلوة ففعل ذلك اى صار يخطب قبل الصلوة ..... الخ))<sup>۱</sup>

مطلوب یہ ہے کہ بعض اوقات نماز عید سے قبل بیشتر لوگ نہیں پہنچ سکتے تھے ان کو نماز عید میں شامل کرنے کے لیے اور ان کے دراک الصلوٰۃ کی خاطر نماز عید سے قبل بطور پند و نصائح کچھ ارشادات ان حضرات نے حاضرین کے سامنے فرمائے تاکہ اس قلیل سی تاخیر کے ذریعے سے بعد میں آنے والے لوگ نماز میں شامل ہو سکیں۔ اور پھر نہ رعید کے بعد خطبہ مسنونہ پڑھا گیا۔

اب حضرت حسن بصری رضی اللہ عنہ کی اس توجیہ کے پیش نظر یہ بات پیش کی جاتی ہے کہ اگر بالفرض بعض اوقات حضرت امیر معاویہ رضی اللہ عنہ نے نماز عید سے قبل خطبہ دیا تھا تو وہ اسی نوع کی ضرورت کے تحت نماز عید سے پہلے کچھ ارشادات فرمائے تھے تاکہ لوگ مجتمع ہو کر نماز میں شامل ہو سکیں (حضرت امیر معاویہ رضی اللہ عنہ کے

<sup>۱</sup> فتح الباری شرح بخاری شریف (ابن حجر عسقلانی) ص ۲۷۲ تحت باب الحشی والرکوب الی العید..... الخ

اسی بیان کو راویوں نے خطبہ سے تعبیر کر دیا) جب کہ نماز عید کے بعد خطبہ مسنونہ حسب قاعدہ پڑھا گیا۔ اب صورت مسئلہ ہذا واضح ہوئی کہ حضرت امیر معاویہ رضی اللہ عنہ نے سنت نبوی صلی اللہ علیہ وسلم کی مخالفت نہیں کی اور اس مسئلہ میں کسی بدعت کے مرتكب نہیں ہوئے بلکہ حکمت عملی کے طور پر بعض دفعہ انہوں نے قبل اصولۃ کچھ چیزیں بیان کیں۔

### طعن دوم کا تجزیہ

اب دوسرے طعن کے متعلق یہ تحریر کیا جاتا ہے کہ نماز عید سے قبل اذان کا احداث (بدعت) حضرت امیر معاویہ رضی اللہ عنہ سے منسوب کرنا بھی ایک تابعی کے ایک شاذ قول کے ذریعے سے ہے اس دور کے کسی صحابی کی طرف منسوب نہیں۔ نیز اس قول کا متابع نہیں دستیاب ہوا اور متابع کا نہ پایا جانا عدم قبول کے لیے کافی ہے۔ معارض احباب اس قسم کے شاذ اقوال اور منقطع روایات تلاش کر کے مطاعن کو پختہ کرتے ہیں اور ان کی تشبیہ میں کوشش رہتے ہیں۔

جیسا کہ ہم نے اوپر ذکر کیا ہے کہ مرسل قول کے ذریعے سے کسی صحابی کی دیانت داری کو مجرد حکم نہیں کیا جاسکتا اور ان کے دینی وقار کو گرا یا نہیں کیا جاسکتا۔ درآں حالے کہ ان کے متابع بھی میسر نہیں آئے۔ نیز حضرت حسن بصری رضی اللہ عنہ کی سابقہ توجیہ کی طرح یہاں بھی اس بات میں گنجائش ہے کہ ہو سکتا ہے کہ عید کی نماز سے قبل بعض دفعہ عوام کے شمول کے پیش نظر نماز کے قیام کی اطلاع عام کرائی گئی ہوتا کہ لوگ بروقت نماز میں شریک ہو سکیں۔ روایت کے ناقلين نے اسی عمل کو اذان سے تعبیر کر دیا ہو۔ یہ احتمال اس میں ہو سکتا ہے۔ لیکن نماز عید سے قبل باقاعدہ معروفہ اذان (صلوٰۃ) جاری کر دی گئی ہو یہ ہرگز درست نہیں ہے کیونکہ یہ چیز حضرت امیر معاویہ رضی اللہ عنہ اور ان کے دیگر ہم نواس صحابہ کرام صلی اللہ علیہ وسلم کی دیانت اور معمول کے برخلاف ہے اور اس دور کے واقعات بھی اس چیز کی تائید نہیں کرتے۔

### صحابہ کرام صلی اللہ علیہ وسلم کے دور کے بعض واقعات

مسئلہ ہذا کے سلسلے میں صحابہ کرام صلی اللہ علیہ وسلم کے دور کے چند واقعات ناظرین کرام کی خدمت میں پیش کیے جاتے ہیں۔ مقصد یہ ہے کہ صحابہ کرام صلی اللہ علیہ وسلم کے دور کے معمولات کے ذریعے سے یہ چیز ثابت ہوتی ہے کہ عید کی نماز سے قبل نہ اذان ہوتی تھی اور نہ خطبہ عید ہوتا تھا۔

① محمد بن وفقہار نے مندرجہ ذیل روایت اپنی سند کے ساتھ ذکر کی ہے ملاحظہ فرمائیں:

((ابو حنيفة عن حماد عن ابراهيم عن عبدالله بن مسعود رحمه اللہ انه كان في مسجد الكوفة و معه حذيفة و ابو موسى (رحمهم اللہ) حتى خرج عليهم الوليد بن عقبة وهو امير الكوفة فقال غدا عيدكم فكيف اصنع فقالوا اخبره يا ابا

عبدالرحمن فامرہ عبداللہ بن مسعود (صلی اللہ علیہ وسلم) ان یصلی بغیر اذان ولا اقامۃ وان یکبر فی الاولی خمسا وفی الاخیرة اربعاء ویوالی بین القراءتين ویخطب بعد الصلوة علی زاحلته)۔<sup>۱</sup>

”یعنی امام ابوحنیفہ رضی اللہ عنہ اپنے استاذ حماد رضی اللہ عنہ ابراہیم نجعی رضی اللہ عنہ سے ذکر کرتے ہیں اور حماد رضی اللہ عنہ ابراہیم نجعی رضی اللہ عنہ سے ذکر کرتے ہیں کہ ایک دفعہ ابن مسعود رضی اللہ عنہ کوفہ کی جامع مسجد میں تشریف فرماتھے اور ان کے ہمراہ حضرت حذیفہ اور حضرت ابو موسیٰ اشعری رضی اللہ عنہ بھی تشریف رکھتے تھے۔ اسی دوران میں کوفہ کے امیر ولید بن عقبہ رضی اللہ عنہ تشریف لائے اور فرمایا کہ کل عید ہے اس کے ادا کرنے کا طریقہ کیا ہے، اسے میں کس طرح ادا کروں؟ تو ان حضرات صحابہ نے حضرت عبداللہ بن مسعود رضی اللہ عنہ سے کہا کہ آپ ولید بن عقبہ کو اس کا جواب فرمادیں۔ حضرت ابن مسعود رضی اللہ عنہ نے ولید بن عقبہ رضی اللہ عنہ کو ارشاد فرماتے ہوئے کہا کہ آپ عید کی نماز بغیر اذان اور اقامۃ کے پڑھیں۔ پہلی رکعت میں پانچ تکبیریں اور دوسری رکعت میں چار تکبیریں کہیں اور دونوں قراءتیں لگاتار ادا کریں اور نماز کے بعد اپنی سواری پر (بیٹھ کر) خطبہ عید پڑھیں۔“<sup>۲</sup>

یہاں سے معلوم ہوا کہ صحابہ کرام رضی اللہ عنہم کے عہد خلافت میں عید کی نماز بغیر اقامۃ کے ادا کی جاتی تھی اور خطبہ عید بعد الصلوة پڑھا جاتا تھا۔ غالباً یہ واقعہ حضرت عثمان رضی اللہ عنہ کے عہد خلافت کا ہے اس دور میں ولید بن عقبہ رضی اللہ عنہ کوفہ کے امیر تھے۔ ان کو نماز عید ادا کرنے کا پورا طریقہ صحابہ کرام رضی اللہ عنہم نے تعلیم فرمایا اور اسی کے مطابق کوفہ کے حاکم نے نماز عید پڑھائی۔ پھر اس کے بعد مغیرہ بن شعبہ رضی اللہ عنہ نے بھی اپنی ولایت کے دوران میں اسی کے مطابق عمل جاری رکھا جیسا کہ آیندہ سطور میں ذکر کیا جا رہا ہے۔

۱- چنانچہ مغیرہ بن شعبہ رضی اللہ عنہ جو ایک مشہور صحابی تھے ان کے متعلق مندرجہ ذیل روایت موجود ہے کہ  
۱- ((عن سماعہ قال بلغنى انه شهد المغيرة بن شعبة في يوم عيد فصلى بهم  
قبل الخطبة بغیر اذان ولا اقامۃ))۔<sup>۳</sup>

۲- ((عن سماعہ بن حرب عن مغیرہ بن شعبہ رضی اللہ عنہ انه صلی يوم عيد بغیر اذان ولا اقامۃ))۔<sup>۴</sup>

”یعنی مطلب یہ ہے کہ عید کے روز مغیرہ بن شعبہ رضی اللہ عنہ نے بغیر اذان اور اقامۃ کے نماز

۱- فتح الباری شرح بخاری شریف (ابن حجر عسقلانی) ص ۲۷۲ تحت باب امشی والركوب الی العید۔

۲- مصنف عبدالرزاق ص ۲۷۸ ج ۲۳ تحت باب الاذان لہما (عیدین) بیروت

۳- مصنف ابن ابی شیبہ ص ۱۶۸-۱۶۹ ج ۲۲ تحت بحث مذا (طبع دکن)

پڑھائی۔“

حضرت مغیرہ رضی اللہ عنہ خود حضرت معاویہ رضی اللہ عنہ کی جانب سے کوفہ کے علاقہ کے والی و حاکم تھے۔ یہ حضرات اس دور میں اذان و اقامت کے بغیر عید کی نماز پڑھتے اور پڑھاتے تھے۔ یہ چیز عام دستور شرعی کے مطابق ہے اور اس دور کا دوامی معمول بھی یہی ہے۔

نیز اس دور کا ایک دیگر واقعہ احادیث میں موجود ہے جس میں حضرت امیر معاویہ رضی اللہ عنہ کا فرمان نبوی کی اتباع میں اپنی پوری سعی کرنے کا جذبہ ظاہر ہوتا ہے اور یہ واقعہ بھی عید اور جمعہ سے متعلق ہے۔

چنانچہ ایک دفعہ حضرت امیر معاویہ رضی اللہ عنہ کے دور میں عید اور جمعہ ایک روز میں جمع ہو گئے تو آپ نے اپنے دور کے مشہور صحابی حضرت زید بن ارقم رضی اللہ عنہ سے دریافت کیا کہ کیا آپ کے سامنے نبی اقدس ﷺ کے دور میں عید اور جمعہ ایک دن میں جمع ہوئے تھے؟ حضرت زید رضی اللہ عنہ نے فرمایا کہ ہاں میری موجودگی میں آنجناب ﷺ کے ایام میں عید اور جمعہ ایک روز میں مجتمع ہوئے تھے۔ حضرت امیر معاویہ رضی اللہ عنہ نے دریافت کیا کہ آنجناب ﷺ نے کس طرح کیا؟ حضرت زید بن ارقم رضی اللہ عنہ نے فرمایا کہ نبی اقدس ﷺ نے پہلے نماز عید ادا فرمائی اور پھر اس کے بعد جمعہ کے متعلق دور سے پہنچنے والوں کے لیے رخصت عنایت کرتے ہوئے فرمایا کہ تم میں سے جو شخص چاہے یہیں نماز جمعہ میں بھی شریک ہو جائے (اور جو شخص نماز جمعہ سے قبل جانا چاہے واپس جاسکتا ہے)۔

((عن ایاس بن أبي رملة قال شهدت معاویۃ (رضی اللہ عنہ) یسئل زید بن ارقم  
((رضی اللہ عنہ)) اشہدت مع النبی ﷺ عیدین اجتمعاً فی یوم قال نعم قال فكيف  
صنع؟ قال صلی اللہ علی العید ثم رخص فی الجمعة فقال من شاء ان يصلی<sup>۱</sup>  
فليصل))

مطلوب یہ ہے کہ مندرجہ بالا واقعات سے نماز عید کے مسنون طریقے صحابہ کرام رضی اللہ عنہم کے دور میں واضح طریقے سے سامنے آ گئے اور خود حضرت معاویہ رضی اللہ عنہ نماز کے مسائل میں اور خصوصاً عید کے مسائل میں بھی اتباع سنت کی خاص رعایت رکھتے تھے اور اپنے دور کے اکابر صحابہ کرام رضی اللہ عنہم سے ان مسائل میں حسب موقع راہنمائی حاصل کرتے تھے اور ان کے دور میں معمولات کے مطابق عمل کرتے تھے۔ تاہم اس مسئلہ پر اگر مزید قرآن و شواہد مطلوب ہوں تو ہماری تالیف سیرت و سوانح امیر معاویہ رضی اللہ عنہ کے دور چہارم فصل ہفتہ تحت عنوان ”اتباع سنت“ کی طرف رجوع کریں وہاں حضرت امیر معاویہ رضی اللہ عنہ کا اتباع سنت کو ملحوظ رکھنا بیان کیا گیا ہے اور بیشتر مواد حدیث سے پیش کیا ہے۔

۱ سنن دارمیٰ ص ۲۰۰ باب اذا جمع عیدان فی یوم، طبع کانپور۔

## سیرت حضرت امیر معاویہ رضی اللہ عنہ

۱۷

بانبریں آپ سنت نبوی ﷺ کے خلاف اذان اور خطبہ قبل صلوٰۃ العید کے کیسے مرکب ہو سکتے تھے؟ فلہذا جو چیز اس کے خلاف پائی جاتی ہے وہ شاذ کے درجے میں ہے اور شاذ روایات کے ذریعے سے مقتدر صحابہ کرام رضی اللہ عنہم پر طعن تجویز کرنا ہرگز درست نہیں۔

درایت کے اعتبار سے

قبل ازیں چند چیزیں باعتبار روایت کے پیش کی گئی ہیں، اب باعتبار درایت کے درج ذیل اشیاء پر نظر فرمائیں:

\* \* \*

طعن پیدا کرنے والے احباب کے ذمے ہے کہ یہ بات واضح کریں کہ خطبہ قبل صلوٰۃ العید اور اذان قبل صلوٰۃ العید کو کس سنہ اور کس سال میں جاری کیا گیا؟

\* \* \*

تمام ممالک اسلامیہ میں اس کا اجراء کیا گیا یا صرف بلاد شام میں؟

\* \* \*

جس علاقہ میں یہ حکم جاری کیا گیا اس میں اس کا کیا رو عمل ہوا؟ کیا اس دور کے سب اہل اسلام (صحابہ کرام و تابعین وغیرہم) نے اس کو قبول کیا یا مخالفت ہوئی؟

\* \* \*

پھر اس مخالفت کی وضاحت درکار ہو گی کہ کن حضرات نے مخالفت کی؟ اور کن حضرات نے تائید کی؟ خصوصاً اہل حریم شریفین نے اس حکم پر عمل کیا یا اس کو رد کر دیا؟

\* \* \*

ہاشمی اکابر حضرات نے اس سے کیا تاثر لیا؟ تعاون کیا یا مخالفت کیا؟

ان تمام تفصیلات کو سامنے لا کر پھر اس کا تجزیہ کرنا ہو گا اور مسئلہ کے نشیب و فراز کو پیش نظر رکھنا ہو گا۔ یہ چیزیں مفترض احباب کے ذمہ ہیں کہ ان کو صاف کریں۔ اگر حضرت امیر معاویہ رضی اللہ عنہ کے دور خلافت کو مطعون کرنا مطلوب ہے تو پھر ان مندرجات کو واضح کیجیے اور اگر اس دور کے اکابرین امت نے مخالفت کی تھی تو وہ حکم نافذ کیسے ہو سکا؟ نیز اس مخالفت کی وضاحت کسی صحیح حوالہ کے ساتھ مطلوب ہے۔ مقام طعن میں مجروح و مقدوح روایات کام نہیں دے سکتیں۔

اور اگر اکابر نے موافقت کی تھی تو اس کے نتیجہ میں صرف حضرت معاویہ رضی اللہ عنہ نہیں بلکہ ان تمام حضرات پر ارتکاب بدعت کا طعن وارد ہوتا ہے جنہوں نے تعاون علی الائم والعدوان کا ارتکاب کیا۔ حالانکہ یہ حضرات تعاون علی الائم والعدوان کرنے والے نہیں تھے۔

### حاصل کلام

روایت و درایت دونوں کے اعتبار سے کلام پیش کرنے کے بعد یہ چیز واضح ہے کہ مفترض لوگوں نے حضرت معاویہ رضی اللہ عنہ کے متعلق عید سے قبل اذان اور خطبہ کے احادیث جو منسوب کیے ہیں وہ واقعات کے اعتبار سے درست نہیں ہیں اور اثبات طعن کے لیے جو چیزیں فراہم کی گئی ہیں ان سے ارتکاب بدعت کا طعن قائم نہیں ہو سکتا۔

۱۔ خطبہ و اذان قبل الصلوٰۃ برائے عیدین، یہ دونوں امور دو رنبوی اور دور خلافت راشدہ کے معمول کے خلاف ہیں۔ اس بنا پر قرین قیاس یہ ہے کہ جس کتاب سے یہ طعن نقل کیا گیا ہے اس مقام میں یہ عبارت الحاقی ہے اور یہ اس دور کے عالم ابراہیم خنی کا قول نہیں ہے۔ بعد میں کسی معتزلی کا قول ہے اور معتزلہ امیر معاویہ رضی اللہ عنہ کے خلاف ہیں۔

## ایک دیگر طعن (مورتیوں کو ہندوستان کی سر زمین میں بھیجننا)

حضرت امیر معاویہ رضی اللہ عنہ پر طعن کرنے والوں نے ایک دیگر طعن فقہ کی بعض کتابوں سے تلاش کر کے ”معاویہ اور سملنگ“ کے عنوان سے ذکر کیا ہے اور طعن کے ثبوت میں درج ذیل واقعہ پیش کیا ہے:

ایک بار حضرت امیر معاویہ رضی اللہ عنہ نے پیتل کی چند مورتیاں (جو کفار کے خلاف جنگ سے بطور مال غنیمت حاصل ہوئی تھیں) ارض ہند کی طرف ارسال کیں تاکہ ان کو ہندوستان میں فروخت کیا جائے۔ اس دور کے ایک مشہور تابعی مسروق بن اجدع رضی اللہ عنہ حق گوبزرگ تھے جب ان کے ہاں سے یہ مال گزرا اور انھیں معلوم ہوا کہ حضرت امیر معاویہ رضی اللہ عنہ کی طرف سے یہ مال فروخت کے لیے ہندوستان بھیجا جا رہا ہے تو انہوں نے اس مسئلے میں اختلاف کرتے ہوئے کہا کہ کفار کے ہاتھوں مورتیوں کی فروخت ناجائز ہے اور مزید کہا کہ اگر مجھے معلوم ہوتا کہ معاویہ رضی اللہ عنہ مجھے قتل کر دیں گے تو میں اس مال کو غرق کر دیتا۔ لیکن مجھے خوف ہے کہ وہ مجھے عذاب میں مبتلا کر دیں گے۔ اللہ کی قسم! میں نہیں جانتا کہ ایک شخص جس کو اپنا براعمل اچھا معلوم ہوتا ہے اور ایک شخص جو دنیا سے ممتنع ہو کر آخرت سے مايوں ہو چکا ہے امیر معاویہ رضی اللہ عنہ ان دونوں میں سے کس زمرے میں شامل ہیں؟

روایت بذا کی روشنی میں مفترض لوگوں نے حضرت امیر معاویہ رضی اللہ عنہ پر متعدد الزامات وارد کیے ہیں مثلاً معاویہ نے بت فروٹی کر کے ہنود کے لیے بت پرستی میں مدد کی، وہ شیطانی فریب خورده اور آخرت کے منکرین میں سے تھے اور معاویہ اسلام سے لتعلق تھے وغیرہ وغیرہ۔

### جواب

اعتراض بذا کا جواب ذکر کرنے کے لیے ذیل میں چند معروضات پیش کی جاتی ہیں ان پر توجہ فرمائیں:

○ ایک بات یہ ہے کہ یہ روایت اس مقام پر بلفظ ذکر (بصیغہ مجہول) ذکر کی گئی ہے۔ یہاں نہ تو اس روایت کی سند بیان کی گئی ہے اور نہ اس کا مأخذ ذکر کیا گیا ہے۔ اس مقام سے معلوم نہیں ہو سکتا کہ واقعہ کو بیان کرنے والا کون صاحب ہے اور کہاں سے نقل کیا ہے؟ اور تاریخ ابن عساکر میں تحت مسروق بن الاجدع واقعہ بذا ندارد ہے۔ اسی طرح تاریخ بغداد میں خطیب بغدادی رضی اللہ عنہ نے تحت مسروقی اس کو ذکر نہیں کیا، اور

علی اختلاف الاقوال صاحب کتاب شمس الاممہ امام سرسی رضی اللہ عنہ المتوفی ۲۸۳ھ نے اس کو ذکر کیا ہے جب کہ روایت میں مذکور واقعہ جس دور میں پیش آیا وہ خلافت حضرت امیر معاویہ رضی اللہ عنہ ۲۰ھ کا زمانہ ہے۔ ان دونوں ادوار میں مدت مدید کا فاصلہ پایا جاتا ہے۔

\* دیگر بات یہ ہے کہ امام سرسی رضی اللہ عنہ کی جس مشہور کتاب سے یہ طعن تلاش کر کے طاعنین نے ذکر کیا ہے اسی مقام پر ذرا آگے چل کر صاحب کتاب نے ہی اس طعن کے جواب کے طور پر حضرت امیر معاویہ رضی اللہ عنہ کے دفاع میں اور ان کی صفائی میں بہترین چیزیں بیان کی ہیں۔ چونکہ یہ سب چیزیں طعن کرنے والوں کے طعن کو زائل کر دیتی ہیں اس لیے مفترض نے ان کو بالارادہ چھوڑ دیا ہے اور چشم پوشی کرتے ہوئے صرف طعن پیش کر دیا ہے حالانکہ جواب طعن وہیں موجود ہے۔ یہ کمال علمی خیانت ہے اور صحابہ سے بغض کی واضح علامت ہے اور عام لوگوں کو صحابہ کرام رضی اللہ عنہم کے خلاف بدظن کرنے کی مذموم کوشش ہے۔

نیز یہاں قابل وضاحت یہ چیز ہے کہ یہ تماثیل (مورتیاں) جو حضرت امیر معاویہ رضی اللہ عنہ کے دور میں مال غنیمت میں حاصل ہوئی تھیں اور انھیں فروخت کے لیے ارض الہند روانہ کیا گیا تھا اس کا مقصد علماء نے یہ بیان کیا ہے کہ

((بعث عبد الله بن قيس بن مخلد) بها (اصنام) الى معاویة فوجه بها معاویة  
الى البصرة لتحمل الى الہند فتباع هناك ليثمن بها))<sup>۱</sup>

اور شمس الاممہ امام سرسی رضی اللہ عنہ نے تحریر کیا ہے کہ

((فأمر معاویة رضی اللہ عنہ ببيعها بارض الہند لیتتخذ بها الاسلحة والکراع  
للغزا..... الخ))<sup>۲</sup>

”یعنی حضرت امیر معاویہ رضی اللہ عنہ نے حکم دیا کہ ان مورتیوں کو ہندوستان میں فروخت کر کے اس مال سے جنگی ضروریات کے لیے جنگی اسلحہ اور سواریوں کا انتظام کیا جائے۔“

<sup>۱</sup> فتوح البلدان (بلاذری) ص ۲۲۳ تحت فتح جزائر فی البحر

<sup>۲</sup> المبسوط (سرسی) ص ۲۶، ۲۷ ج ۲۲ تحت کتاب الارکاہ۔

☆ حاشیہ قوله: ببيعها بارض الہند..... الخ

یہاں ایک فقہی اختلاف موجود ہے، مناسبت مقام کے لحاظ سے اس کی طرف اشارہ کیا جاتا ہے۔

سیدنا امام ابوحنیفہ رضی اللہ عنہ کے نزدیک صنم و صلیب وغیرہ کی بیع ان کی عبادت کرنے والوں کے ہاتھوں فروخت کر دینا جائز ہے اور تمثال کی بیع کا یہ واقعہ امام صاحب رضی اللہ عنہ کا متدل ہے جب کہ امام ابو یوسف اور امام محمد رضا کے نزدیک یہ بیع مکروہ ہے جیسا کہ یہاں مسروق بن اجدع تابعی رضی اللہ عنہ کے قول سے ثابت ہوتا ہے۔

((فيكون دليلاً لابي حنيفة رضي الله عنه في جواز بيع الصنم والصليب ممن يعبده كما هو طريقة))<sup>۳</sup>

## مسروق بن شہر کے قول کی توجیہ

صاحب کتاب "البسوت" نے حضرت امیر معاویہ رضی اللہ عنہ کے قول کو مقدم اور راجح قرار دیا ہے اور مسروق بن شہر کے قول کو مرجوح اور متروک کہا ہے۔ اس کے بعد ساتھ ہی مسروق بن شہر کی طرف سے معدتر کرتے ہوئے اس طرح بیان کیا ہے کہ حضرت امیر معاویہ رضی اللہ عنہ کے حق میں مسروق بن شہر کے یہ نظریات بطور اعتقاد نہیں تھے (بلکہ فرط جوش میں آکر انہوں نے ایسا کہہ دیا تھا) کیونکہ حضرت امیر معاویہ رضی اللہ عنہ کبار صحابہ میں سے ہیں اور ان کا مرتبہ کاتب الوہی کا ہے اور وہ اپنے دور کے امیر المؤمنین تھے اور آنحضرت ﷺ نے ان کے کے حق میں حکمرانی کی بشارت فرمائی تھی۔

((وانما قلنا هذا لانه لا يظن بمسروق رَجُلَ اللَّهِ أَعْلَمُ إِنَّهُ أَنَّهُ مَا قَالَ  
عَنِ الْإِيمَانِ وَقَدْ كَانَ هُوَ مِنْ كَبَارِ الصَّحَابَةِ وَكَانَ كَاتِبَ الْوَحْىِ وَكَانَ امِيرَ  
الْمُؤْمِنِينَ وَقَدْ أَخْبَرَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ بِالْمُلْكِ بَعْدِهِ فَقَالَ لَهُ اللَّهُمَّ يَوْمًا إِذَا  
مَلَكْتَ أَمْرَ أَمْتَى فَأَحْسِنْ إِلَيْهِمْ))<sup>۱</sup>

حضرت معاویہ رضی اللہ عنہ کے حق میں بدگوئی پر تنبیہ

شمس الائمه امام سرسی بن شہر نے فرق مراتب کا ذکر کرتے ہوئے پہلے حضرت علی المرتضی رضی اللہ عنہ کا فالق سرتبا ذکر کیا ہے اور ان کے بعد حضرت معاویہ رضی اللہ عنہ کا درجہ بیان کیا ہے۔ پھر اس کے بعد حضرت امیر معاویہ رضی اللہ عنہ کے حق میں بدگوئی کرنے والے ایک شخص کا واقعہ ذکر کیا ہے جس میں حضرت معاویہ رضی اللہ عنہ کی طرف سے

← القياس۔ وقد استعظم ذلك مسروق رَجُلَ اللَّهِ أَعْلَمُ كما هو طريق الاستحسان الذي ذهب إليه أبو يوسف و  
محمد رحمهما الله في كراهة ذلك))<sup>۱</sup>

یہاں یہ بات بھی واضح رہے کہ مسروق تابعی بن شہر کے ملک کو بیان کرنے کے بعد صاحب کتاب امام سرسی بن شہر نے خود اس بات کا موازنہ کر کے یہ کہا ہے کہ بیچ تمثیل و اصنام کے مسئلہ میں حضرت معاویہ رضی اللہ عنہ کا قول مقدم ہے اور اسی کو قابل عمل سمجھا جاتا ہے اور مسروق تابعی بن شہر کا قول اس میں متروک ہے۔

((ولکن مع هذا قول معاویۃ رَجُلَ اللَّهِ مقدم على قوله))

اور ساتھ ہی صاحب کتاب نے یہ بات واضح کر دی ہے کہ یہ مسائل فقہی مجتہدات میں سے ہیں اور بعض اوقات صحابہ کرام رضی اللہ عنہم اور تابعین رضی اللہ عنہم کے ایک دوسرے کے حق میں عید کے الفاظ بھی پائے جاتے ہیں (یہاں حضرت علی المرتضی رضی اللہ عنہ سے عید کا ایک قول دوسرے شخص کے بارے میں نقل کیا ہے) مطلب یہ ہے کہ مجتہد فیہ مسائل میں بعض اوقات صحابہ کرام رضی اللہ عنہم اور تابعین رضی اللہ عنہم کے درمیان عید کے الفاظ کا پایا جانا کوئی میوب چیز نہیں ہے اور اظہار مافی افسوس اور احتراق حق کے درجے میں اس طرح کا کلام پایا جانا کچھ بعید نہیں۔

① المبسوط (شمس الائمه سرسی) ص ۳۶-۳۷ ج ۲۲ (طبع مصر) تحت کتاب الکراہ۔

۱۔ کتاب المبسوط (شمس الائمه سرسی) ص ۲۷ ج ۲۲ (طبع مصر) تحت کتاب الکراہ۔

دفاع پایا جاتا ہے۔

### ایک واقعہ

وہ اس طرح ہے کہ ابتداء میں محمد بن فضل حضرت امیر معاویہ رضی اللہ عنہ کے خلاف بدگوئی اور عیب جوئی کیا کرتے تھے۔ انہوں نے خواب میں دیکھا کہ ان کے منہ سے لمبے بال نکل کر پاؤں تک لٹک رہے ہیں اور وہ ان بالوں کو اپنے پاؤں میں رومند تے ہیں اور زبان سے خون جاری ہے جس سے ان کو سخت اذیت اور تکلیف ہوتی ہے۔ چنانچہ جب محمد بن فضل نے اپنے اس خواب کی معبر سے تعبیر پوچھی تو اس نے کہا کہ آپ کبار صحابہ کرام رضی اللہ عنہم میں سے کسی صحابی کی بدگوئی کرتے ہیں اور طعن کرتے ہیں۔ اس فعل سے بچے ہوں اور اجتناب کیجیے۔

((ويحکى ان ابا بکر محمد بن الفضل رضي الله عنه كان ينال منه في الابداء فرأى في منامه كان شعرة تدلّت من لسانه إلى موضع قدمه فهو يطؤها ويتألم من ذالك ويقطر الدم من لسانه فسأل المعبّر عن ذالك فقال إنك تنال من واحد من كبار الصحابة فاياك ثم اياك))<sup>۱</sup>

صاحب کتاب نے یہ واقعہ اس لیے نقل کیا ہے کہ حضرت امیر معاویہ رضی اللہ عنہ کے حق میں بدگوئی اور طعن زندگی کرنا درست نہیں، وہ اکابر صحابہ میں سے ہیں۔

### دیگر معلومات

طعن والی روایت کی ابتداء میں مسروق بن اجدع رضی اللہ عنہ کی طرف سے حضرت امیر معاویہ رضی اللہ عنہ کے حق میں جو سخت الفاظ پائے جاتے ہیں اور مفترضین نے ان الفاظ کو خوب اچھا کر طعن پیدا کرنے کے لیے عجیب و غریب عنوانات قائم کیے ہیں، اس کے متعلق اتنا ذکر کرنا ضروری سمجھا گیا ہے کہ واقعہ ہذا میں یہ الحاقی کلمات معلوم ہوتے ہیں۔ مسروق بن اجدع رضی اللہ عنہ حضرت امیر معاویہ رضی اللہ عنہ کے مقام کو بہتر طریق پر ملحوظ رکھتے تھے۔ اس پر قرینہ یہ ہے کہ

- ① بعض مسائل میں حضرت امیر معاویہ رضی اللہ عنہ نے مسلمان کو کافر کا وارث قرار دیا اور کافر کو مسلمان کا وارث نہیں بنایا۔ جب یہ مسئلہ مسروق بن اجدع رضی اللہ عنہ کے سامنے پیش ہوا تو مسروق رضی اللہ عنہ کہنے لگے:

  - ۱۔ ((قال مسروق (بن الاجدع) وما احدث في الاسلام قضاء احب الى منه))<sup>۲</sup>
  - ۲۔ (ما احدث في الاسلام قضاء اعجب منه))<sup>۳</sup>

۱۔ المبوط (رضی) ص ۳۶-۳۷ ج ۲۲ تحت کتاب الارکان

۲۔ منداری ص ۳۹ باب فی میراث اہل الشرک و اہل الاسلام (طبع ہند)

۳۔ سنن سعید بن منصور ص ۳۲ ج ۳ قسم اول۔

”یعنی مسروق رضی اللہ عنہ کہنے لگے کہ اسلام میں اس سے زیادہ پسندیدہ اور زیادہ عجیب فیصلہ میرے سامنے نہیں آیا۔“

یہاں سے واضح ہوتا ہے کہ مسروق رضی اللہ عنہ حضرت امیر معاویہ رضی اللہ عنہ کے قضا اور فیصلوں کو نہایت پسندیدہ خیال کرتے تھے اور حضرت امیر معاویہ رضی اللہ عنہ کے ساتھ ان کو کسی قسم کا عناد اور رنجش نہیں تھی۔

② نیز قدیم مورخ ابن خیاط رضی اللہ عنہ نے لکھا ہے کہ قاضی شریح رضی اللہ عنہ کوفہ سے بصرہ گئے تو ان کے قائم مقام مسروق رضی اللہ عنہ کو حضرت معاویہ رضی اللہ عنہ کی طرف سے کوفہ کا قاضی بنایا گیا۔ اگر وہ امیر معاویہ رضی اللہ عنہ کو مقابل اعتراض والائق طعن سمجھتے تو ان کی طرف سے منصب قضا کیسے قبول کر سکتے تھے؟ بنا بریں طعن کی مذکورہ روایت کے ابتدائی سخت الفاظ راوی کی اپنی تعبیر معلوم ہوتے ہیں۔

③ دیگر قرینہ یہ ہے کہ اس واقعہ کو شمس الاممہ سرسی رضی اللہ عنہ نے اپنی دوسری تصنیف شرح السیر الکبیر جلد ثانی تحت مسئلہ ہذا میں بھی ذکر کیا ہے مگر وہاں اس قسم کے شدید الفاظ جو یہاں مذکور ہیں بالکل نہیں پائے جاتے۔ یہ بھی اس بات کی تائید ہے کہ یہ ناقلين کی تعبیرات ہیں جو موجب شبہ بن رہی ہیں۔ چنانچہ السیر الکبیر میں ہے کہ

((والذی یروی ان معاویة بعث بها لیباع بارض الہند فقد استعظمه ذالک  
مسروق علی ما ذکرہ محمد ذالک فی کتاب الزکوۃ))<sup>۱</sup>

④ اور مزید اس چیز پر قرآن موجود ہیں کہ حضرت امیر معاویہ رضی اللہ عنہ کی پاداش میں ظلم و زیادتی روانہ نہیں رکھتے تھے۔ اس چیز پر ایک مشہور تابعی اعمش رضی اللہ عنہ کا بیان ہے جس میں انہوں نے حضرت امیر معاویہ رضی اللہ عنہ کے عدل و انصاف کے معاملے کو بڑی اہمیت دی ہے حتیٰ کہ مشہور عادل خلیفہ حضرت عمر بن عبدالعزیز رضی اللہ عنہ سے حضرت امیر معاویہ رضی اللہ عنہ کو عدل و انصاف میں فالق قرار دیا ہے۔ چنانچہ علامہ ابن تیمیہ اور علامہ ذہبی رضی اللہ عنہ نے لکھا ہے کہ:

((حدثنا محمد بن جواس حدثنا ابوهیرة المكتب قال كنا عند الأعمش  
(سلیمان بن مهران) فذكرروا عمر بن عبدالعزیز وعدله فقال الأعمش فكيف  
لو ادركتم معاویة۔ قالوا فی حلمه؟ قال لا والله بل فی عدلہ))<sup>۲</sup>

۱۔ تاریخ خلیفہ ابن خیاط ص ۷۲۱ ج ۲۱ تحت القضاۃ فی خلافت معاویۃ

۲۔ شرح السیر الکبیر ص ۲۷۸ ج ۲

۳۔ منہاج النہی (ابن تیمیہ) ص ۱۸۵ ج ۳

لما شفیعی (ذہبی) ص ۳۸۸ (طبع مصر)

”یعنی امام اعمش رضی اللہ عنہ کے ہاں حضرت عمر بن عبد العزیز رضی اللہ عنہ کے عدل و انصاف کا ذکر ہوا۔ انہوں نے کہا اگر تم معاویہ رضی اللہ عنہ کے دور کو پالیتے تو کیا کیفیت ہوتی۔ یعنی وہ عمر بن عبد العزیز رضی اللہ عنہ سے فالق تھے۔ لوگوں نے کہا علم و حوصلہ میں؟ حضرت اعمش رضی اللہ عنہ نے کہا: نہیں بلکہ عدل و انصاف میں بڑھے ہوئے تھے۔“

امام اعمش رضی اللہ عنہ کا یہ بیان قبل ازیں اپنی کتاب مسئلہ اقرباً نوازی ص ۱۵۵ میں ہم نے ذکر کیا ہے اور حضرت سعد بن ابی و قاص رضی اللہ عنہ کی شہادت بھی اس مسئلہ پر ذکر کی ہے۔

مندرجہ بالا بیان سے یہ بات ثابت ہوتی ہے کہ حضرت امیر معاویہ رضی اللہ عنہ حق گوئی پر کوئی ظلم و زیادتی کرنے والے نہیں تھے اور معاملات میں عدل و انصاف کے پہلو کو پیش نظر رکھتے تھے۔

اور مسروق تابعی رضی اللہ عنہ نے اس مسئلے میں مبالغہ فی الاحتیاط کرتے ہوئے مورتیوں کو اہل ہند کے ہاتھوں فروخت کو ناجائز قرار دیا ہے۔ نفس بیع کے اعتبار سے یہ جائز ہے (علی طریق القياس) جیسا کہ ماقبل میں ذکر کیا گیا۔

مختصر یہ ہے کہ حضرت امیر معاویہ رضی اللہ عنہ کے عدل و انصاف اور دیانت دارانہ معاملات کی روشنی میں یہ چیز درست معلوم ہوتی ہے کہ حضرت معاویہ رضی اللہ عنہ کے حق میں سختی کے الفاظ جو امام مسروق رضی اللہ عنہ کی طرف منسوب ہیں وہ درست نہیں اور ناقلین کی تعبیر کو اس میں بڑا دخل ہے۔ کیونکہ حضرت امیر معاویہ رضی اللہ عنہ کی جانب سے ان کے خلاف کسی مسئلہ بیان کرنے والے پر سختی اور تشدید نہیں کیا جاتا تھا اور اس پر اس دور کے واقعات شاہد ہیں۔ چنانچہ اس مسئلے پر ایک مستقل عنوان ”حق گوئی اور آزادی رائے کے خاتمه کا جواب“، ہم نے مرتب کر دیا ہے اس کی طرف رجوع فرمائیں۔

## منبر نبوی اور حضرت امیر معاویہ رضی اللہ عنہ

حضرت امیر معاویہ رضی اللہ عنہ کے متعلق طعن کرنے والوں نے کئی مسائل ایجاد کیے ہیں اور اپنی روایات کے ذریعے سے لوگوں میں پھیلائے ہیں۔ یہ سلسلہ مطاعن بہت طویل ہے مگر جو چیزیں عام لوگوں کے لیے زیادہ پریشان کرن ہیں اور ذہنی کوفت کا باعث تبتی ہیں ان میں سے چند ایک چیزیں پیش کی جاتی ہیں اور ساتھ ہی ان کا جواب تحریر کیا جاتا ہے:

① مثال کے طور پر بعض روایات میں پایا جاتا ہے کہ حضرت امیر معاویہ رضی اللہ عنہ نے منبر رسول (صلی اللہ علیہ وسلم وعلیہ السلام) کے متعلق حکم دیا کہ اس کو مدینہ منورہ سے اٹھا کر ملک شام لے جایا جائے۔ لیکن جب منبر نبوی کو اپنی جگہ سے ہلا�ا گیا تو فوراً آفتاب بے نور ہو گیا حتیٰ کہ آسمان پر ستارے نظر آنے لگے اور لوگوں نے اس معاملے کو بڑا اہم خیال کیا۔ جب یہ صورت حال پیدا ہو گئی تو حضرت امیر معاویہ رضی اللہ عنہ نے اپنا ارادہ تبدیل کر لیا اور کہنے لگے میں منبر نبوی کو اپنی جگہ سے اٹھا کر لے جانا نہیں چاہتا تھا بلکہ مجھے خوف تھا کہ کہیں اس کو نیچے سے دیکھ نہ لگ گئی ہو اس لیے میں نے اس کو اپنی جگہ سے اٹھایا ہے۔ پھر منبر نبوی کو وہیں نصب کر دیا اور اس پر غلاف پوشی کر دی۔ چنانچہ علامہ طبری نے اسے بالفاظ ذیل تحریر کیا ہے:

((قال محمد بن عمر (الواقدی) وفي هذه السنة أمر معاویة بمنبر رسول الله ﷺ ان يحمل الى الشام فحرك فكسفت الشمس حتى رأيت النجوم بادية يومئذ فاعظم الناس ذالك فقال لم ارد حمله انما خفت ان يكون ارض فنظرت اليه ثم كساه يومئذ))

اطلاع..... تاریخ طبری کی اس روایت کو شیعی مورخین مسعودی وغیرہ نے ”مروج الذهب“ میں بڑے عمدہ پیرائے میں بطور طعن درج کیا ہے۔ وہاں یہی روایت ہے کوئی الگ واقعہ نہیں ہے۔ مخالفین صحابہ نے اس کو خوب اچھا لایا ہے۔ روایت بھی ان کی ہے پھر طعن بھی ان کی طرف سے کیا جا رہا ہے۔ (یا للعجب) الجواب

طبری کی روایت ہذا میں اس واقعہ کو نقل کرنے والا محمد بن عمر واقدی ہے اور واقدی نے جہاں دیگر بہت سی بے اصل اور متروک روایات نقل کی ہیں وہاں یہ روایت بھی واقدی ہی کی مرہون منت ہے۔ اس

مقام پر طبری نے کچھ دیگر واقعات بھی واقدی سے ہی نقل کیے ہیں جو قابل قبول نہیں۔ اس کی وجہ یہ ہے کہ واقدی کے متعلق علمائے رجال نے تعدل کے ساتھ ساتھ تنقیدات بھی ذکر کی ہیں اور اہل علم حضرات ان سے بخوبی واقف ہیں۔ ان تنقیدات میں سے کسی قدر ہم نے قبل ازیں کتاب ”مسئلہ اقربا نوازی“ کے ص ۳۲۸-۳۲۵ پر ذکر کر دی ہیں۔ اب یہاں بھی بقدر ضرورت واقدی پر نقد پیش کیا جاتا ہے تاکہ مذکورہ بالا مطاعن کی روایات کا بے اصل ہونا پایہ ثبوت تک پہنچے۔

### (۱) واقدی پر نقد

علامہ ابن حجر اور حافظ ذہبی وغيرہم نے اکابرین امت کے حوالہ سے واقدی پر مندرجہ ذیل نقل کیا ہے

① ((قال احمد بن حنبل رضی اللہ عنہ: الواقدی کذاب..... قال الشافعی رضی اللہ عنہ: کتب الواقدی كلها کذب..... الخ))<sup>۱</sup>

② ((قال احمد بن حنبل هو کذاب یقلب الاحادیث..... قال البخاری و ابو حاتم متروک..... واستقر الاجماع علی وہن الواقدی..... الخ))<sup>۲</sup>  
حاصل یہ ہے کہ امام بخاری رضی اللہ عنہ فرماتے ہیں کہ یہ بغداد کا ساکن تھا اور متروک الحدیث ہے۔ اور امام احمد رضی اللہ عنہ فرماتے ہیں کہ واقدی کذاب ہے۔ اور امام شافعی رضی اللہ عنہ فرماتے ہیں کہ واقدی کی تمام کتابیں دروغ محس ہیں۔ نیز امام احمد رضی اللہ عنہ نے فرمایا کہ یہ شخص (واقدی) جھوٹے ہونے کے ساتھ ساتھ احادیث میں کئی قسم کی تبدیلیاں کر دیتا تھا۔ امام بخاری اور امام ابو حاتم رضی اللہ عنہ نے فرمایا واقدی متروک ہے اور واقدی کے ضعیف ہونے پر اجماع ہو چکا ہے۔

نیز بہت سے دیگر علماء مثلًا ابن حبان رضی اللہ عنہ نے کتاب الجرجیین میں، ابو نعیم اصفہانی رضی اللہ عنہ نے کتاب الضعفاء میں، ابن عدی رضی اللہ عنہ نے الکامل میں، یحییٰ ابن معین رضی اللہ عنہ نے اپنی تاریخ میں، عقیلی رضی اللہ عنہ نے کتاب الضعفاء میں، ابن حجر رضی اللہ عنہ نے لسان المیزان میں اور ذہبی رضی اللہ عنہ نے المغنى میں واقدی پر خوب جرح و نقد کر دیا ہے جو اس کی منقولہ روایات کے عدم قبول کے لیے کافی ہے۔

### ۲۔ واقدی کا مسلک

اس کے بعد واقدی کے نظریاتی مسلک کے متعلق ایک خاص تائید مشہور شیعی مورخ کی طرف سے پیش کی جاتی ہے۔ چنانچہ ابن ندیم شیعی نے اپنی مشہور تالیف الفہرست لا بن ندیم میں ص ۱۵۰ پر ”اخبار الواقدی“

۱۔ تہذیب التہذیب (ابن حجر) ص ۳۶۳-۳۶۶ ج ۹ تحت محمد بن عمر الواقدی الاسلامی

۲۔ میزان الاعتدال (ذہبی) ص ۱۱۰ ج ۳ طبع قدیم مصر تحت محمد بن عمر الواقدی الاسلامی۔

کے عنوان کے تحت ذکر کیا ہے کہ

((وَكَانَ يَتَشَيَّعُ حَسْنُ الْمَذْهَبِ، يُلْزَمُ التَّقْيَةُ، وَهُوَ الَّذِي رَوَى أَنَّ عَلِيًّا عَلَيْهِ السَّلَامُ كَانَ مِنَ الْمَعْجَزَاتِ النَّبِيِّ صَلَّى اللَّهُ عَلَيْهِ وَاٰلِهٖ وَسَلَّمَ كَالْعَصَاءِ لِمُوسَى عَلَيْهِ السَّلَامُ وَاحْيَاءِ الْمَوْتَىٰ لَعِيسَى ابْنِ مَرِيمٍ عَلَيْهِ السَّلَامُ وَغَيْرُ ذَالِكَ مِنَ الْأَخْبَارِ))<sup>۱</sup>

”مطلوب یہ ہے کہ ابن ندیم کے قول کے مطابق محمد بن عمر واقدی اچھے مذهب والا شیعہ بزرگ تھا اور تقیہ کو لازم کیے ہوئے تھا۔ یہ شخص ہے جس نے روایت کیا ہے کہ حضرت علی علیہ السلام نبی کریم علیہ السلام کے معجزات میں سے تھے جیسا کہ حضرت موسی علیہ السلام کے لیے عصا اور حضرت عیسیٰ ابن مریم علیہ السلام کے لیے مردوں کو زندہ کرنا معجزہ تھا۔ نیز اس قسم کی دیگر اخبار بھی اس نے نقل کی ہیں۔“

ناظرین کرام پر واضح ہو کہ چونکہ مورخ ابن ندیم خود شیعہ بزرگ ہے اس لیے واقدی کو اس نے ”حسن المذهب“ کہا ہے اور ”تقیہ کو لازم کرنا“، واقدی کی عمدہ صفت قرار دیا ہے۔ مختصر یہ ہے کہ ابن ندیم شیعی کے قول کی روشنی میں واقدی عمدہ تقیہ باز شیعہ بزرگ تھا۔

### ۳۔ واقدی کا سیاسی نظریہ

نیز واقدی کے متعلق روایات میں یہ چیز دستیاب ہوتی ہے کہ سیاسی نظریات کے طور پر یہ بزرگ عباسی دور (ہارون الرشید وغیرہم) کا اپنے فن میں لاائق فائق اور یگانہ فرد تھا اور اس دور میں اس کو دس ہزار درہم انعام ملا تھا۔ علاوہ ازیں اس پر بہت کچھ انعام و اکرام ہوتا تھا۔<sup>۲</sup>

واقدی عباسی دور کے خلافاء اور خصوصاً ان کے وزیر خالد بن یحییٰ برکی کا خاص درباری تھا اور بعض اوقات قاضی بغداد بھی رہا۔ عموماً عباسی امراء، بنو امیہ کے سیاسی طور پر سخت خلاف تھے لیکن مامون بن ہارون الرشید کے متعلق تو تاریخوں میں یہ بھی پایا جاتا ہے کہ وہ بعد میں شیعہ ہو گیا تھا۔ اور یہ چیز بھی مورخین نے واقدی کے متعلق تحریر کی ہے کہ

((ثُمَّ رَجَعَ إِلَى بَغْدَادِ فَلِمْ يَزُلْ بِهَا إِلَى أَنْ قَدِمَ الْمَامُونُ مِنْ خَرَاسَانَ فَوْلَاهُ الْقَضَاءِ بَعْسَكَرِ الْمَهْدَى فَلِمْ يَزُلْ قَاضِيَا حَتَّى مَاتَ بِبَغْدَادِ (۷۲۰ھ) ))<sup>۳</sup>

۱۔ الفہرست لابن ندیم ص۱۵۰ تحت اخبار الواقدی

۲۔ طبقات ابن سعد ص۳۲۱-۳۲۳ ج۵ تحت محمد بن عمر الواقدی، طبع لیڈن

۳۔ الانقاذه علی تمدن اسلامی (علامہ شبیل نعمانی) ص۲۳-۲۵۔

۴۔ دول الاسلام (ذہبی) ص۹۳ ج۲۱۱ تحت ۲۱۱

العمر فی خبر من غیر (ذہبی) ص۳۵۹ ج۷۱۱ طبع کویت

۵۔ طبقات ابن سعد ص۷۷ ج۷۷ تحت محمد بن عمر الواقدی

## سیرت حضرت امیر معاویہ رضی اللہ عنہ

۷۲۷

فلہذا قرین قیاس یہ ہے کہ بنو امیہ کی ندمت میں ان ہوا خواہ افراد نے اپنے امراء کی خوشنودی میں خوب روایات تالیف کیں اور اسی ضمن میں حضرت امیر معاویہ بن ابی سفیان اموی رضی اللہ عنہ کے خلاف مرویات بھی اسی سلسلے کے باقیات میں سے ہیں۔

پس جو روایات ان لوگوں سے حضرت امیر معاویہ رضی اللہ عنہ کے خلاف اور ان کی تنقیص میں دستیاب ہوتی ہیں ان کو قبول نہیں کیا جا سکتا۔ (اس چیز کو ناظرین کرام ہمیشہ خوب ملحوظ رکھیں۔ یہ ہماری ملیٰ تاریخ کا اصولی اور بنیادی ضابطہ ہے)۔

### ۳۔ مرویات واقدی کا درجہ

بعض لوگ اس مقام پر اگر یہ شبہ پیدا کرنا چاہیں کہ مندرجات بالا کی روشنی میں تو واقدی کی تمام مرویات اور روایات قابل رد ہوئیں اور متروک ٹھہریں حالانکہ اہل علم اس کی روایات کو قبول کرتے ہیں اور اپنی تصانیف میں جگہ دیتے ہیں، جیسا کہ اس پر واقعات شاہد ہیں تو پھر اس دورخی پالیسی کا کیا مطلب ہے؟ اس کے متعلق ازالہ شبہ کے درجے میں عرض ہے (اور اس چیز کو کبار علماء خوب جانتے ہیں) کہ واقدی بزرگ ہو یا کوئی دوسرا شخص، ان کی روایات کے مقبول ہونے کے لیے عند العلماء قاعدہ یہ ہے کہ دیگر اکابر محدثین اور باعتماد مورخین کی جانب سے ان چیزوں کی توثیق اور موافقت پائی جائے اور کسی ضابطہ شرعی اور آئین اسلامی کے خلاف بھی نہ ہوں تو ان کے قبول کرنے میں کوئی حرج نہیں اور ان کو اخذ کرنا درست ہے۔ اور جہاں واقدی وغیرہ ان اشیاء میں متفرد ہوں اور ان کا کوئی متابع بھی نہ پایا جائے تو وہ چیزیں قابل اعتماد اور لائق قبول نہیں ہوتیں۔ اب اس ضابطہ کو معلوم کر لینے کے بعد مذکورہ شبہ زائل ہو جائے گا اور اہل علم حضرات کے طریق کار پر اعتراض وارد نہ ہوگا۔

مختصر یہ ہے کہ اس نوع کی روایات کے رد و قبول کے متعلق علماء نے اپنے اپنے مقام پر قاعدے اور ضابطے ذکر کر دیے ہیں۔ مندرجہ ذیل مقامات کی طرف رجوع کر کے تسلی کی جا سکتی ہے، عبارات نقل کرنے میں تطولیل ہوتی ہے:

فتح المغیث شرح الفیہ الحدیث للعرaci (سخاوی) ص ۲۳۹-۲۵۰ ج اتحت بحث ہذا

تدریب الراوی شرح تقریب النووی (سیوطی) تحت النوع ۲۱ ص ۱۸۰

شرح نخبۃ الفکر ص ۵۵ تحت بحث ہذا طبع مکتبی دہلی۔

### ایک اعجوہ

معترض دوستوں کے ایک طبقہ (قرامط) کے متعلق مشہور ہے کہ انہوں نے بیت اللہ سے مجر اسود اکھاڑ لیا تھا اور اپنے علاقے میں لے گئے تھے اور پھر ایک مدت کے بعد زر کشی وصول کر کے واپس کیا تھا۔ حضرت

امیر معاویہ رضی اللہ عنہ کے لپے مفترض لوگوں نے منبرِ نبوی کے ملک شام لے جانے کے متعلق جو قصہ تصنیف کیا ہے وہ اگرچہ سراسر بے بنیاد ہے لیکن اگر بالفرض اس کو تسلیم کر بھی لیا جائے تو انہوں نے منبرِ نبوی کو اپنی جگہ سے ہٹانے کے بعد پھر وہیں نصب کر دیا اور غلاف پوشی کی مگر یہ لوگ تو آثارِ اسلامی یعنی "حجر اسود" کو اپنے مقام سے اکھیز کر اپنے علاقے میں لے گئے تھے اور خرق عادت کسی چیز کا ظہور نہ ہوا۔ نہ زلزلہ آیا نہ شمس و قمر بے نور ہوئے اور نہ پہاڑوں ہی میں جنبش ہوئی۔

مفترض دوستوں کو حضرت امیر معاویہ رضی اللہ عنہ پر طعن قائم کرنے سے پہلے اپنے ایک طبقہ کے لوگوں پر توجہ کرنی چاہیے تھی جو "آثارِ اسلامی" کی توہین کے مرکب ہوئے اور انہوں نے اپنی خست طبع کا مظاہرہ کیا اور کافرانہ کردار ادا کیا۔ شیعوں کے فرقہ اسماعیلیہ میں یہ قرامطہ ہیں انہوں نے ۷۳۱ھ میں حجر اسود کے ساتھ جو اہانت کا معاملہ کیا تھا اور حجر اسود کو بائیس سال کے بعد زر کثیر کے عوض واپس کیا تھا اس کی تفصیلات مندرجہ ذیل مقامات پر ملاحظہ فرمائیں:

- ① کتاب دول الاسلام (ذہبی) ص ۱۳۰-۱۳۱ ج ۱۱ تھ ۷۳۱ طبع حیدر آباد
  - ② البدایہ (ابن کثیر) ص ۱۶۰، ۱۶۱ ج ۱۱ تھ ۷۳۱ طبع اول مصر
  - ③ البدایہ (ابن کثیر) ص ۲۲۳ ج ۱۱ تھ ۷۳۳ طبع اول مصر
  - ④ مرقاۃ شرح مشکلوۃ ص ۳۲۰ ج ۵ باب دخول مکہ
  - ⑤ تحفہ اثنا عشریہ از شاہ عبدالعزیز دہلوی ص ۱۵، ۱۶، ۱۹ طبع سہیل اکیڈمی لاہور، تھ ۱۱ باب اول در کیفیت حدوث نہ ہب تشیع و انشعاب آں
- (۲) منبر پر دیکھو تو قتل کر دو

اور بعض دیگر روایات میں حضرت امیر معاویہ رضی اللہ عنہ کے متعلق اس طرح پایا جاتا ہے کہ نبی اقدس ﷺ نے ارشاد فرمایا:

- ① ((اذا رأيتموه على المنبر فاقتلوه))  
اور اس طرح بھی روایات میں دستیاب ہوتا ہے کہ
- ② ((اذا رأيتم معاوية بن ابی سفیان يخطب على منبره فاضربوا عنقه۔ قال الحسن فما فعلوا فلا افلحوا))

اس مضمون کی کئی روایات بعض کتب میں پائی جاتی ہیں جن کی روشنی میں حضرت امیر معاویہ رضی اللہ عنہ پر طعن کرنے والے لوگوں میں تنفر کی فضا قائم کرتے ہیں اور اپنے بعض و عناد کا اظہار کرتے ہیں۔ حالانکہ یہ روایات بالکل جعلی اور بے اصل ہیں۔

## الجواب

مندرجہ بالا روایات کے کذب و افتراء ہونے پر علماء نے سابقًا کلام کر دیا ہے۔ ہم اس پر ذیل میں روایات اور درایتاً نقد ناظرین کرام کی خدمت میں پیش کرتے ہیں جس سے ان روایات کا دروغ مخفی ہونا واضح ہو جائے گا۔

## روایتاً نقد

مندرجہ بالا روایت کے متعلق امام بخاری رضی اللہ عنہ نے اپنی مشہور تصنیف تاریخ الصغیر میں اس روایت کے بے اصل ہونے پر عمدہ جرح کر دی ہے چنانچہ امام بخاری رضی اللہ عنہ تحریر کرتے ہیں کہ

۱۔ ((وَهَذَا مَدْخُولٌ لِمَ يُثْبَت))

۲۔ ((وَهَذَا وَاهٌ))<sup>۱</sup>

”یعنی روایت میں یہ الفاظ زبردستی داخل کیے ہیں اور درجہ ثبوت کو نہیں پہنچتے۔ نیز فرمایا کہ یہ روایت بے اصل ہے (ثابت نہیں)۔“

امام بخاری رضی اللہ عنہ نے اعمش رضی اللہ عنہ سے اسی مقام پر نقل کیا ہے کہ

((انہ قال نستغفر لله من اشياء کنا نرويها على وجه التعجب اتخاذوها دينا))

”یعنی اعمش رضی اللہ عنہ کہتے ہیں کہ اللہ کی پناہ! جن روایات کو ہم تعجب کے طور پر نقل کرتے تھے لوگوں نے ان کو دین بنالیا۔“

اور دوسری روایت جو حسن بصری رضی اللہ عنہ کی طرف منسوب کی جاتی ہے اسے ایک مقام پر منسوب کرنے والا عمرو بن عبید معزیل ہے۔ عمرو بن عبید معزیل کے متعلق علماء نے تصریح کر دی ہے کہ یہ شخص روایت میں جھوٹ بولتا تھا۔ کان عمرو یکذب فی الحدیث ابن عون کہتے ہیں کہ مالنا والعمرو۔ عمرو یکذب علی الحسن یعنی ابن عون کہتے ہیں کہ عمرو جناب حسن بصری رضی اللہ عنہ پر جھوٹ لگاتا تھا۔

((قَيْلَ لِأَيُّوبَ أَنَّ عُمَرَ بْنَ عَبِيدَ رَوَى عَنِ الْحَسَنِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ

إِذَا رَأَيْتُمْ مَعَاوِيَةَ عَلَى الْمِنْبَرِ فاقْتُلُوهُ۔ فَقَالَ كَذَبٌ عُمَرُ))

”یعنی ایوب سے کہا گیا کہ عمرو بن عبید حسن بصری رضی اللہ عنہ سے روایت کرتا ہے کہ رسول اللہ صلی اللہ علیہ وسلم نے ارشاد فرمایا جب تم منبر پر معاویہ کو دیکھو تو قتل کر دو۔ تو ایوب نے کہا کہ عمرو بن عبید نے جھوٹ کہا۔“

نیز علماء نے ذکر کیا ہے کہ اس دور کے اہل علم فرماتے تھے:

۱۔ تاریخ الصغیر (امام بخاری) ص ۶۸-۶۹ تحت عصر من میں استین الی اسبعین، طبع اول قدیم اللہ آباد۔

((لا تأخذ عن هذا شيءٍ فانه يكذب على الحسن))  
”يعني عمرو بن عبيد سے روایت کے بارے میں کوئی چیز نہ لو۔ یہ شخص حسن بصری رضی اللہ عنہ پر جھوٹ لگاتا ہے۔“<sup>۱</sup>

خلاصہ یہ ہے کہ منبر پر قتل کی روایت جو حسن بصری رضی اللہ عنہ کی طرف منسوب کی جاتی ہے یہ حضرت حسن بصری رضی اللہ عنہ پر افترا ہے، جھوٹ ہے۔ انہوں نے ایسی کوئی روایت نہیں ذکر کی۔ امام بخاری رضی اللہ عنہ نے تاریخ صغیر میں اور خطیب بغدادی رضی اللہ عنہ نے اپنی تاریخ بغداد میں اس مسئلہ کو صاف کر دیا ہے۔

③ اس مقام پر مضمون مذکورہ بالا کی روایت نصر بن مزاحم منقري نے اپنی مشہور تصنیف ”وقعة الصفين“ میں اپنی سند کے ساتھ حضرت عبد اللہ بن مسعود رضی اللہ عنہ اور حسن بصری رضی اللہ عنہ سے نقل کی ہے

((قالا: قال رسول الله ﷺ اذا رأيتم معاویة بن أبي سفیان يخطب على منبری فاضربوا عنقه۔ قال الحسن فما فعلوا ولا افلحوا))<sup>۲</sup>

”يعني رسول اللہ ﷺ نے فرمایا کہ جب معاویہ بن ابی سفیان کو میرے منبر پر خطبہ دیتے ہوئے دیکھو تو اس کی گردن مار دو۔ حسن بصری رضی اللہ عنہ کہتے ہیں کہ صحابہ نے اس پر عمل نہ کیا اور انہوں نے فلاج نہ پائی۔“

### جرح و نقد

یہ اس مضمون کی تیسری روایت ہے جو منقري نے اپنی سند کے ساتھ کتاب ”وقعة الصفين“ میں ذکر کی ہے۔ اس پر ہم مختصر سا کلام کرنا چاہتے ہیں، ناظرین کرام توجہ فرمائیں۔

حافظ ابن کثیر رضی اللہ عنہ نے البداية والنهاية تحت ترجمہ امیر معاویہ رضی اللہ عنہ میں اس روایت کے متعلق ذکر کیا ہے کہ اس روایت کی سند میں ایک شخص حکم بن ظہیر راوی ہے۔ وہ متوفی (وہ محدثین کے نزدیک متزوک ہے اس کی روایت قبول نہیں کی جاتی)۔

ابن کثیر رضی اللہ عنہ اس روایت کے متعلق یہ بھی فرماتے ہیں کہ وہذا الحدیث کذب بلا شک۔<sup>۳</sup>  
یعنی یہ روایت بلا شک دروغ محسوس ہے۔

اور ابوالفضل محمد بن طاہر مقدسی رضی اللہ عنہ نے اپنے تذکرہ الموضوعات میں اس روایت کے متعلق لکھا ہے کہ

۱۔ تاریخ بغداد (خطیب بغدادی) ج ۱۲ ص ۱۸۰-۱۸۱-۱۸۲ تحت ترجمہ عمرو بن عبيد محتزلی

البداية (ابن کثیر) ص ۱۳۳ ج ۸ تحت ترجمہ معاویہ

۲۔ وقعة الصفين (نصر بن مزاحم منقري المتوفی ۲۱۲ھ) تحت مادر مسن الاحادیث فی شان معاویہ

البداية والنهاية (ابن کثیر) ص ۱۳۳ ج ۸ تحت ترجمہ معاویہ بن ابی سفیان رضی اللہ عنہ

((اذا رأيتم معاوية على منبر فاقتلوه فيه الحكم بن ظهير الفزارى وهو يضع وسرقته منه عباد بن يعقوب الرواجنى وهو من غلاة الروافض))<sup>۱</sup>  
 ”يعنى یہ روایت کہ میرے منبر پر جب تم معاویہ کو دیکھوتے تو اسے قتل کر دو، اس روایت کی سند میں حکم بن ظہیر فزاری ہے، وہ روایت کو وضع (تصنیف) کر لیا کرتا ہے اور حکم بن ظہیر سے عبادہ بن یعقوب رواجئی نے روایت کو سرقہ کیا ہے اور وہ غالی راضیوں میں سے ہے۔“

نصر بن مزاحم منقری کے متعلق بقدر ضرورت تشریح کی جاتی ہے۔ اس کے معلوم کر لینے کے بعد اس کی موجودہ روایت سمیت تمام مرویات کا درجہ اعتماد سامنے آجائے گا کہ یہ شخص کس قسم کا بزرگ ہے اور اس کی مرویات قابل قبول ہیں یا نہیں؟

ناظرین کرام پر واضح ہو کہ منقری نے کتاب ”وقدۃ الصفین“ واقعہ صفين کے متعلق لکھی ہے۔ اس کتاب میں ایک مستقل فصل تحریر کی ہے جس میں حضرت امیر معاویہ رضی اللہ عنہ کی مذمت اور تنقیص شان کے متعلق مرفوع اور مرسل روایات جمع کی ہیں اور ساتھ ہی اکابر صحابہ کرام رضی اللہ عنہم کے اقوال فراہم کیے ہیں۔ کتاب ہذا کی صرف یہی ایک فصل دیکھ لینے سے نصر بن مزاحم منقری کا مذہب اور مسلک واضح ہو جاتا ہے۔ یہ بزرگ نہایت درجے کا بد زبان راضی ہے۔ صحابہ کرام رضی اللہ عنہم کے خلاف مطاعن تالیف کرنا اس کا نصب العین ہے۔ اس شخص کے متعلق اہل سنت اور شیعہ علماء کے صرف چند حوالہ جات پیش خدمت ہیں جن سے اس کا مذہب و مسلک واضح ہو رہا ہے۔ اس کی مرویات ہم پر کچھ جھٹ نہیں اور کسی درجے میں قابل قبول نہیں۔

① علامہ عقیلی رضا<sup>ؑ</sup> نے کتاب الفسفاء میں مندرجہ ذیل الفاظ اس کے حق میں ذکر کیے ہیں:

((كان يذهب إلى التشيع وفي حديثه اضطراب وخطاء كثير))<sup>۲</sup>

② حافظ ابن حجر رضا<sup>ؑ</sup> نے اس کے متعلق لسان المیزان میں اور حافظ ذہبی رضا<sup>ؑ</sup> نے میزان الاعتدال میں لکھا ہے کہ یہ راضی ہے اور متروک ہے اور کذاب ہے زائغ الحدیث ہے۔ قال العجلی راضی غال۔ ۳

③ اور خطیب بغدادی رضا<sup>ؑ</sup> نے اپنی تاریخ بغدادج ۱۳ میں لکھا ہے کہ منقری پختہ راضی تھا۔

④ اور شیعہ کے علمائے تراجم نے مندرجہ ذیل الفاظ میں منقری کے شیعہ ہونے کی توثیق کی ہے۔ شیخ

۱۔ تذكرة الموضوعات (ابو الفضل محمد بن طاہر مقدسی) ص ۶ (تحت الروایة)

۲۔ کتاب الفسفاء الکبیر (عقیلی) ص ۳۰۰ ج ۲ تحت نصر بن مزاحم المنقری

۳۔ لسان المیزان (ابن حجر) ص ۷۵ ج ۲ تحت نصر بن مزاحم المنقری

عبداللہ مقانی لکھتے ہیں

”منقری مستقیم الطریقت تھا اور صالح الامر تھا۔ اس نے بہت سی تصانیف کی ہیں مثلاً کتاب الجمل، کتاب الصفین اور کتاب نہروان اور مقتل حسین وغیرہ وغیرہ۔ اور لکھا ہے کہ یہ شخص مددوح ہے اور بلاشبہ امامی ہے اور باعتماد ہے، صحیح انقل ہے وغیرہ وغیرہ۔“<sup>۱</sup>

درایت کے اعتبار سے

روایات پر سند کے اعتبار سے بحث کرنے کے بعد اب باعتبار درایت کلام پیش کیا جاتا ہے۔ چنانچہ امام بخاری رضی اللہ عنہ نے اس مقام پر ذکر کیا ہے کہ حضرت امیر معاویہ رضی اللہ عنہ کو فاروق اعظم رضی اللہ عنہ کے دور میں ان کے حکم سے شام کے علاقے میں امیر بنایا گیا اور آپ کم و بیش دس سال امیر شام رہے۔ لیکن صحابہ کرام رضی اللہ عنہم میں سے ایک بھی ان کو منبر پر قتل کرنے کے لیے نہیں اٹھا جوان کا منبر پر خاتمه کر دیتا۔

یہاں سے معلوم ہوتا ہے کہ قتل کی مذکورہ بالا روایات بے اصل ہیں، ان کے لیے کوئی اصل نہیں اور نہ اس نوع کا نبی اقدس رضی اللہ عنہ کا فرمان کسی ایک صحابی کے حق میں موجود ہے ورنہ اس فرمان نبوی پر صحابہ کرام رضی اللہ عنہم ضرور عمل کرتے۔

((وقد ادرك اصحاب النبی ﷺ معاویۃ امیرا فی زمان عمر بامر عمر وبعد  
ذالک عشر سنین فلم یقم الیه احد فیقتله۔ وهذا مما یدل علی هذه  
الاحادیث ان ليس لها اصول ولا یثبت عن النبی ﷺ خبره علی هذا  
النحو فی احد من اصحاب النبی ﷺ))<sup>۲</sup>

اسی طرح حافظ ابن کثیر رضی اللہ عنہ نے البدایہ والنهایہ میں اس روایت کے بے اصل ہونے پر بحث کرتے ہوئے لکھا ہے کہ

((ولو كان صحيحاً لبادر الصحابة إلى فعل ذلك، لأنهم كانوا لا تأخذهم  
في الله لومة لائم))<sup>۳</sup>

”یعنی اگر یہ فرمان نبوی ﷺ صحیح ہوتا تو اس پر عمل کرنے کے لیے صحابہ کرام رضی اللہ عنہم جلدی کرتے، اس لیے کہ ان کو دین کے معاملے میں کسی ملامت کرنے والے کی ملامت کا کوئی خوف نہیں ہوتا تھا۔“

۱۔ تنقیح القال فی علم الرجال (شیخ عبداللہ مقانی شیعی) ص ۲۶۹-۲۷۰ تحت نصر بن مزاحم الکوفی المقری (طبع تهران)

۲۔ تاریخ الصیر (امام بخاری) ص ۲۸-۲۹ طبع اول قدیم، الہ آباد تحت عصر من میں التینیں الی ایسیعین

۳۔ البدایہ والنهایہ (ابن کثیر) ص ۱۳۳ ترجمہ حضرت معاویۃ بن ابی سفیان رضی اللہ عنہ

ابن کثیر رضی اللہ عنہ مزید تحریر کرتے ہیں کہ حضرت امیر معاویہ رضی اللہ عنہ کی خلافت کے دور کو بے شمار صحابہ کرام رضی اللہ عنہم نے پایا ہے۔ مثلاً حضرت اسامہ بن زید، حضرت سعد بن ابی وقاص، حضرت جابر بن عبد اللہ، حضرت عبد اللہ بن عمر، حضرت زید بن ثابت، حضرت مسلمہ بن مخلد، حضرت ابو سعید خدری، حضرت رافع بن خدنج، حضرت ابو امامہ، حضرت انس بن مالک وغیرہم رضی اللہ عنہم پھر لکھا ہے کہ یہ حضرات ہدایت کے چراغ تھے، علم دین کے ظروف تھے اور اللہ تعالیٰ کی کتاب کو نازل ہوتے دیکھنے والے تھے اور دین کی تبدیلی (جاہلیت سے اسلام کی طرف) ان کے سامنے ہوئی تھی اور اسلام سے انہوں نے دین میں وہ معرفت حاصل کی جو دوسروں کو حاصل نہیں ہو سکی اور قرآن کے معانی کو انہوں نے خود رسول اللہ صلی اللہ علیہ وسلم سے حاصل کیا۔

فلہذہ ایہ حضرات دین میں ہر طرح کامل تھے اور اطاعت نبوی میں بعد میں آنے والوں لوگوں سے فائق تھے۔ یہ تمام صحابہ کرام حضرت معاویہ رضی اللہ عنہ کے دور خلافت میں ان سے بیعت کرنے کے بعد ان کے ساتھ ہو گئے تھے کسی صاحب نے کوئی مخالفانہ رویہ اختیار نہیں کیا تھا چہ جائیکہ یہ لوگ حضرت معاویہ رضی اللہ عنہ کو منبر پر قتل کرنے کے لیے کھڑے ہو جاتے اور وہ قول جو روایت میں حضرت حسن بصری رضی اللہ عنہ کی طرف منسوب کیا گیا ہے ”قال الحسن فما فعلوا ولا افلحوا“ یہ کلمہ دروغ بے فروع ہے کیونکہ صحابہ کرام رضی اللہ عنہم نے عام الجماعت کے بعد اتفاق کر کے دین کے فروع کے لیے جدوجہد کی اور ہر مرحلے میں کامیاب اور فتح یا ب ہوئے۔

اندریں حالات یہ کہنا کہ انہوں نے فلاج نہیں پائی اور فتح انھیں نصیب نہیں ہوئی یہ سب منقري کے اکاذیب میں سے ہے۔ اس بے چارے کو صحابہ کرام اور اسلام کی ترقی سے دلی عناڈ تھا اس بنا پر ایسی روایات اپنی تصانیف میں بھرتا چلا گیا ہے۔

مختصر یہ ہے کہ منبر پر قتل کی روایات روایتاً و درایتاً بے اصل ہیں مقام طعن میں ان کو قبول نہیں کیا جا سکتا۔

③ طعن کرنے والے لوگوں کا طریق کاری یہ ہے کہ جہاں کہیں روایات میں بنو امیہ کی مذمت اور ان کے خلاف مواد پایا جائے اسے فراہم کر کے عوام میں نفرت کی فضا قائم کرنا اپنا فرض منصبی سمجھتے ہیں۔ اگرچہ ان روایات میں بنو امیہ صحابہ کرام رضی اللہ عنہم کے اسماء مذکور نہ ہوں تب بھی ان روایات کا محمل اور مصدق ان چند اموی صحابہ کو قرار دے کر مطعون کرنے اور ان کو مبغوض ثابت کرنے کی سعی لا حاصل کرتے ہیں۔

اس سلسلے میں کئی روایات کتابوں میں پائی جاتی ہیں ان کو مطاعن صحابہ میں پیش کرتے ہیں۔ چنانچہ اس مقام کی بعض روایات میں اس طرح ہے کہ حضرت حسن بن علی المرتضی رضی اللہ عنہ نے جب حضرت امیر معاویہ رضی اللہ عنہ سے بیعت کر لی اور منصب خلافت ان کو تفویض کر دیا اس وقت ایک شخص نے حضرت حسن رضی اللہ عنہ کو عاردلانے

کے طور پر کہا ”اے مومنوں کے چہروں کو سیاہ کر دینے والے! تو نے اس شخص کی بیعت کر لی؟ (یعنی معاویہ بن ابی سفیان کی بیعت کر لی)۔“

تو روایت میں ہے کہ حضرت حسن بن علیؓ نے جواب میں مندرجہ ذیل روایت ذکر کی:

نبی اقدس ﷺ کو خواب میں دکھلایا گیا کہ آنحضرت ﷺ کے منبر پر بنی امیہ چڑھ رہے ہیں اور بعض روایات میں ہے کہ آنحضرت ﷺ نے دیکھا کہ بنو امیہ آنحضرت ﷺ کے منبر پر یکے بعد دیگرے خطبہ دے رہے ہیں اور بعض روایات کے اعتبار سے ہے کہ یوں دکھلایا گیا کہ بنو امیہ آنحضرت ﷺ کے منبر پر چڑھتے اور اترتے ہیں جیسے کہ بندر نیچے اوپر کو دتا ہے، تو آنحضرت ﷺ کو یہ چیز شاق گز ری اور مکروہ معلوم ہوئی۔ بقول بعض روایات اس کے بعد آنحضرت ﷺ کبھی کھل کر نہیں ہنسے اور اس پریشانی کے ازالہ کے لیے اللہ تعالیٰ کی طرف سے دوسو تیس نازل ہوئیں إِنَّمَا أَعْصَيْنَاكُمْ أَنَّا أَنْزَلْنَا فِي لَيْلَةِ الْقُدْرِ لَيْلَةً الْقُدْرِ هُنَّ مِنْ أَلْفِ شَهْرٍ روایت کرنے والوں میں سے بعض راوی کہتے ہیں کہ ہم نے الف شہر کو شمار کیا تو وہ بنی امیہ کے عہد امارت کے بالکل موافق تھے۔

مطلوب یہ ہے کہ مفترض لوگوں نے اس روایت کے اعتبار سے بنی امیہ کی خلافت و امارت کو نبی کریم ﷺ کے نزدیک قبیح اور مکروہ قرار دیا ہے اور یہ ثابت کرنے کی کوشش کی ہے کہ آنحضرت ﷺ کے نزدیک یہ تمام دور امارت ناپسندیدہ اور قابل نفرت ہے اور بنو امیہ کے تمام امراء آنحضرت ﷺ کے نزدیک مبغوض و مکروہ ہیں اور مندرجہ روایات کے عموم الفاظ (بنو امیہ) کے اعتبار سے حضرت عثمان، عتاب بن اسید اور حضرت امیر معاویہ بن ابی سفیان بھی ان میں شمار و شریک ہیں۔ فلہذا یہ حضرات صحابہ کرام بنو ابی سفیان بھی اس زمرہ میں شامل ہیں۔

### الجواب

اس مقام پر یہ چیزیں ان روایات کی تحقیق کے سلسلے میں پیش کی جاتی ہیں، ان کو پیش نظر رکھنے سے تجویز کردہ طعن کا ازالہ ہو سکے گا۔ اس بحث کے تمام مندرجات پر انصاف کے ساتھ نظر غائر فرمائیں تو امید ہے کہ اطمینان کا باعث ہو گا:

① پہلی گزارش یہ ہے کہ پیش کردہ روایات میں ایک ہی واقعہ کا ذکر ہے، یہ متعدد واقعات نہیں اور ایک ہی خواب سے متعلق ہے۔ اسی ایک واقعہ کو روأۃ نے اپنی مختلف تعبیرات کے ساتھ بیان کیا ہے۔

② دوسری چیز یہ ہے کہ طعن کو مضبوط کرنے کے لیے اس بات کی ضرورت ہوتی ہے کہ اثبات طعن کے لیے جو مواد پیش کیا جائے وہ عند الخصم اپنی جگہ پر صحیح ہو اور وہ واقعات کے برخلاف نہ پایا جائے۔ اس صورت حال کے پیش نظر ہم پہلے اس واقعہ کی روایات پر باعتبار سند کلام کرتے ہیں اور پھر اس کے

متعلق اکابر علماء کے بیانات پیش کریں گے اور اس کے بعد باعتبار درایت کلام کیا جائے گا۔ تاکہ طعن ہذا کے ثبوت اور عدم ثبوت کا درجہ واضح ہو سکے اور اس اعتراض کے صحیح یا غیر صحیح ہونے کا فیصلہ کیا جاسکے۔

### روایت کے اعتبار سے کلام

اس مقام پر بعض روایات کی سند میں ایک راوی ابوالخطاب جارودی ہے۔

#### ① ابوالخطاب جارودی

اس شخص کو اسماء الرجال میں زیدی شیعوں میں شمار کیا گیا ہے۔ اس کا نام سہیل بن ابراہیم ہے۔ چنانچہ شیعہ علماء نے لکھا ہے کہ

((الجارودية فرقة من زيدية نسبت الى الجارود))<sup>۱</sup>

اور ہمارے علماء نے ابوالخطاب جارودی کے متعلق لکھا ہے کہ

((قال ابن حبان يخطئ و يخالف))<sup>۲</sup>

”یعنی یہ اپنی مرویات میں خطأ کرتا ہے اور معروف روایات کا خلاف کرتا ہے۔“

اور اسی سند میں ایک راوی قاسم بن فضل حدانی ہے اس کی کنیت ابو مغیرہ بصری ہے۔

#### ② قاسم بن فضل حدانی

اس شخص کے متعلق علمائے رجال نے لکھا ہے کہ

((رمى بالار جاء قال يحيى بن سعيد ذاك منكر قال يحيى القطان كان منكر))<sup>۳</sup>

علامہ ذہبی رضی اللہ عنہ نے میزان الاعتدال میں لکھا ہے کہ

((ذكره ابن عمرو العقيلي في الضعفاء))<sup>۴</sup>

اور قاسم بن فضل حدانی اس روایت کو یوسف بن ماذن سے نقل کرتا ہے۔ اس شخص یوسف کو بعض مقامات پر یوسف بن سعد سے تعبیر کیا گیا ہے۔

#### ③ یوسف بن مازن

امام ترمذی رضی اللہ عنہ فرماتے ہیں کہ یوسف بن مازن رجل مجهول ہے۔ اور علماء نے یہاں یہ چیز بھی ذکر کی ہے کہ اس کی جہالت باعتبار ذات کے نہیں بلکہ باعتبار صفات و احوال کے ہے، اور اس کی روایت کا جو درجہ

۱۔ مختصر المقال ص ۳۲۶-۳۲۸ طبع قدیم ایران (تحت تشریح فرقہ الجارودیہ)

۲۔ لسان المیزان (ابن حجر عسقلانی) ص ۱۲۳ ج ۳ طبع دکن

۳۔ تہذیب التہذیب (ابن حجر) ص ۳۲۹ ج ۸ تحت قاسم بن فضل

۴۔ میزان الاعتدال (ذہبی) ص ۳۲۲ ج ۲ تحت قاسم بن فضل۔

## سیرت حضرت امیر معاویہ رضی اللہ عنہ

۷۳۶

ہے وہ عنقریب ہم علماء کے بیانات کے تحت ذکر کر رہے ہیں (ان شاء اللہ تعالیٰ)۔  
اسی روایت (صعود علی المنبر) کے راویوں میں موسیٰ بن اسملعیل ہے۔

### ③ موسیٰ بن اسملعیل

اس کے متعلق علامہ ذہبی رحمۃ اللہ علیہ نے لکھا ہے کہ  
((وتکلم الناس فيه قلت نعم تكلموا فيه بانه ثقة ثبت اما رافضي))<sup>۱</sup>  
”مطلوب یہ ہے کہ یہ شخص ثقہ تو ہے لیکن رافضی ہے۔“  
اس روایت کے بعض اسانید میں محمد بن اسحاق صاحب المغازی ہے۔

### ⑤ محمد بن اسحاق صاحب المغازی

اس شخص کے متعلق جرح و تعدیل کے دونوں پہلو علمائے رجال نے ذکر کیے ہیں اور یہاں تک لکھا ہے  
کہ

((صدق مشهور بالتلذیس عن الضعفاء والمجھولین وعن شرمنهم وصفه  
بذاك احمد والدارقطنی وغيرهما))<sup>۲</sup>

اور حواشی نصب الرایہ میں مذکور ہے کہ

((قال النووي فی شرح المهدب ج ۵ ص ۱۳۳، اسناده ضعیف فیه محمد بن  
اسحاق صاحب المغازی وهو مدلس واذا قال المدلس ”عن“ لا یتحجج به۔  
انتهی کلامه))<sup>۳</sup>

اور روایت مذکور کے بعض اسانید میں سریٰ بن اسملعیل بھلی ہمدانی کوفی راوی ہے۔

### ⑥ سریٰ بن اسملعیل

اس راوی کے متعلق علماء نے لکھا ہے کہ

((هو متروك الحديث..... قال الدارمي عن ابن معين ليس بشيء قال  
الاجری عن أبي داود ضعیف متروک الحديث قال ابن حبان كان يقلب  
الأسانيد ويرفع المراسيل <sup>گ</sup> قال النسائي متروک الحديث وقال غيره ليس

۱۔ میزان الاعتدال (ذہبی) ص ۲۰۸ ج ۳ تحت موسیٰ بن اسملعیل، طبع قدیم مصری

۲۔ طبقات المدلسین (ابن ججر عقلانی) ص ۱۹

۳۔ حواشی نصب الرایہ ص ۲۵۱ ج ۲ باب الجائز۔

۴۔ تہذیب التہذیب (ابن ججر) ص ۲۵۹-۲۶۰ ج ۳ تحت سریٰ بن اسملعیل

۷۳۸

بشیء قال أَحْمَدُ تَرَكَ النَّاسَ حَدِيثَهُ)ۖ  
روایت مذکور میں ایک اور راوی سفیان بن لیل ہمدانی کوئی ہے۔

### ⑦ سفیان بن لیل

اس کے متعلق علمائے رجال نے درج ذیل نقد اور جرح ذکر کی ہے:

علامہ ذہبی رضی اللہ عنہ نے میزان الاعتدال میں لکھا ہے کہ

((قال العُقِيلِيُّ كَانَ مِنْ يَغْلُو فِي الرَّفْضِ لَا يَصْحُحُ حَدِيثَهُ قَالَ أَبُو الْفَتْحِ الْأَزْدِيُّ سَفِيَانُ مَجْهُولٍ وَالْخَبَرُ مُنْكَرٌ)) ۱

”اس کا مطلب یہ ہے کہ یہ سفیان ہمدانی کوئی غالی راضی ہے، اس کی روایت صحیح نہیں اور یہ بخت مجھوں ہے اور اس کی روایت منکر ہے یعنی معروف روایات کے خلاف ہے۔“  
اس روایت کی بعض اسانید میں محمد بن حسن بن زبالہ مخزوںی ایک راوی ہے۔

### ⑧ محمد بن حسن بن زبالہ

اس راوی کے متعلق علماء نے درج ذیل نقد ذکر کیا ہے:

((قال أَبْنَاءُ مَعِينٍ وَاللَّهُ مَا هُوَ بِثَقَةٍ قَالَ هَشَمُ بْنُ مَرْثَدٍ عَنْ أَبْنَاءِ مَعِينٍ كَذَابٌ،  
خَبِيثٌ لَمْ يَكُنْ بِثَقَةٍ وَلَا مَامُونٌ يَسْرُقُ الْأَحَادِيثَ قَالَ أَبُو زُرْعَةَ وَاهِي  
الْحَدِيثُ قَالَ النَّسَائِيُّ لَا يَكْتُبُ حَدِيثَهُ قَالَ أَحْمَدُ بْنُ صَالِحٍ كَتَبَتْ عَنْهُ مَائَةً  
الْحَدِيثِ ثُمَّ تَبَيَّنَ لِي أَنَّهُ كَانَ يَضْعُفُ الْحَدِيثَ فَتَرَكَ حَدِيثَهُ)) ۲

اور علامہ عقیلی رضی اللہ عنہ نے ابن زبالہ کے متعلق مندرجہ ذیل کلام کیا ہے:

((كَانَ يَسْرُقُ الْحَدِيثَ كَانَ كَذَابًا وَلَمْ يَكُنْ بِثَقَةٍ عَنْهُ مَنَاكِيرٌ)) ۳

اور آیت الشَّجَرَةُ الْمَلْعُونَةُ کے تحت جو روایات پیش کی جاتی ہیں اور اس سے مراد بنوامیہ لیتے ہیں اس کی سند میں یہی بزرگ (محمد بن حسن بن زبالہ شا عبدالمہیمن بن عباس) ہے۔ ابن کثیر رضی اللہ عنہ نے اپنی تفسیر میں اس پر بخشن تحقیق کر دی ہے جو عدم قبولیت کے لیے کافی ہے۔ فرماتے ہیں کہ

۱ میزان الاعتدال (ذہبی) ص ۳۷۰ ج ۱، تحت سری بن اسلیل

۲ میزان الاعتدال (ذہبی) ص ۳۹۷ ج ۱ تحت سفیان بن اللیل

لسان المیزان (ابن حجر) ص ۵۲-۵۳ ج ۲ تحت سفیان بن اللیل

۳ تہذیب التہذیب (ابن حجر) ص ۱۱۶ ج ۹ تحت محمد بن حسن بن زبالہ

الضعفاء (عقیلی) ص ۵۸ ج ۲ تحت محمد بن حسن بن زبالہ المخزوی

((وَهَذَا السِّنْدُ ضَعِيفٌ جَدًا فَإِنْ مُحَمَّدُ بْنُ الْحَسَنِ بْنُ زَبَالَةَ مُتَرُوكٌ وَشِيخُهُ أَيْضًا ضَعِيفٌ بِالْكَلِيلِ)) (تفہیر ابن کثیر جلد ثالث تحت الآیہ)

اور اسی طرح روایت ہذا کے دیگر اسناد میں عبدالمسیم بن عباس بن سہل ایک راوی ہے جو محمد بن حسن کا استاد ہے۔

⑨ عبدالمسیم بن عباس بن سہل

اس شخص کے متعلق علمائے رجال نے لکھا ہے کہ

((قَالَ أَبْنُ مُعَيْنٍ هُوَ ضَعِيفٌ قَالَ الْبَخَارِيُّ مُنْكِرُ الْحَدِيثِ قَالَ النِّسَائِيُّ لِيْسَ بِثَقَةٍ قَالَ أَبْنُ حَبَّانَ لَمَا فَحَشَ الْوَهْمُ فِي رَوْاِيَتِهِ بَطَلَ الْاحْتِجَاجُ بِهِ قَالَ عَلَىٰ بْنَ جَنِيدٍ ضَعِيفُ الْحَدِيثِ رُوِيَّ عَنْ أَبَاءِهِ الْحَادِيثُ مُنْكَرٌ لَا شَيْءٌ))<sup>۱</sup>

⑩ علی بن زید بن جدعان

اور بعض مرویات کے اسناد میں ایک شخص علی بن زید بن جدعان ہے۔ اس کو علماء نے ضعیف لکھا ہے۔<sup>۲</sup>

علامہ ذہبی رضی اللہ عنہ کہتے ہیں کہ

((قَالَ شَعْبَةُ وَكَانَ رَفِاعًا وَكَانَ أَبْنُ عَيْنَةَ يَضْعِفُهُ قَالَ حَمَادَ بْنُ زَيْدَ كَانَ يَقْلِبُ الْحَادِيثَ عَنْ يَزِيدَ بْنِ رَبِيعٍ قَالَ كَانَ عَلَىٰ بْنَ زَيْدٍ رَافِضِيَا عَنْ يَحْيَىٍ لِيْسَ بِشَيْءٍ كَانَ يَتَشَيَّعُ قَالَ الْبَخَارِيُّ وَأَبُو حَاتَمٍ لَا يَحْتَجُ بِهِ))<sup>۳</sup>

اسی طرح روایت مذکورہ بالا کے بعض دیگر اسناد میں متعدد افراد قابل نقد و جرح ہیں لیکن ان میں سے صرف ایک پر مختصر سا کلام درج ذیل ہے اور روایت پر جرح کے لیے یہی کافی ہے:

① ابو جحاف

اس شخص کا نام داؤد بن ابی عوف ہے۔ اس کے متعلق ابن عدی رضی اللہ عنہ کہتے ہیں کہ

((وَهُوَ مِنْ غَالِيَةِ أَهْلِ التَّشْيِعِ وَعَامَةِ حَدِيثِهِ فِي أَهْلِ الْبَيْتِ وَهُوَ عَنْدِي لِيْسَ

۱۔ الفعفاء (عقیلی) ص ۱۱۳-۱۱۵ ج ۳ تحت عبدالمسیم بن عباس

میزان الاعتدال (ذہبی) ص ۲۱ ج ۲ تحت عبدالمسیم، طبع بیروت

تہذیب التہذیب (ابن حجر) ص ۲۳۲ ج ۶ تحت عبدالمسیم بن عباس

۲۔ البدایہ ص ۲۲۳ ج ۶ تحت الاخبار عن خلفاء بنی امية جملہ من جملہ

۳۔ میزان الاعتدال (ذہبی) ج ۳ ص ۱۲۷-۱۲۸ تحت علی بن زید بن جدعان، طبع بیروت

بالقوی ولا ممن يحتج به فی الحدیث)۔<sup>۱</sup>

اور حافظ ذہبی رضی اللہ عنہ نے بحوالہ ابن عدی رضی اللہ عنہ لکھا ہے کہ

((لیس هو عندي ممن يحتج به شيعي عامه يرويه فی فضائل اهل البيت))۔<sup>۲</sup>

### حاصل کلام

روایت ہذا کے اسناد پر نقد و جرح کے سلسلے میں ہم نے چند ایک راویوں پر مختصر سا کلام علمائے رجال کے حوالہ جات سے ذکر کر دیا ہے۔ اس روایت کے تمام اسانید کو فراہم کرنے کی ضرورت نہیں سمجھی گئی۔ القليل يدل على الكثير۔

جو اسانید ہمارے سامنے آئے ہیں ان پر نقد و جرح کی ہے اور سقّم روایت کے لیے اس میں کفایت ہے اور صحیح روایت کے اوصاف و شرائط یہاں نہیں پائے گئے فلهذا اس روایت کو عند المحدثین صحیح نہیں قرار دیا جا سکتا۔ خاص طور پر جب کہ بعض روایۃ شیعہ ہوں تو ظاہر ہے کہ وہ صحابہ کرام رضی اللہ عنہم کے خلاف مذہب کی روایات کو نشر کرنا اپنا مسلک سمجھتے ہیں فلهذا ایسے روایۃ کی روایت کو صحابہ کرام رضی اللہ عنہم کی مذمت اور تنقیص میں قبول نہیں کیا جاسکتا۔

### روایت ہذا کے متعلق اکابر علماء کے بیانات

گزشتہ سطور میں روایت مذکورہ بالا کے اسانید کے متعلق بقدر ضرورت ناقدانہ گفتگو ذکر کی ہے اور اس مضمون کی جو روایات تاحال دستیاب ہو سکی تھیں ان کی سند پر بقدر کفایت نقد ذکر دیا ہے۔ اب اس کے بعد اس روایت کے متعلق اکابر علماء کی تنقیدات اور ان کے ناقدانہ بیانات ایک ترتیب سے ذکر کیے جاتے ہیں۔ علمائے کرام کے ان بیانات سے روایت کے عدم قبولیت کا درجہ واضح ہے۔

① مشہور محدث امام ترمذی رضی اللہ عنہ نے روایت ہذا نقل کرنے کے بعد یہ تحریر کیا ہے کہ

((هذا حديث غريب لا نعرفه الامن هذا الوجه من حديث القاسم بن الفضل وقد قيل عن القاسم بن الفضل عن يوسف بن مازن والقاسم بن الفضل الحданى هو ثقة يحيى بن سعيد و عبد الرحمن بن مهدى و يوسف بن سعد رجل مجهول ولا نعرف هذا الحديث على هذا اللفظ الا من هذا

۱۔ الكامل (ابن عدی) ص ۹۵ ج ۳ تحت ابی الحجاج داود بن ابی عوف۔

۲۔ ميزان الاعتدال (ذهبی) ص ۱۸ ج ۲ تحت داود بن ابی عوف، طبع بيروت الفضعاء (عقیلی) ص ۲۷ ج ۲ تحت داود بن ابی عوف۔

(الوجه)۔<sup>۱</sup>

اس مقام پر امام ترمذی رضی اللہ عنہ نے واضح کر دیا ہے کہ روایت ہذا غریب ہے اور قاسم بن فضل کے ذریعے ہی سے اس کی معرفت ہوئی ہے۔ اس شخص کے بغیر معروف نہیں ہو سکی۔ اور پھر بعض دفعہ قاسم مذکور یوسف بن مازن سے نقل کرتا ہے اور بعض دفعہ یوسف بن سعید سے۔ اور یہ یوسف رجل مجہول ہے۔ مختصر یہ ہے کہ یہ حدیث ان لفظوں کے ساتھ صرف اسی ایک واسطہ سے ہمیں معلوم ہوئی ہے۔

② علامہ ابن کثیر دمشقی رضی اللہ عنہ نے اس روایت پر گفتگو کی ہے اور امام ترمذی رضی اللہ عنہ کی مذکورہ بالا تحقیق نقل کرنے کے بعد مزید چیزیں بھی ذکر کی ہیں اور لکھا ہے کہ

((رواہ ابن جریر من طریق القاسم بن الفضل عن یوسف بن مازن کذا قال وهذا یقتضی اضطراباً فی الحدیث والله اعلم ثم هذا الحدیث علی کل تقدير منکر جداً۔ قال شیخنا الامام الحافظ الحجۃ ابوالحجاج المزی هو حدیث منکر))۔<sup>۲</sup>

اور حافظ ابن کثیر رضی اللہ عنہ نے البدایہ کے دوسرے مقام پر اس روایت پر بحث کرتے ہوئے یہ بات ذکر کی ہے کہ

((وقد سألت شیخنا الحافظ ابوالحجاج المزی رحمۃ اللہ علیہ عن هذا الحدیث فقال و حدیث منکر))۔<sup>۳</sup>

مطلوب یہ ہے کہ امام ترمذی رضی اللہ عنہ کی تصریحات اور حافظ ابن کثیر رضی اللہ عنہ کے بیانات نے واضح کر دیا کہ یہ روایت غریب ہے اور منکر جدا ہے یعنی معروف روایات کے خلاف پائی جاتی ہے اور سوا اس ایک واسطہ کے کسی دوسرے صحیح طریقے سے دستیاب نہیں ہوتی۔

③ مشہور محدث ابن جوزی رضی اللہ عنہ نے العلل المتناہیہ میں اس روایت کو اپنی سند کے ساتھ نقل کرنے کے بعد اس پر نقد کیا ہے اور اس روایت کے عدم صحیح کا قول کیا ہے۔ چنانچہ لکھا ہے کہ

((هذا حدیث لا يصح ، واحمد بن محمد بن سعید هو ابن عقدة قال الدارقطنی كان رجل سوء قال ابن عدی رأیت مشائخ بغداد يسيئون اثنا

۱۔ جامع ترمذی ص ۳۸۳ ابواب التفسیر تحت سورۃ القدر، طبع لکھنؤ

۲۔ تفسیر ابن کثیر ص ۵۳۰ ج ۲۸ تحت سورۃ القدر

البدایہ والنہایہ ص ۱۸-۱۹ ج ۲۸ تحت تذکرہ خلافۃ الحسن

۳۔ البدایہ والنہایہ (ابن کثیر) ص ۲۳۲ ج ۶ تحت ذکر الاخبار عن خلفاء بنی امية جملہ من جملہ

علیہ ویقولون لا یتدین بالحدیث ویحمل شیوخنا بالکوفة علی الکذب  
ویسوی لہم نسخا ویأمرہم بروایاتھا واکثر رجال هذا الاسناد مجاهیل)۱)

نیز اس روایت کے بعض اسانید میں ابن عقدہ ہے اس پر علمائے رجال نے مفصل ناقدانہ کلام کیا ہے۔  
یہ شخص زیدی جارودی شیعہ ہے صحابہ کرام رضی اللہ عنہم کے خلاف مثالب و معائب املأ کرتا تھا۔ حاشیہ میں چند ایک  
توالے درج کر دیے ہیں تاکہ اہل علم رجوع کر سکیں۔ اس قسم کے بزرگ کی روایت اس مقام پر قبول نہیں ہو  
سکتی۔

③ اور حاکم نے متدرک میں یہ روایت قاسم بن الفضل عن یوسف بن مازن نقل کی ہے۔ اس پر  
تلخیص میں حافظ ذہبی رضی اللہ عنہ نے نقد کرتے ہوئے تحریر کیا ہے کہ  
(وما ادری آفة من أین؟)

”یعنی علامہ ذہبی رضی اللہ عنہ اس روایت کے متعلق اپنی پریشانی کا اظہار کرتے ہوئے لکھتے ہیں کہ یہ  
آفت نہیں معلوم کہاں سے آئی؟“

مطلوب یہ ہوا کہ وہ اس روایت کے مضمون کو صحیح نہیں سمجھتے لیکن متعین طور پر کسی شخص پر نقد کرنے میں  
متعدد نظر آتے ہیں۔

⑤ اور قاضی شاء اللہ پانی پتی رضی اللہ عنہ نے اپنی تفسیر مظہری میں اس روایت کو نقل کرنے کے بعد اس پر وہی  
نقد و جرح ذکر کی ہے جو امام ترمذی اور حافظ ابن کثیر پخت نے ذکر کی ہے اور لکھا ہے کہ  
(قال الترمذی غریب و قال المزی و ابن کثیر منکرا جدا)۲)

مختصر یہ ہے کہ مذکورہ روایت کے متعلق کبار علماء نے اپنی اپنی عبارات میں نقل کر دیا ہے کہ یہ روایت  
غریب ہے اور کوئی مشہور و متداول نہیں اور منکر ہے (معروف روایات کے خلاف ہے) اور منکر جدا ہے،  
نکارت رفع نہیں ہو سکی اور بعض علماء اس روایت کی عدم صحت کا قول بھی کرتے ہیں، اس کے راویوں میں  
بعض رجال سوء موجود ہیں اور بعض رجال مجهول ہیں اور اس کے مضمون کو ”آفت و بلا“ سے تعبیر کیا ہے۔

۱) العلل المتناہیہ (ابن جوزی) ص ۲۹۲ ج ۱ تحت حدیث آخر فی ذم بنی امیہ

۲) میزان الاعتدال (ذہبی) ص ۶۵ ج ۱ تحت احمد بن محمد بن سعید ابن عقدہ، طبع مصر قدیم

سان المیز ان ص ۲۶۶ ج ۲ تحت احمد مذکور

البدایہ والنهایہ ص ۸۷ ج ۲ تحت روایت روشن

تراجم رجال شیعہ کتب ملاحظہ ہوں۔ یہ زیدی شیعہ اور جارودی شیعہ ہے اور شیعہ کے نزدیک معتمد شخصیت ہے۔

۳) تفسیر مظہری ص ۳۰۱ پارہ نمبر ۳۰ تحت سورۃ القدر

اکابر علمائے کرام کی ان تصریحات اور تعبیرات سے واضح ہو رہا ہے کہ یہ روایت درجہ صحت کو نہیں پہنچتی اور قابل اعتقاد نہیں ہے۔

### درایت کے اعتبار سے کلام

ماقبل میں اس روایت کے متعلق باعتبار روایت کلام کیا گیا ہے اور اس سلسلے میں اکابر علمائے کرام کے بیانات بھی مختصرًا ذکر کیے ہیں۔ اب اس مقام پر یہ چیز ذکر کرنا مناسب خیال کیا ہے کہ جو روایت مفترض ذوستوں نے بنو امیہ کی مذمت اور تنقیص کے طور پر ذکر کی ہے اس کو باعتبار درایت جائز لیا جائے اور واقعات کے پیش نظر اس کا جائزہ لیا جائے۔

پیش کردہ روایت میں یہ مضمون مذکور ہے کہ بنو امیہ کا منبرِ نبوی پر پایا جانا آنحضرت ﷺ کو ناگوار معلوم ہوا۔ مطلب یہ ہے کہ منبر کے منصب پر ان لوگوں کا فائز ہونا آنحضرت ﷺ کے لیے شاق ہے اور آنحضرت ﷺ کو بنو امیہ کے لیے یہ عہدہ ناپسند اور مکروہ ہے۔

اس تمہیدی گزارش کے بعد حالات واقعی پر نظر فرمائیں کہ نبی کریم ﷺ نے بذاتِ خود اور آنحضرت ﷺ کے اکابر جانشینوں نے منصبِ عہدہ کے مسئلے میں بنو امیہ کے ساتھ کیا معاملہ فرمایا اور ان کے ساتھ کس قسم کا سلوک روا رکھا؟ اس پر ذیل میں اجمالاً چند امور پیش خدمت ہیں، ان کو ملاحظہ فرمائیں:

① نبی اقدس ﷺ نے اپنے عہد مبارک میں مدینہ طیبہ سے باہر تشریف لے جانے کے دوران میں جناب سیدنا عثمان بن عفان رضی اللہ عنہ کو اپنا نائب اور قائم مقام بنایا۔

((استخلف رسول الله ﷺ علی المدینة فی غزوته الی ذات الرقاع عثمان بن عفان رضی اللہ عنہ واستخلفه ايضاً علی المدینة فی غزوۃ الی غطفان))<sup>۱</sup>

”یعنی جناب نبی کریم ﷺ نے مدینہ پر حضرت عثمان غنی رضی اللہ عنہ کو اپنا خلیفہ بنایا جب کہ آپ غزوہ ذات الرقاع کی طرف تشریف لے گئے اور اسی طرح جب آپ غزوہ غطفان کی طرف تشریف لے گئے تھے تو اس وقت بھی مدینہ طیبہ پر حضرت عثمان غنی رضی اللہ عنہ کو اپنا خلیفہ مقرر فرمایا تھا۔“ اور جناب نبی کریم ﷺ نے حضرت عثمان غنی رضی اللہ عنہ کو متعدد بار مدینہ منورہ میں اپنا قائم مقام فرمایا۔ اور ظاہر بات ہے کہ حضرت عثمان غنی رضی اللہ عنہ آنحضرت ﷺ کے مصلیٰ اور منبر پر بطور نائب کے فرائض منصبی سر انجام دیتے تھے۔

نیز خلفائے راشدین رضی اللہ عنہم کے عہد خلافت میں حضرت عمر فاروق رضی اللہ عنہ کی شہادت کے بعد تمام صحابہ

۱ طبقات ابن سعد ص ۳۹ ج ۳ قسم اول تحت ذکر اسلام عثمان طبع اول لیڈن

منهج السنۃ (ابن تیمیہ) ص ۱۶ ج ۳

کرام رضی اللہ عنہم نے حضرت عثمان بن عفان رضی اللہ عنہ کو بلا نزاع (متفقہ طور پر) خلیفۃ الاممین تسلیم کر لیا اور مصلیٰ نبوی کا منصب انھیں امت کی طرف سے حاصل ہوا اور کسی قبیلہ اور کسی شخص نے ان کے اس منصب پر فائز ہونے پر کوئی نقد اور اعتراض نہیں کیا۔ بنو امیہ کے منبر نبوی پر کوئنے والی روایت کیا ان سب حضرات کے سامنے نہیں تھی؟ غور فرمائیں۔

② نیز یہ چیز قابل توجہ ہے کہ جس وقت مکہ مکرمہ فتح ہوا تو آنحضرت ﷺ نے مکہ شریف سے رخصت ہونے سے قبل بنو امیہ کے ایک مشہور فرد جناب عتاب بن اسید بن ابی العاص بن امیہ رضی اللہ عنہ کو مکہ شریف کا والی اور حاکم مقرر فرمایا (جو زمین پر افضل ترین مقام ہے) اور جناب عتاب بن اسید رضی اللہ عنہ اپنے منصب ولایت کے دور میں جہاں دیگر دینی امور سر انجام دیتے تھے وہاں منبر اور مصلیٰ کے فرائض بھی انھی کے پرہد تھے اور تمام اکابر صحابہ بنو ہاشم ہوں یا بنو امیہ یا قریش کے دیگر قبائل، اس منصب کے حصول پر رضامند تھے اور کسی نے اس معاملے میں اعتراض نہیں پیدا کیا اور مندرجہ روایت کو پیش نظر نہیں لائے۔

③ جناب نبی کریم ﷺ کے عہد مبارک میں بنو امیہ کو دینی امور کے فرائض انجام دینے کے لیے متعدد بار منصب عطا کیے جاتے تھے جس کی تھوڑی سی تفصیل ہم نے اپنی کتاب ”مسنّہ اقربان نوازی“ میں بحث ثالث ص ۳۱۲ کے تحت ذکر کر دی ہے۔ وہاں یہ بھی ہم نے ذکر کیا ہے کہ حضرت امیر معاویہ رضی اللہ عنہ کے برادر کلاں یزید بن ابی سفیان رضی اللہ عنہ کو نبی اقدس ﷺ نے تماکے علاقے پر امیر بنا کر بھیجا تھا۔ مرکز اسلام کی طرف سے جو کسی علاقے کا امیر مقرر کیا جاتا تھا ظاہر ہے کہ وہ دیگر امور کے ساتھ ساتھ مصلیٰ اور منبر کے متعلق فرائض بھی سر انجام دیتا تھا۔

((ویزید بن ابی سفیان رضی اللہ عنہ (امرہ) علیٰ تیما..... الخ))<sup>۱</sup>

### ایک تجزیہ

روایت ہذا میں بعض راویوں کی جانب سے بنو امیہ کے عہد کی مذمت ظاہر کرنے کے لیے حساب لگایا گیا ہے۔ وہ اس طرح کہ روایت کے مضمون کے مطابق جب نبی کریم ﷺ کو بنو امیہ کا منبر پر صعود اور نزول دکھایا گیا تو آنحضرت ﷺ کی طبیعت پریشان ہوئی اور جناب کو یہ چیز ناگوار معلوم ہوئی۔ پس اطمینان و تسلیم کی خاطر سورۃ القدر و سورۃ کوثر کا نزول ہوا اور سورۃ القدر میں لیلۃ القدر کا بیان ہے کہ یہ ہزار مہینوں سے بہتر ہے اور ہزار مہینوں کے ۸۳ سال اور ۳ ماہ ہوتے ہیں اور یہ مدت دولت بنو امیہ کے مطابق ہے یعنی ان کا عہد بھی ایک ہزار مہینہ بنتا ہے (لا تزید يوما ولا تنقص)

گویا معرض لوگوں کے نزدیک یہ تمام عہد جناب نبی کریم ﷺ کو ناپسند اور مبغوض ہے۔ راوی کے

<sup>۱</sup> کتاب الحجہ ص ۱۲۶ تحت امراء رسول اللہ ﷺ

اس قول کا علماء نے تجزیہ کر کے اسے غیر صحیح قرار دیا ہے۔ اس کے لیے مندرجہ ذیل چیزیں قابل غور ہیں:

① سیدنا عثمان رضی اللہ عنہ کا عہد (جو بارہ روز کم بارہ برس ہے) حساب کے اعتبار سے دولت بنو امیہ میں شامل و داخل کیا جائے گا۔ حالانکہ یہ عہد جمہور امت کے نزدیک ممدوح ہے مذموم نہیں، پسندیدہ ہے مکروہ نہیں۔

② پھر حضرت معاویہ رضی اللہ عنہ کا عہد حضرت سیدنا حسن رضی اللہ عنہ کے ساتھ مصالحت و صلح کے بعد ۲۳ھ سے شروع ہوتا ہے (اور قریباً انیس برس سے زائد) وہ بھی اس مدت میں شمار ہو گا۔ اور اہل تاریخ کے نزدیک مسلم چیز ہے کہ بنو امیہ کا دور ایک سو تیس بھری تک قائم رہا پھر بنو عباس کی طرف خلافت منتقل ہوئی۔ تو اس حساب سے قریباً ایک سو چار سال تک مدت خلافت بنی امیہ بنتی ہے جو اعتراض پیدا کرنے والے راوی کے حساب کے بالکل متعارض و مخالف ہے۔ اور اگر بالفرض حضرت عثمان رضی اللہ عنہ کی مدت خلافت (بارہ برس) وضع بھی کر لی جائے تو اس کے بعد بھی قریباً بانوے سال ہوتے ہیں اور یہ بھی راوی کے قول کے حساب سے درست نہیں ہے۔

③ نیز روایت کے مقتضا کے اعتبار سے حضرت عمر بن عبد العزیز رضی اللہ عنہ کی خلافت بھی اس مدت میں داخل ہے تو اس کا تقاضا یہ ہے کہ یہ ” محمود عہد“ بھی مذموم و مبغوض تھے حالانکہ اس دور کی مذمت کا ائمہ اسلام میں سے کوئی بھی قائل نہیں۔ پس یہ چیز بھی روایت کے منکر اور ناقابل قبول ہونے پر واضح دلیل ہے۔

④ طعن کرنے والوں نے روایت بنو امیہ کی مذمت کے لیے ذکر کی ہے اور ان کے عہد کی تنقیص کے لیے پیش کی ہے لیکن حقیقت یہ ہے کہ لیلة القدر کی فضیلت جوان ایام پر ہے وہ بنو امیہ کے عہد کے مذموم ہونے پر دلالت نہیں کرتی۔

((فما يلزم من تفضيلها على دولتهم ذم دولتهم فليتأمل هذا فإنه دقيق يدل على أن الحديث في صحته نظر لانه إنما سيق لزم ايامهم والله تعالى أعلم))<sup>۱</sup>

مختصر یہ ہے کہ روایت اپنے مضمون کے تقاضوں کے اعتبار سے محل نظر ہے اور اپنے مفہوم میں صحیح ثابت نہیں ہو سکتی۔ اس بنا پر اکابر علماء کو اس کی صحت پر اعتماد نہیں اور قابل تامل قرار دیتے ہیں۔ نیز اہل علم کے اطمینان کے لیے تفسیر ابن کثیر کی عبارت بعینہ درج ہے، اور مذکورہ بالاعبارت البدایہ سے نقل کی تھی۔

((ومما يدل على ضعف هذا الحديث انه سيق لزم بنى امية ولو اريد ذلك لم يكن بهذا السياق فان تفضيل ليلة القدر على ايامهم لا يدل على ذم

۱۔ البدایہ والنہایہ ص ۲۲۳ ج ۲ تحت ذکر الاخبار عن خلفاء بنی امیہ جملہ من جملہ

ایامہم فان ليلة القدر شریفة جدا والسورۃ الکریمة انما جاءت لمدح ليلة القدر فكيف تمدح بتفضیلها على ایام بنی امية التي هي مذمومة بمقتضی هذا الحديث)۔<sup>۱</sup>

حاصل کلام یہ ہے کہ منبر نبوی پر بنو امیہ کے چڑھنے اور اترنے کی روایات کے متعلق ایک طریقے سے کلام کر دیا ہے اور ساتھ ساتھ اس کا مختصر ساتھی تجزیہ بھی پیش کر دیا ہے۔ ان تمام مندرجات پر نظر النصف فرمائیں۔ مثلاً

((رأى رسول الله ﷺ بنو امية على منبره فساءه ذلك يزرون على منبرى  
كما تنزو القردة))

((رأى بنو امية يخطبون على منبره رجالاً رجالاً)) وغيره وغیره۔

بالفرض اگر یہ روایات درست ہیں تو نبی اقدس ﷺ کے بنو امیہ کے ساتھ معاملات جن میں سے بعض کا قلیل ساذ کر کیا ہے یہ کیسے درست ہوئے؟ اور آنحضرت نے بنو امیہ کے مذکورہ لوگوں کو دینی معاملات میں کیسے اپنا قائم مقام بنایا اور اپنے مصلی اور منبر پر فائز فرمایا؟

اور حناب نبی کریم ﷺ کے اکابر خلفائے راشدین حضرت صدیق اکبر اور حضرت عمر فاروق رضی اللہ عنہما نے بھی بنو امیہ کے اکابر کو کس طرح دینی مناصب تفویض فرمائے؟ جب کہ وہ اس بات کے اہل نہیں تھے اور آنحضرت ﷺ کی زگاہوں میں مبغوض و مکروہ تھے۔

### ایک شبہ کا ازالہ

اگر کوئی شخص یہ صورت اختیار کرے کہ مندرجہ بالا روایات جو اعتراض میں پیش کی جاتی ہیں ان سے مراد صرف بنو امیہ کے وہ افراد ہیں جو صحابہ کرام رضی اللہ عنہم کے بعد اپنے اپنے عہد میں مسلمانوں کے امراء اور خلفاء ہوئے اور ان سے کئی چیزیں قابل اعتراض سرزد ہوئیں یعنی روایات میں روئے سخن ان کی طرف ہے۔ تو اس چیز کے ازالے کے لیے اتنی گزارش ہے کہ اعتراض میں بطور طعن جو روایات پیش کی جاتی ہیں ان کے الفاظ عام ہیں۔ ان کے عموم الفاظ میں صحابہ بنو امیہ داخل ہیں۔ اور ساتھ یہ بات بھی ہے کہ معترض احباب صحابہ بنو امیہ (مثلاً حضرت عثمان غنی، حضرت عتاب بن اسید، حضرت امیر معاویہ اور ان کے والد حضرت ابوسفیان اور ان کے برادر کلاں یزید بن ابی سفیان وغیرہم رضی اللہ عنہم) کو اعتراض کرتے وقت ان روایات سے مستثنی نہیں قرار دیتے اور ان تمام کے حق میں ان روایات کے ذریعے سے طعن قائم کرتے ہیں اور عوام میں نفرت پھیلانے کی کوشش کرتے ہیں۔

<sup>۱</sup> تفسیر ابن کثیر ص ۳۰۵ ج ۲ تحت سورۃ القدر

اس بنا پر اس اعتراض کے جواب میں ان صحابہ کرام رضی اللہ عنہم کی صفائی پیش کرنی ضروری تھی گئی اور ہمارا موقف بھی مدح صحابہ کے مقام پر یہی ہے کہ نبی کریم صلی اللہ علیہ وسلم کے صحابہ کرام سے دفاع کرنا ہم ضروری سمجھتے ہیں اور جو خلفاء اور امراء صحابی نہیں، خواہ وہ بنو امیہ سے ہوں یا غیر بنو امیہ۔ ان لے دفاع سے ہمیں سروکار نہیں۔ پس ان کے اعمال ان کے ساتھ ہیں اور اپنے اعمال کے وہ خود ذمہ دار ہیں۔

**تِلْكَ أُمَّةٌ قَدْ حَلَثُ لَهَا مَا كَسَبَتْ وَعَلَيْهَا مَا اكْتَسَبَتْ** (القرآن الكريم)

## طعن کی ایک روایت

بعض روایات میں یہ چیز ذکر کی گئی ہے کہ ایک دفعہ جناب نبی کریم ﷺ اور آپ کے اصحاب مسجد میں تشریف فرماتے۔ واقعہ کا ناقل کہتا ہے کہ میں جب مسجد نبوی میں داخل ہوا تو آنحضرت ﷺ کے اصحاب کی زبانوں پر یہ کلمات جاری تھے:

((نَعُوذُ بِاللَّهِ مِنْ غَضْبِهِ وَغَضْبِ رَسُولِهِ))

یہ کلمات سن کر میں نے کہا کہ کیا چیز پیش آئی ہے؟ تو جواب میں کہنے لگے کہ قبل از اسی معاویہ اپنے والد ابو سفیان کا ہاتھ پکڑے ہوئے یہاں مسجد سے نکلے ہیں اور اسی دوران میں جناب نبی کریم ﷺ منبر پر تشریف فرماتے اور آنحضرت ﷺ نے ان دونوں کے حق میں ایک ایسا فرمان دیا ہے جس کی وجہ سے ہم نعوذ باللہ کہہ رہے تھے۔

### جواب

اس روایت کے جواب کے لیے ذیل میں چند امور ذکر کیے جاتے ہیں ان کو انصاف کی نظر سے ملاحظہ فرمائیں:

① یہ روایت جن کتابوں میں مذکور ہے وہ تاریخ اور تراجم کی کتب میں شمار ہوتی ہیں، کوئی معتمد کتب احادیث میں سے نہیں۔

② روایت کی سند کے اعتبار سے جو کلام کیا جاتا ہے اس کو پیش نظر رکھنے کی بھی ضرورت ہے۔ اگر سند صحیح پائی جائے تو یہ روایت قابل قبول ہو گی ورنہ نہیں۔

③ ناظرین کرام کو معلوم ہونا چاہیے کہ صاحب کتاب کی طرف سے اس کی سند اس طرح شروع ہوئی ہے کہ ”قال اخبار عن فلان“ یعنی مجھے فلاں شخص کی جانب سے خبر پہنچی ہے۔ اب دیکھنا ہو گا کہ کس طرح خبر حاصل ہوئی اور کون اور کیسا شخص خبر دینے والا تھا؟ اس کی کوئی وضاحت نہیں ملتی، یہ معرض خفا میں ہے۔ وہ شخص راست گو تھا، یاد رونگ گو تھا اس کی کوئی تفصیل نہیں مل سکی۔ پھر سند پر نظر کرنے سے یہ چیز واضح ہوتی ہے کہ سند ہذا کا آخری راوی ”نصر بن عاصم اللیثی عن ابیه“ ہے۔ اس شخص کے حق میں علمائے رجال نے

اگرچہ توثیق کے الفاظ ذکر کیے ہیں تاہم اس راوی کا فطری رجحان یہ لکھا ہے کہ رائے خوارج رکھتا ہے۔  
 ((قال ابو داود کان خارجیا قال المرزبانی فی معجم الشعرا کان علی رأی  
 الخوارج ثم تركهم))<sup>۱</sup>

مختصر یہ ہے کہ روایت ہذا اس شخص کے خارجی رجھات کے دور کی یادگار ہے اور خوارج حضرت معاویہ رضی اللہ عنہ کے سخت خلاف ہیں۔ فلہذا یہ روایت قابل تسلیم نہیں اور اس سے طعن قائم کرنا از روئے قاعدہ درست نہیں۔

### درایت کے اعتبار سے تجزیہ

اس سلسلے میں یہ چیز نہایت قابل توجہ ہے کہ حضرت امیر معاویہ رضی اللہ عنہ اور ان کے والد گرامی جب سے مشرف باسلام ہوئے ہیں ان کے ساتھ جناب نبی کریم ﷺ کا معاملہ کس طرح رہا؟ اور کیا نبی اقدس ﷺ نے ان کو کوئی عزت و شرف بخشنا ہے؟ اور کوئی منصب یا اعزاز فرمایا ہے یا نہیں؟ یا اس کے برعکس معاملہ ان کے ساتھ کیا گیا؟

حقیقت حال یہ ہے کہ ان دونوں باپ بیٹی کے ساتھ نبی اقدس ﷺ کے معاملات اور تعلقات احادیث اور تاریخ و تراث میں بڑے عمدہ طریقے سے مصنفین نے ذکر کیے ہیں۔ چنانچہ ناظرین کرام کی خدمت میں یاد دہانی کے طور پر یہ امور اختصار اذکر کیے جاتے ہیں۔ تمام واقعات کا احاطہ کرنا مقصود نہیں۔ ان پر نظر کر لینے سے یہ مسئلہ واضح ہو جائے گا:

① حضرت امیر معاویہ رضی اللہ عنہ کو جناب نبی کریم ﷺ نے انتہائی اعتماد کے ساتھ اپنے کتابوں میں داخل فرمایا اور حضرت معاویہ رضی اللہ عنہ کتابت کے اس منصب پر تمام عہد نبوت میں آخر تک فائز رہے۔

② حضرت امیر معاویہ رضی اللہ عنہ کو جناب نبی اقدس ﷺ نے واہل بن حجر رضی اللہ عنہ کے اسلام لانے کے بعد انھیں علاقہ یمن میں حضرموت کے مقام پر ایک قطعہ اراضی عطا کرنے کے لیے روانہ فرمایا۔

قبل ازیں یہ واقعہ ہم نے کتاب "مسئلہ اقربان نوازی" میں عنوان "شام" کے تحت ص ۲۱-۲۲ پر ذکر کر دیا ہے۔

اسی طرح اور بھی بہت امور حضرت امیر معاویہ رضی اللہ عنہ کے اعزاز و شرف میں پائے جاتے ہیں جن کو ان شاء اللہ تعالیٰ ان کی سیرت و سوانح میں درج کرنے کا قصد ہے۔ مالک کریم توفیق عنایت فرمائیں تو ان کے رحم و کرم سے کچھ بعید نہیں۔

حضرت امیر معاویہ رضی اللہ عنہ کے والد گرامی ابوسفیان رضی اللہ عنہ جب اسلام لائے تو ان کو کئی اعزازات و مناصب

۱۔ تہذیب التہذیب (ابن حجر عسقلانی) ص ۲۲۷ ج ۰۹ تحت نصر بن عاصم للیثی الہری

آن جناب ﷺ کی جانب سے عنایت فرمائے گئے مثلاً:

- ① آن جناب ﷺ نے فتح مکہ کے موقع پر دارالبی سفیان کو دارالامن قرار دیا۔
- ② حضرت ابوسفیان رضی اللہ عنہ کو بصرہ کے علاقے پر عامل اور حاکم بنایا کر روانہ فرمایا۔
- ③ قبیلہ بنی ثقیف کے بٹ کو پاش پاش کرنے کے لیے جناب نبی اقدس ﷺ نے حضرت ابوسفیان رضی اللہ عنہ کو مغیرہ بن شعبہ رضی اللہ عنہ کے ہمراہ روانہ فرمایا۔
- ④ قبیلہ بنی ثقیف میں عروہ اور اسود نامی دو مقروظ شخصوں کے قرض کی ادائیگی کے لیے آن جناب ﷺ کی طرف سے حضرت ابوسفیان رضی اللہ عنہ کو روانہ فرمایا گیا۔
- ⑤ ایک دفعہ قریش مکہ میں کچھ مال و اسباب تقسیم کرنا مقصود تھا تو جناب نبی کریم ﷺ نے وہ مال عمر بن فعوا کے ذریعے سے حضرت ابوسفیان رضی اللہ عنہ کی طرف ارسال فرمایا تاکہ وہ اسے قریش مکہ میں تقسیم کر دیں۔

مذکورہ بالا واقعات کے حوالہ جات کے لیے کتاب ”مسئلہ اقربان نوازی“، ص ۳۲۱ تا ۳۲۸ کی طرف رجوع فرمائیں، وہاں اس کی بقدر ضرورت تفصیل درج کر دی ہے۔

اور اپنے کتاب پر ”حضرت ابوسفیان رضی اللہ عنہ اور ان کی اہلیہ“ میں کسی قد مزید تفصیل لکھ دی ہے۔ مندرجات بالا کی روشنی میں یہ بات واضح ہوئی کہ نبی اقدس ﷺ کی طرف سے حضرت امیر معاویہ اور حضرت ابوسفیان رضی اللہ عنہ دونوں کے لیے کئی مناصب اور متعدد اعزازات عنایت فرمائے گئے، اور یہ واقعات عند العلماء مسلمات میں سے ہیں۔

فلہذا قابل اعتراض روایت مذکورہ بالا یا اس نوع کی دیگر روایات جن میں نعوذ بالله من غضبه و غضب رسولہ وغیرہ کے الفاظ مذکور ہیں، صحیح نہیں بلکہ غلط اور بے سروپا ہیں اور قابل قبول نہیں۔ علمائے کرام نے صاف طور پر یہ مسئلہ واضح کر دیا ہے کہ حضرت امیر معاویہ رضی اللہ عنہ کی مذمت میں جو روایات دستیاب ہیں وہ دروغ بے فروغ اور بے بنیاد ہیں، ان کی کوئی اصل نہیں۔ وكل حدیث فی ذمه فهو كذب۔<sup>۱</sup>

۱- المنار المدیف فی الحجج والفعیف (ابن قیم جوزیہ) ص ۷۷ امطبوعہ حلب (فصل ۲۷)  
الموضوعات الکبیر (ملا علی قاری) ص ۱۰۶ اتحت مسئلہ بذرا، طبع مجہاںی دہلی۔

## حضرت عائشہ صدیقہ رضی اللہ عنہا کے قتل کا الزام

صحابہ کرام رضی اللہ عنہم کے مخالفین نے ام المؤمنین حضرت عائشہ صدیقہ رضی اللہ عنہا کے متعلق حضرت معاویہ رضی اللہ عنہ پر یہ طعن قائم کیا ہے کہ

”جب معاویہ یزید کے لیے بیعت لینے کی خاطر مدینہ منورہ آیا تو حضرت عائشہ (رضی اللہ عنہا) نے ان کو ملامت کی۔ معاویہ نے اپنے گھر میں ایک کنوں کھودا اور اسے گھاس پھونس سے ڈھانپ دیا اور اس پر آبنوس کی کرسی رکھ دی پھر حضرت عائشہ (رضی اللہ عنہا) کی ضیافت کی اور انھیں اس کرسی پر بٹھایا۔ وہ اسی وقت کنوں میں گر گئیں۔ معاویہ مضبوطی سے کنوں کو بند کر کے مکہ چلا گیا اور ام المؤمنین اس میں مر گئیں۔“ (نستغفر اللہ العظیم)

یہ ایک مشہور طعن ہے۔ شیعہ لوگ اس کی تشبیہ کیا کرتے ہیں۔

### جواب

طعن ہذا کے جواب کے لیے مندرجہ ذیل امور تحریر کیے جاتے ہیں۔ مندرجات ہذا ملاحظہ کرنے سے جواب مکمل ہو سکے گا:

جن کتابوں سے حضرت عائشہ صدیقہ رضی اللہ عنہا کے قتل کا طعن اخذ کیا گیا ہے وہ علمی طبقہ میں غیر معروف اور اعتماد کے لحاظ سے کسی درجے میں ثمانہ نہیں ہوتیں، بیکار اور ردی مواد کی حامل ہیں۔ اب اس واقعہ کو صاف کرنے کے لیے ہم حدیث، تاریخ اور تراجم کی مشہور روایات سے حضرت عائشہ صدیقہ رضی اللہ عنہا کے انتقال کا اصل واقعہ نقل کرتے ہیں۔ اس کے بعد باعتبار درایت اس پر کلام کیا جائے گا۔

### روایات کے اعتبار سے

یہاں صرف ام المؤمنین حضرت عائشہ صدیقہ رضی اللہ عنہا کے انتقال اور وفات کے موقع کی روایات ذیل میں مختصرًا پیش کی جاتی ہیں جن سے ان کے قتل کے افسانے کا جواب ہو سکے گا۔ حضرت عائشہ صدیقہ رضی اللہ عنہا کے فضائل و مناقب اور کمالات کا یہاں ذکر مقصود نہیں۔ احادیث اور تراجم کی کتابوں میں حضرت عائشہ صدیقہ رضی اللہ عنہا کی وفات کا واقعہ منقول ہے۔

① ابن ابی ملکیکہ رضی اللہ عنہ کی روایت کے مطابق ام المؤمنین حضرت عائشہ صدیقہ رضی اللہ عنہا بیمار ہوئیں اور بیماری نے شدت اختیار کی تو عبد اللہ بن عباس رضی اللہ عنہ عیادت کے لیے تشریف لائے اور حضرت عائشہ صدیقہ رضی اللہ عنہا کے غلام ذکوان کے ذریعے سے اندر آنے کی اجازت طلب کی۔ اس وقت حضرت عائشہ صدیقہ رضی اللہ عنہا کے پاس ان کے برادرزادے عبد الرحمن بن ابی بکر رضی اللہ عنہ موجود تھے انہوں نے بھی کہا کہ عبد اللہ بن عباس رضی اللہ عنہ اندر آنے کی اجازت طلب کرتے ہیں۔ پہلے تو حضرت عائشہ صدیقہ رضی اللہ عنہا اپنی پریشانی کے باعث مغدرت کرنے لگیں تاہم ان کے برادرزادے کے اصرار سے انہوں نے اجازت دے دی۔

((فلما ان سلم وجلس قال البشري قالت بما؟ قال ما بينك وبين ان تلقى  
محمد ﷺ والاحبته الا ان تخرج الروح من الجسد كنت احب نساء  
رسول الله ﷺ الى رسول الله ﷺ ولم يكن رسول الله ﷺ يحب الا  
طيبا))<sup>۱</sup>

”یعنی جب ابن عباس رضی اللہ عنہ حضرت عائشہ صدیقہ رضی اللہ عنہا کے پاس داخل ہوئے، سلام پیش کیا اور بیٹھ گئے تو ابن عباس رضی اللہ عنہا نے کہا اے ام المؤمنین! آپ کو بشارت ہو حضرت عائشہ صدیقہ رضی اللہ عنہا نے فرمایا کس بات کی بشارت دے رہے ہو؟ ابن عباس رضی اللہ عنہا نے عرض کیا کہ جسم سے روح الگ ہونے کی دیر ہے کہ آپ کی جناب رسول اللہ ﷺ اور دوستوں سے ملاقات ہوگی اور کہا کہ آپ نبی اقدس ﷺ کی ازواج مطہرات میں سے سب سے زیادہ آپ (ﷺ) کو محبوب تھیں اور آنحضرت ﷺ نہیں پسند فرماتے تھے مگر بہترین چیز کو۔ (اسی طرح مزید بھی حضرت عائشہ صدیقہ رضی اللہ عنہا کے فضائل و مناقب میں حضرت ابن عباس رضی اللہ عنہا نے گفتگو کی اور اس کے بعد حضرت عائشہ صدیقہ رضی اللہ عنہا کا انتقال ہو گیا)۔“

② اسی طرح اس موقع کی ایک دیگر روایت بھی حضرت ابن عباس رضی اللہ عنہ سے اکابر علمائے امت نے نقل کی ہے اس کا مفہوم بھی گزشتہ روایت کے مفہوم کے قریب ہے اور مزید چیزیں بھی مذکور ہیں۔ روایت اس طرح ہے کہ

((عن ابن عباس رضی اللہ عنہ انه استاذن على عائشة رضی اللہ عنہا فی مرضها فأرسلت اليه  
انی اجد غما و کربا فانصرف فقال للرسول ما انا الذي ینصرف حتی ادخل  
فاذنت له فقالت انی اجد غما و کربا و انا مشفقة مما اخاف ان اهجم عليه  
فقال لها ابن عباس البشري فوالله لقد لسمعت رسول الله ﷺ يقول

<sup>1</sup> طبقات ابن سعد ص ۵۲-۵۳ ج ۸ تحت ترجمہ عائشہ صدیقہ رضی اللہ عنہا (طبع اول یہودن)

عائشہ زوجتی فی الجنة وکان رسول الله ﷺ اکرم علی الله ان یزو جه  
جمرة من جمر جهنم فقالت فرجت عنی فرج الله عنك)۔<sup>۱</sup>

”مطلوب یہ ہے کہ حضرت صدیقہؓ کی مرض الوفات کے موقع پر عبد اللہ بن عباسؓ عیادت کے لیے تشریف لائے اور حاضری کی اجازت طلب کی حضرت صدیقہؓ نے جواباً فرمایا کہ یماری کی پریشانی ہے اور طبیعت معموم ہے، آپ واپس چلے جائیں۔ ابن عباسؓ نے واپس ہونا پسند نہیں کیا اور پھر حاضری کے لیے اذن چاہا اور حاضر ہوئے۔ اس وقت حضرت صدیقہؓ فرمانے لگیں کہ موت سامنے ہے اور سخت پریشان ہوں کہ موت کے بعد کیا ہو گا۔ ابن عباسؓ نے اطمینان دلاتے ہوئے عرض کیا کہ سردار دو جہاں میں سے میں نے ساتھا آپ فرماتے تھے کہ عائشہ جنت میں بھی میری زوجہ ہوں گی، اور ابن عباسؓ نے کہا کہ نبی کریم ﷺ اپنے خدا کے ہاں اس بات سے بلند و بالا ہیں کہ جہنم کے ایک (انگارہ) کو ان کی زوجیت میں دیا جائے۔ یہ سن کرام المؤمنین صدیقہؓ نے فرمایا کہ تم نے میری پریشانی کو زائل کر دیا، اللہ تعالیٰ تمھاری تکالیف کو بھی رفع فرمائے۔“

مند امام ابوحنیفہ کی یہ روایت قبل ازیں ”رحماء بنہم“ حصہ صدیقی ص ۸۵-۸۶ پر ہم ذکر کر چکے ہیں۔ اس مقام کی مزید ایک دور روایات ذکر کی جاتی ہیں تا کہ حضرت صدیقہؓ کے انتقال کا مسئلہ اپنی جگہ پر منتقل ہو جائے۔

② طبقات ابن سعد میں ہے کہ حضرت صدیقہؓ کا ایک غلام ذکوان تھا اس کے متعلق قبل از انتقال یوں ارشاد فرمایا کہ جب بعد از وفات مجھے کفن دیا جائے اور خوشبو لگائی جائے پھر میرا غلام مجھے قبر میں داخل کرے اور بعد از دفن اوپر قبر کی مٹی درست کر دی جائے تو ذکوان آزاد ہے۔

((ان عائشہؓ قالت اذا كفت وحنطت ثم دلانی ذکوان فی حفرتی  
وسواها علی فهو حر))۔<sup>۲</sup>

③ اسی طرح طبقات ابن سعد میں ایک دیگر روایت ہے کہ حضرت صدیقہؓ کا انتقال بتاریخ ۷ رمضان المبارک بعد از عشاء (بعد الوتر) ہوا۔ حضرت صدیقہؓ نے فرمان دے رکھا تھا کہ میری تدفین انتقال کی رات ہی میں کر دی جائے۔ بہت سے لوگ جنازے میں حاضر ہوئے۔ رات کے وقت اتنا بڑا

۱۔ جامع مسانید الامام الاعظم، الباب الثالث في الايمان، الفصل الرابع في الفحائل ج ۱ ص ۲۱۵

۲۔ مند امام ابی حنیفہ عند اختتام باب الفحائل والمشائل ص ۹۷ اطیع طلب

طبقات ابن سعد ص ۵۳ ج ۸ تحقیق عائشہ صدیقہؓ

اجماع کبھی نہیں دیکھا گیا حتیٰ کہ عوالیٰ مدینہ کے لوگ بھی پہنچے اور جنت البقیع میں آپ کو دفن کیا گیا۔

((ماتت عائشہ لیلۃ سبع عشرۃ من شہر رمضان بعد الوتر فأمرت ان تدفن من ليلتها فاجتمع الناس وحضروا فلم نر لیلۃ اکثر بسا منها نزل اهل العوالیٰ فدفنت بالبقیع))<sup>۱</sup>

۵ نیز اس مقام پر اس طرح بھی مردی ہے کہ ام المؤمنین حضرت عائشہ صدیقہ رضی اللہ عنہا کا جنازہ حضرت ابو ہریرہ رضی اللہ عنہ نے پڑھایا اور ان کی وفات کی تاریخ رمضان المبارک ۵۸ھ تھی اور وتر کے بعد ان کی تدفین جنت البقیع میں ہوئی۔

((صلی ابوہریرۃ علی عائشہ فی رمضان سنۃ ثمان و خمسین و دفنت بعد الایtar))<sup>۲</sup>

مندرجہ بالا روایات نے حضرت عائشہ صدیقہ رضی اللہ عنہا کے انتقال، تجهیز و تکفین اور تدفین کے مسئلہ کو بڑی وضاحت کے ساتھ صاف کر دیا ہے اور طبعی وفات کی صورت میں پیش کیا ہے۔ فلہذ اصحابین صحابہ نے جو واقعہ حضرت عائشہ صدیقہ رضی اللہ عنہا کے انتقال کا بصورت قتل پیش کیا وہ بالکل افسانہ ہے، تصنیف شدہ قصہ ہے، حقیقت واقعہ کے ساتھ اس کا کچھ تعلق نہیں۔ حضرت معاویہ رضی اللہ عنہ کے ساتھ عداوت کو ظاہر کیا ہے۔

### ایک قاعدہ

اور قاعدہ یہ ہے کہ الزام کی مدافعت اپنے مسلمات سے پیش کرنے کا حق ہمیں حاصل ہے۔ اس اعتبار سے ان روایات کے ذریعے سے مذکورہ الزام قتل کا جواب مکمل ہو گیا۔

### تنبیہ

مسئلہ ہذا کے لیے ہم نے صرف چند ایک روایات، احادیث اور تراجم کی کتابوں سے پیش کی ہیں ورنہ اس مسئلے کی تفصیلات دیگر تراجم اور تاریخ کی کتابوں میں بہت پائی جاتی ہیں۔ مثلاً:

۱) البدایہ والنہایہ (ابن کثیر) ص ۹۳-۹۴ ج ۸ تحت ترجمہ ام المؤمنین حضرت عائشہ رضی اللہ عنہا

۲) الاصابہ (ابن حجر) ص ۳۲۹-۳۵۰ ج ۲ تحت ترجمہ حضرت عائشہ بنت ابی بکر صدیق رضی اللہ عنہ

### شیعہ کی طرف سے تائید

حضرت صدیقہ رضی اللہ عنہا کی وفات کے متعلق شیعہ کے اکابر علماء نے جو تفصیلات ذکر کی ہیں وہ بھی افسانہ قتل کے جواب کے لیے خود ان علماء کی زبان سے کافی و وافی ہیں۔ ہم ان کی تفصیلات کو بخوبی تطویل نقل

۱) طبقات ابن سعد ص ۵۳ ج ۸ تحت ترجمہ حضرت عائشہ صدیقہ رضی اللہ عنہا

۲) تاریخ اسلام (ذہبی) ص ۲۶۵ ج ۲ تحت سنہ ۵۸ھ

نہیں کر سکتے لیکن مسئلہ کو مدل کرنے کے لیے صرف دو عدد حوالہ جات ذکر کرتے ہیں، ان کے ذریعے سے طعن کا جواب مکمل ہو جائے گا:

① چنانچہ تنتیح المقال میں ہے کہ

((عدها (عائشة بنت ابی بکر) السیخ فی رجاله من الصحابیات قال

المقدسی تزوج بها رسول الله ﷺ بکرا ولم تزوج بکرا غيرها وہی بنت

ست قبل الهجرة بستین وبنی بها وہی بنت تسع وقبض رسول الله ﷺ

وہی بنت ثمان عشرة الی ان قال توفیت سنة ثمان و خمسین انتہی))<sup>۱</sup>

② اور منتخب التواریخ میں ہے کہ

”ودرمیان زوجات آں بزرگوار ہمیں یکزن باکراہ بود و باقی شیبہ بودند کہ زوجہ آنحضرت شدند و

عائشہ در سنہ پنجاہ و هفت ہجری در مدینہ از دنیارفت و در بقیع دفن شد۔“<sup>۲</sup>

”یعنی شیعہ عالم ماقنی کہتے ہیں کہ ان کے شیخ نے حضرت عائشہ صدیقہ رضی اللہ عنہا کو اپنی رجال کی کتاب میں ”صحابیات“ میں شمار کیا ہے اور مقدسی نے کہا کہ نبی اقدس سنتیم نے ان کے ساتھ نکاح کیا درآں حالے کہ یہ باکرہ تھیں اور ان کے سوا آپ کی ازواج میں کوئی عورت باکرہ نہیں تھیں۔ ہجرت سے دو سال پہلے ان سے نکاح ہوا جب کہ ان کی عمر چھ سال تھی اور نو سال کی عمر میں ان کی رخصتی ہوئی تھی اور نبی اقدس سنتیم کے انتقال کے وقت ان کی عمر اٹھاڑہ سال تھی اور حضرت عائشہ صدیقہ رضی اللہ عنہا کا انتقال ۵۸ھ میں ہوا۔“

اور محمد بن ہاشم خراسانی شیعی نے منتخب التواریخ میں اس طرح ذکر کیا ہے کہ آنحضرت ﷺ کی ازواج میں صرف حضرت عائشہ رضی اللہ عنہا باکرہ تھیں باقی شیبہ (بیوہ) تھیں اور حضرت عائشہ رضی اللہ عنہا ۷۵ھ میں مدینہ شریف میں اس دنیا سے رخصت ہوئیں اور جنت البقیع میں ان کا دفن ہوا۔

حاصل یہ ہے کہ شیعہ علماء نے حضرت صدیقہ رضی اللہ عنہا کی وفات کو طبعی حالت سے ذکر کیا ہے اور اسے قتل کی صورت میں بیان نہیں کیا اور جنت البقیع میں ان کا مدفن ہونا درج کیا ہے۔

مطلوب یہ ہوا کہ قتل کا افسانہ تصنیف شدہ ہے اور حقیقت واقعہ کے ساتھ اس کا کچھ تعلق نہیں۔ شیعہ و سنی دونوں فریقوں کے علماء نے یہ مسئلہ صاف کر دیا ہے۔

۱۔ تنتیح المقال (شیخ عبداللہ ماقنی) ص ۸۱ ج ۳ من فضل النساء تحت عائشہ بنت ابی بکر

۲۔ منتخب التواریخ (محمد بن ہاشم خراسانی) ص ۲۱ فصل چہارم امر دوم تحت الثانیہ عائشہ دفتر ابا بکر۔

درایت کے اعتبار سے

حضرت عائشہ صدیقہ رضی اللہ عنہا کے قتل کے متعلق جو واقعہ تیار کر کے حضرت امیر معاویہ رضی اللہ عنہ کی طرف منسوب کیا گیا ہے اس میں قتل کے وجہ جو مفترض لوگ بیان کرتے ہیں ان پر نظر کی جائے تو وہ جواز قتل کے اسباب کے قابل نہیں:

① وجہ یہ ہے کہ یزید کی بیعت کے مسئلے میں اختلاف پیش آیا تھا تو اس وقت اختلاف کرنے والے چار پانچ مردوں کا ذکر عام تاریخوں میں پایا جاتا ہے لیکن عورتوں خصوصاً ازواج مطہرات رضی اللہ عنہن کی طرف سے باعتبار صحیح روایات اختلاف مذکور نہیں۔ اور جن حضرات نے اس مسئلے میں اختلاف کیا تھا ان کے ساتھ بھی حضرت معاویہ رضی اللہ عنہ کی طرف سے قتل یا قید و بند کی سزا کا معاملہ نہیں کیا گیا۔ اور اگر حضرت عائشہ صدیقہ رضی اللہ عنہا کا بیعت یزید کے سلسلے میں اختلاف تسلیم کر بھی لیا جائے تو بھی ان کے ساتھ سختی اور سزا کا معاملہ بالکل نہیں روکا رکھا گیا۔ جب مردوں کے ساتھ سزا کا معاملہ نہیں کیا گیا تو ازواج مطہرات رضی اللہ عنہن کے ساتھ یہ کس طرح کر دیا؟

② نیز بیعت یزید کی دعوت کا معاملہ بقول مورخین ۵۶ھ میں پیش آیا تھا جب کہ مشہور اقوال کے مطابق حضرت صدیقہ رضی اللہ عنہا کا انتقال ۵۸ھ میں ہوا۔ اگر بالفرض ان کو سزا دینا مقصود تھا تو جلدی اس کے متعلق کارروائی کرتے۔ قریباً دو سال کے بعد سزا کا اقدام درایت کے ہی خلاف ہے۔

③ مزید براں یہ چیز بھی قابل غور ہے کہ حضرت صدیقہ رضی اللہ عنہا کے ساتھ حضرت امیر معاویہ رضی اللہ عنہ کے روابط تازیست خوشگوار تھے اور ان کے باہمی عمدہ تعلقات کے کئی واقعات اس بات کی تصدیق کرتے ہیں کہ ان کے درمیان کسی قسم کی عداوت یا رنجش نہیں تھی۔ ذیل میں ہم اس پر چند شواہد پیش کرتے ہیں:

۱۔ چنانچہ ایک بار حضرت امیر معاویہ رضی اللہ عنہ نے حضرت صدیقہ رضی اللہ عنہا کے متعلق ایک عجیب فضیلت ذکر کی جوان کے مقام و مرتبہ کو بہتر طور پر واضح کرتی ہے۔ حضرت امیر معاویہ رضی اللہ عنہ کے اس کلام کو امام بخاری رضی اللہ عنہ نے اپنی کتاب تاریخ کبیر میں ذکر کیا ہے:

((عن عبدالله بن وردان قال معاویة ان من الناس من لا يرد عليه امره وان عائشة منهم))<sup>۱</sup>

”یعنی حضرت معاویہ رضی اللہ عنہ نے فرمایا بعض لوگوں کا درجہ یہ ہوتا ہے کہ ان کی بات کو رد نہیں کیا جاسکتا اور حضرت صدیقہ رضی اللہ عنہا ان ہی لوگوں میں سے ہیں۔“

اس روایت سے ایک تو حضرت عائشہ صدیقہ رضی اللہ عنہا کا حضرت امیر معاویہ رضی اللہ عنہ کے ہاں مقام و مرتبہ

۱۔ تاریخ کبیر (امام بخاری) ص ۲۲۰ ج ۳ ق اول طبع دکن

معلوم ہوتا ہے اور دوسری چیز یہ بھی معلوم ہوتی ہے کہ اگر حضرت عائشہ صدیقہ رضی اللہ عنہا نے بیعت یزید کے متعلق حضرت امیر معاویہ رضی اللہ عنہ کی مخالفت کی ہوتی تو حضرت امیر معاویہ رضی اللہ عنہ اپنے ہی مذکورہ بالاقول کے مطابق حضرت عائشہ صدیقہ رضی اللہ عنہا کی بات کو روشنیں کر سکتے تھے۔

۲۔ دیگر چیز یہ ذکر کی جائی ہے کہ حضرت امیر معاویہ رضی اللہ عنہ نے حضرت عائشہ صدیقہ رضی اللہ عنہا کی خدمت میں ایک قیمتی قلاude (ہار) بطور تھفہ ارسال کیا جس کی قیمت ایک لاکھ درہم تھی۔ حضرت عائشہ صدیقہ رضی اللہ عنہا نے آپ کی جانب سے یہ تھفہ قبول فرمایا اور اپنے سمیت تمام امہات المؤمنین رضی اللہ عنہم میں تقسیم فرمادیا۔

((عن حجاج بن عطاء ان عائشة بعث اليها معاویۃ قلاude قومت بمائہ الف۔

فقبلتها وقسمتها بين امهات المؤمنين))<sup>۱</sup>

حضرت امیر معاویہ اور حضرت عائشہ صدیقہ رضی اللہ عنہا کے باہمی خوشنگوار اور عمدہ تعلقات پر اسی نوع کے کئی واقعات احادیث اور روایات کی کتابوں میں دستیاب ہیں (ان کو ہم ان شاء اللہ سیرت سیدنا معاویہ رضی اللہ عنہ میں تفصیل سے بیان کریں گے بعونہ تعالیٰ)۔

ان واقعات کے پیش نظر یہ بات ثابت ہوتی ہے کہ حضرت امیر معاویہ اور حضرت عائشہ صدیقہ رضی اللہ عنہا کے درمیان کوئی رنجش عداوت یا عناد نہیں تھا جو ان کے معاملات کو قتل تک پہنچائے۔ مفترض لوگوں نے حضرت صدیقہ رضی اللہ عنہا کے قتل کا جو افسانہ تیار کیا ہے جانبین کی طرف سے اس دور کے حالات اور واقعات اس کی تائید نہیں کرتے۔ اور جو روایت امر واقع کے خلاف پائی جائے وہ قابل قبول نہیں ہوتی اہل علم حضرات اس قاعده سے خوب واقف ہیں۔

۱۔ مصنف ابن ابی شیبہ ص ۹۰ ج ۶ تحت کتاب المیوع والاقضیہ روایت نمبر ۳۷۳۔

## حضرت امیر معاویہ رضی اللہ عنہ پر مطاعن کا ایک دیگر سلسلہ

(حضرت مغیرہ بن شعبہ رضی اللہ عنہ کا ایک قول پھر اس کا جواب)

بعض لوگوں نے حضرت امیر معاویہ رضی اللہ عنہ پر مطاعن کا ایک جیرت انگیز سلسلہ چلایا ہے، مثلاً ”معاویہ اور اسلام“، ”معاویہ اور رسول“ اور ”معاویہ کا شوق رسالت“ وغیرہ وغیرہ۔ پھر ان عنوانات کے تحت ایسے بے بنیاد، بے ہودہ اور بے سروپا اتهامات ذکر کیے ہیں جنہیں صحابہ کرام رضی اللہ عنہم پر ایمان رکھنے والا کوئی مسلمان نہ ذکر کر سکتا ہے اور نہ ان کی سماعت برداشت کر سکتا ہے۔ زمانہ قدیم سے اعدائے صحابہ کرام اس طرح کا طریق کا اختیار کیے ہوئے ہیں کہ مقتدر صحابہ کرام رضی اللہ عنہم کو مطعون کرنا ان کا نصب العین اور مقصد زندگی ہے۔

اس دور میں ایک بار پھر اس نام مقصود کو ایک تحریک کی شکل میں اٹھایا گیا ہے اور اپنے ”دیرینہ ساتھیوں“ کے ہاتھوں کو مضبوط کیا جا رہا ہے۔

بزعم خویش اس ”کارخیز“ کے لیے ایک گروہ اٹھ کھڑا ہوا ہے۔ یہ لوگ اپنے آپ کو ”ناموس اہل بیت“ کے محافظین کے نام سے موسوم کرتے ہیں اور ساتھ ساتھ اہل سنت والجماعت کا نام بھی استعمال کیے ہوئے ہیں تاکہ عام مسلمانوں کا ان پر مذہبی اعتماد بھی بحال رہے اور مقام صحابہ کو خوب مجرور اور مقدووح کیا جائے۔ ایسے لوگوں کی یہ دیرینہ پالیسی چلی آئی ہے اور یہی ان کا شااطرانہ طریق کار رہا ہے۔

### طعن کی روایت

چنانچہ طعن کرنے والے ان لوگوں نے حضرت امیر معاویہ رضی اللہ عنہ کے ساتھ قلبی عناد کا مظاہرہ کرتے ہوئے شیعہ بزرگوں کی تاریخی کتب سے مندرجہ ذیل واقعہ اپنی تازہ تصنیف میں درج کیا ہے جس کا مفہوم یہ ہے کہ حضرت مغیرہ بن شعبہ رضی اللہ عنہ کے فرزند مطرف بیان کرتے ہیں کہ میرے والد بعد از عشاء گھر واپس تشریف لائے تو بڑے مغموم نظر آ رہے تھے۔ دریافت کرنے پر کہنے لگے کہ اے بیٹے! میں دنیا کے ”انجث الناس“ کے ہاں سے لوٹ کر آ رہا ہوں۔ میں نے کہا کیا بات ہے؟ تو کہنے لگے کہ میں نے معاویہ سے کہا کہ تم بوڑھے ہو گئے ہو، بہتر یہ ہے کہ عدل و انصاف کیا کرو اور اچھا ہوتا کہ تم بنو ہاشم کی طرف التفات کرتے، اب تو ان سے کوئی خطرہ باقی نہیں رہا۔ جواب میں معاویہ نے (دیگر ناگفتہ بے چیزوں کے علاوہ) یہ بات بھی کہ تینوں خلفاء (ابو بکر و عمر و عثمان رضی اللہ عنہم) ہلاک ہو گئے اور ان کا ذکر بھی ختم ہو گیا اور تحقیق اس بائی

کے لیے دن میں پانچ بار چلا کر آواز دی جاتی ہے اشہد ان محمد رسول اللہ اور یہ عمل باقی رہے تو ہمارا کون سا کام باقی رہا اللہ کی قسم! اگر ہم اس کو دفن نہ کر سکیں۔

((وان اخا هاشم یصرخ بہ فی کل یوم خمس مرات اشہد ان محمد رسول اللہ فَأَیْ عَمَلٍ يَقِنُّ مَعَهُ هَذَا؟ لَا إِمْلَكَ لَكَ وَاللَّهُ إِلَّا دُفَنًا)) (نعوذ بالله من ذالک)۱

### جواب

اعتراض کرنے کے لیے ہوشمندی کی ضرورت ہوتی ہے چنانچہ یہاں بھی اس بات کی ضرورت تھی کہ جب حضرت امیر معاویہ رضی اللہ عنہ پر سنی حضرات کے سامنے معارض اپنا اعتراض پیش کر رہا ہے تو اسے چاہیے تھا کہ وہ سنی احباب کے مسلمات میں سے قابل طعن روایت پیش کرتا۔ سنی حضرات کے سامنے شیعہ بزرگوں کی کتابوں اور ناقابل اعتماد تاریخ ملغوبات سے مقتدر صحابہ پر نقد اور طعن پیش کرنا اصولاً سو فیصد غلط ہے۔

یہاں معارض لوگوں نے شیعہ مورخ کی تاریخی کتاب سے مندرجہ بالاطعن پیش کر کے بے اصولی کا ثبوت دیا ہے۔ اور ظاہر ہے کہ شیعہ مورخین کو صحابہ کرام رضی اللہ عنہم کے ساتھ دیرینہ دشمنی اور قلبی عناد ہے فلہذا ان کا پیش کردہ مowardat پرمنی ہوگا۔ ان حضرات سے کسی خیر کی توقع نہیں کی جاسکتی۔

مععارض نے اس مقام پر روایت بالا اور دیگر کئی روایات مسعودی شیعی سے نقل کی ہیں۔ عوام نہیں جانتے کہ مسعودی کون ہے اور کیسا شخص ہے؟ لیکن اہل علم کو معلوم ہے کہ ”مسعودی“، پختہ شیعہ اور رافضی شخص ہے۔ اس چیز پر اطمینان کے لیے شیعی علمائے تراجم کے صرف دو حوالہ جات ملاحظہ ہوں زیادہ کی حاجت نہیں۔ دو شاہدوں کی شہادت سے مسئلہ ثابت ہو جاتا ہے۔

① قریبی دور کے مشہور شیعہ مورخ شیخ عبداللہ ماقمانی اپنی تصنیف ”تنقیح المقال“ میں ابو الحسن علی بن حسین بن علی مسعودی ہندی المتوفی ۳۲۶ھ کے متعلق لکھتے ہیں کہ

((انہ امامی ثقة وهو الحق))

اور اس کی تصنیفات کے بارے میں لکھتے ہیں کہ

((لہ کتب فی الامامة وغيرها منها کتاب فی ”اثبات الوصیة لعلی بن ابی طالب“ وہ صاحب مرrog الذهب)) ۲

② اور شیخ عباس قمی شیعی نے اپنی مشہور تصنیف ”تحفة الاحباب“ میں مسعودی کا تذکرہ بعبارت ذیل نقل کیا ہے:

۱۔ مرrog الذهب (مسعودی) ص ۳۲۷ ج ۳ تحت ذکر ایام مامون عبد اللہ بن ہارون الرشید

۲۔ تنقیح المقال (شیخ عبداللہ ماقمانی شیعی) ص ۲۸۲-۲۸۳ ج ۲ تحت باب علی ابن حسین

”علی بن حسین بن علی الہذلی معروف المسعودی مورخ امین و معتمد عند الفریقین صاحب کتاب اثبات الوصیہ و مروج الذهب و کتب دیگر است وابن شیخ جلیل از اجله امامیہ است۔“

”حاصل یہ ہے کہ مسعودی امامی ہے، ثقہ ہے، اثبات وصیہ علی و مروج الذهب وغیرہ اس کی تصنیف ہیں، امامیہ کا شیخ جلیل ہے۔“

بانابریں اصولاً ہم اس طعن کا جواب پیش کرنے کے ذمہ دار نہیں۔ تاہم اس سے قطع نظر کر لیں تب بھی درج ذیل چیزیں قابل توجہ ہیں:

معترض احباب کی پیش کردہ روایت میں ہے کہ

((یقول (المدائی) قابل المطرف بن مغیرة بن شعبة))

”مدائی کہتا ہے کہ مغیرہ بن شعبہ رضی اللہ عنہ کے فرزند مطرف رضی اللہ عنہ نے کہا۔“

یعنی یہ سارا واقعہ مدائی نے مطرف سے نقل کیا ہے۔

### روایت میں انقطاع

اس طریق اسناد میں ایک واضح انقطاع پایا جاتا ہے کیونکہ مدائی (ابو الحسن علی بن محمد) المولود ۱۳۵ھ و المتوفی ۲۲۲ھ مطرف رضی اللہ عنہ کا قول نقل کرتا ہے اور مطرف بن مغیرہ بن شعبہ رضی اللہ عنہ کے متعلق مورخین نے لکھا ہے کہ انہوں نے حاجج بن یوسف (المتوفی ۹۵ھ) کے سامنے بعض چیزوں کے متعلق حق گوئی کی تھی اور حاجاج نے اپنے طالمانہ رویے کے مطابق مطرف رضی اللہ عنہ کو قتل کروادیا تھا۔

حجاج بن یوسف کا زمانہ عبد الملک بن مروان کا دور ہے۔ جب کہ مدائی بہت بعد میں یعنی ۱۳۵ھ میں متولد ہوا۔ فلہذا مطرف بن مغیرہ کے دور اور مدائی کے تولد میں کم و بیش چالیس پچاس سال کا فاصلہ پایا جاتا ہے اور یہ ایک بین انقطاع ہے۔ اس دور انقطاع میں خدا جانے کن کن لوگوں نے اس واقعہ کو نقل کیا؟ اور معلوم نہیں وہ کیسے تھے جن کے ذریعے سے یہ بات مدائی تک پہنچی؟

مدائی خود کوئی محدث نہیں کہ جس پر اعتماد کیا جائے بلکہ یہ ایک مورخ ہے جو صحیح و غلط اور رطب و یابس جمع کر دیا کرتا ہے۔ چنانچہ ایسی شدید الانقطاع تاریخی روایت کے ذریعے صحابہ کرام رضی اللہ عنہم پر ایسا عکسیں طعن قائم کرنا کسی طرح درست نہیں اور ہرگز قابل تسلیم نہیں۔

قصہ گوئی کے درجے میں

مزید برآں روایت ہذا کے شروع میں درج ہے کہ

((منها ان بعض سمارہ حدث بحدیث عن مطرف))

۱۔ تحفة الاحباب (شیخ عباس قمی شیعی) ص ۲۲۷ تحت علی بن حسین المسعودی الہذلی (طبع ایران)

”یعنی یہ واقعہ بعض قصہ گولوں نے مطرف رضی اللہ عنہ سے نقل کیا ہے۔“

مختصر یہ ہے کہ طعن والی روایت کی یہ روایتی حیثیت ہے جو اہل فن کے نزدیک لاک اعتماد نہیں ہے اور بے سر و پار روایات کے درجے میں ہے۔

### درایت کے اعتبار سے

اب روایت ہذا کے متعلق باعتبار درایت کے مختصر اچند چیزیں ذکر کی جاتی ہیں۔ ان پر نظر کر لینے سے اس قصہ کا دروغ بے فروغ ہونا واضح ہو جائے گا:

① اگر بالفرض (بے تقاضائے روایت) حضرت امیر معاویہ رضی اللہ عنہ ”اشهد ان محمد رسول الله“ ندائے شہادت رسالت نہیں سن سکتے تھے اور اس ندائے اسلامی کو مٹانے کا عزم رکھتے تھے تو پھر ان حالات میں اس دور کے تمام صحابہ کرام بشمول ہاشمی حضرات خاموش کیوں رہے اور ان کے خلاف علم بغاوت کیوں نہیں بلند کیا؟ اور قرآنی آیات مثلاً وَ لَا تَعَاوُنُوا عَلَى الْإِلَهِمْ وَالْعُذْوَانِ وَ لَا تَرْكُمُوا إِلَيَّ الَّذِينَ ظَلَمُوا فَقَسَّمُوا ثَمَّاً فَرَعَمْ درآمد کیوں ترک کر دیا؟

② ایسے منکر دسالت شخص کے ساتھ یہ صحابہ کرام رضی اللہ عنہم اپنی پنج گانہ نمازیں کیسے ادا کرتے تھے؟  
③ ایسے منکر دین شخص کے ساتھ مل کر حج کیسے ادا کرتے رہے اور اسے امیر حج متعدد دفعہ کیوں بنائے رکھا؟

④ ایسے دشمن رسالت کے ساتھ مل کر دیگر ممالک میں فریضہ جہاد و غزوہات کیوں قائم رکھا جب کہ خود ایسے شخص کے خلاف جہاد کرنا فرض اولیں تھا؟

⑤ ایسے دشمن نبوت کے دربار میں اکابرین صحابہ بشمول ہاشمی حضرات کیوں تشریف لے جایا کرتے تھے؟ اور اس سے مالی عطیات، ہدایا، و طائف وغیرہ کیوں حاصل کرتے تھے؟

⑥ ایسے دشمن دین و اسلام کی طرف سے اکابر صحابہ کرام رضی اللہ عنہم نے بڑے بڑے مناصب اور عہدے حاصل کر کے نظام حکومت میں کیسے تعاون کیا؟ جب کہ یہ شخص دینی و دنیوی لحاظ سے مقاطعہ کے قابل تھا اور ہر نوع کے روابط و تعلقات کو منقطع کر دینے کے لاک تھا۔

### ایک اعجوبہ

اہل علم حضرات اس بات کو خوب جانتے ہیں کہ حضرت معاویہ رضی اللہ عنہ کے ہم نوا اکابر صحابہ کرام رضی اللہ عنہم میں سے حضرت مغیرہ بن شعبہ رضی اللہ عنہ حضرت عمر و بن عاصی رضی اللہ عنہم کی طرح خلافت کے معاملات میں سب سے زیادہ مدد و معاون تھیں حتیٰ کہ بقول بعض مورخین یزید کے استخلاف کے بارے میں انہوں نے ہی اولاً رائے دی تھی۔

نیز حضرت مغیرہ بن شعبہ رضی اللہ عنہ کو حضرت معاویہ رضی اللہ عنہ نے اپنے عہد خلافت میں کوفہ پر والی اور حاکم کے منصب پر فائز رکھا اور ان حالات میں مغیرہ بن شعبہ رضی اللہ عنہ نے انتقال فرمایا یعنی ان کو معزول نہیں کیا گیا تھا۔ اندر میں حالات حضرت مغیرہ بن شعبہ رضی اللہ عنہ حضرت معاویہ رضی اللہ عنہ کے خلاف اس قسم کا بیان کیسے دے سکتے ہیں جس میں حضرت امیر معاویہ رضی اللہ عنہ کو دین اسلام کا دشمن، شہادت رسالت کا سخت مخالف اور دین کا بااغی دکھلایا گیا ہے اور حضرت معاویہ رضی اللہ عنہ کو اخبت الناس سے تعبیر کیا ہے۔ یہ چیز عقل و درایت کے سخت خلاف ہے فلہذ اس روایت کو کوئی عقلمند آدمی تسلیم نہیں کر سکتا۔ کسی شخصیت کے ساتھ عداوت کا معاملہ کرنا ہو تو کسی تدبیر و حکمت عملی کے ذریعے سے تمام کرنا چاہیے مگر یہاں تو طعن کرنے والوں نے عقل مندی و ہوش مندی کو پس پشت ڈال کر آنکھ بند کر کے یہ روایت چلا دی۔

نیز اس مقام پر نبی اقدس ﷺ کے ساتھ حضرت امیر معاویہ رضی اللہ عنہ کی محبت اور قدر دانی کے بے شمار واقعات پیش کیے جاسکتے ہیں جو اس بات کے واضح قرآن ہیں کہ حضرت معاویہ رضی اللہ عنہ کو آنحضرت ﷺ کے ساتھ بے حد عقیدت مندی اور کمال محبت تھی یہ واقعات خود مذکورہ روایت کے جعلی اور وضعی ہونے کے شواہد میں سے ہیں۔ مزید کسی جواب کی حاجت نہیں۔ ان واقعات میں سے یہاں صرف دو واقعات ناظرین کے سامنے پیش جاتے ہیں۔ اصل مسئلہ کی تائید کے لیے یہ کافی ہیں۔

## ① مشابہت نبوی کا احترام

کبار علمائے محدثین اور مورخین نے یہ واقعہ ذکر کیا ہے کہ حضرت امیر معاویہ رضی اللہ عنہ کو معلوم ہوا کہ بصرہ کے علاقے میں ایک شخص ہے جن کی نبی اقدس ﷺ کے ساتھ ایک قسم کی کچھ مشابہت پائی جاتی ہے۔ حضرت امیر معاویہ رضی اللہ عنہ نے بصرہ کے حاکم عبداللہ بن عامر بن کریز رضی اللہ عنہ کو مراسلہ ارسال کیا کہ وہ اس شخص کو جس کی نبی اقدس ﷺ کے ساتھ ادنیٰ سی مشابہت پائی جاتی ہے (اس کا نام کا بس بن ربیعہ تھا) ہمارے ہاں بطور وفرد روانہ کریں۔

جب یہ شخص (کا بس بن ربیعہ) حضرت امیر معاویہ رضی اللہ عنہ کے ہاں پہنچے تو حضرت امیر معاویہ رضی اللہ عنہ اپنی مند سے نیچے اترے اور پیدل آگے بڑھ کر ان کا استقبال کیا اور تکریم و تعظیم کرتے ہوئے کا بس بن ربیعہ کی پیشانی پر بوسہ دیا نیز انھیں بطور اکرام اپنے ہاں رکھا اور ان کی قدر دانی کرتے ہوئے ان کی کفالت کے لیے علاقہ مرو میں ”مرغاب“ کے نام سے موسوم ایک قطعہ اراضی متعین کر دیا تاکہ وہ خوشحال زندگی بسر کر سکیں۔

یہ واقعہ ابو جعفر بغدادی نے الحجر میں ذکر کیا ہے۔ نیز شیخ شہاب الدین خفاجی رضی اللہ عنہ نے شرح الشفا میں اس واقعہ کو عمدہ طریقہ سے درج کیا ہے۔ ذیل میں ابو جعفر کی عبارت ذکر کی جاتی ہے:

((وکان بلغ معاویۃ بن ابی سفیان ﷺ ان بالبصرة رجلا یشبه برسول الله

فکتب الی عاملہ علیہا وہ عبده اللہ بن عامر بن کریز ﷺ ان یؤفده  
الیہ فأوفد کابسا فلما دخل الی معاویہ نزل عن سریرہ ومشی الیہ حتی قبل  
بین عینیہ واقطعہ المرغاب)۱

بتوفیقہ تعالیٰ ان واقعات کو تفصیل کے ساتھ حضرت امیر معاویہ رضی اللہ عنہ کے سوانح میں درج کیا جائے گا  
(ان شاء اللہ)

## ۲ آثار نبوی سے تبرک

حضرت معاویہ رضی اللہ عنہ اپنی تمام زندگی میں نبی اقدس ﷺ کے دین کی اشاعت اور تبلیغ میں کوشش رہے  
اور ابتدائے قبول اسلام سے لے کر زندگی کے آخری مراحل تک دینی خدمات سرانجام دیتے رہے جیسا کہ  
اہل علم حضرات پر یہ مسئلہ واضح ہے۔ حضرت معاویہ رضی اللہ عنہ نے اپنے محبوب پیغمبر ﷺ کی ذات گرامی کے چند  
تبرکات حاصل کر کے محفوظ رکھے ہوئے تھے۔ ان تبرکات میں آنحضرت ﷺ کا ایک قمیص مبارک اور بعض  
روایات کے مطابق ایک چادر مبارک کے علاوہ آنحضرت ﷺ کے ناخن مبارک کے کچھ تراشے اور موئے  
مبارک شامل تھے۔ یہ تبرکات حضرت معاویہ رضی اللہ عنہ نے اپنی زندگی کے آخری سفر کے لیے محفوظ کیے ہوئے  
تھے۔ چنانچہ حضرت امیر معاویہ رضی اللہ عنہ نے وصیت فرمائی کہ جب میرا انتقال ہو جائے تو ان تبرکات میں سے  
قمیص مبارک اور چادر مبارک کو میرے کفن میں شامل کیا جائے اور ناخن مبارک کے تراشوں اور بال مبارک  
کو میرے منہ، نہنہوں اور سینہ پر رکھ دیا جائے۔

یہ مضمون متعدد تاریخ اور رجال کی کتابوں میں مذکور ہے لیکن ہم یہاں اختصاراً صرف دو عدد حوالہ جات  
پیش کرتے ہیں:

۱ ((میمون بن مهران عن أبيه ان معاویة قال في مرضه الذي مات كنت  
او ضئی رسول الله ﷺ فقال لي الا اكسوك قميصا؟ قلت بلى بأبی انت  
وأمى فنزع قميصا كان عليه فكسا منه وقلم اظفاره فاخذت قلامتها فادامت  
فالبسوني القميص وخذدوا القلامة فاجعلوها في عيني ..... الخ))۲

۲- ((وفي رواية لابن عساكر ..... فادا انا مات فالبسوني قميص رسول الله  
وازروني بازاره وادرجوني في رداءه وخذدوا هذا الشعر فاحشووا به

۱۔ کتاب الحجر (ابو جعفر بغدادی) ص ۳۶-۳۷ تحت المشهون بالنبی  
نیم الریاض شرح الشفا (خنافی) ص ۳۲۳ ج ۳ فصل من توثیرہ ..... الخ

۲۔ انساب الاشراف ( بلاذری) ص ۱۳۰-۱۳۱ ج ۳ تحت ترجمہ معاویہ بن ابی سفیان رضی اللہ عنہ قسم اول

شدقی و منحری و ذروا سائرہ علی صدری و خلوا بینی و بین ارحم .  
الراحمین)۔

یہ واقعات حضرت معاویہ رضی اللہ عنہ کی اپنے پیغمبر کے ساتھ محبت اور عقیدت کے شواہد میں سے ہیں اور جس شخص کے قلب میں احترام نبوت نہ ہواں سے ایسے امور صادر نہیں ہو سکتے۔

### آخر کلام

حضرت امیر معاویہ رضی اللہ عنہ نے اپنی تمام زندگی میں دین اسلام کے احیا و بقا کے لیے بہت سے اہم کارناٹے سر انجام دیے اور اشاعت اسلام کے لیے مقدور بھر مسائی کیں۔ اپنے مقدس پیغمبر ﷺ کی اطاعت و غلامی میں عمر صرف کر دی اور دین اسلام کے فروع کے لیے کوششیں کیں حتیٰ کہ قبر میں داخل ہونے تک آثار نبوت کے ساتھ تبرک حاصل کیا۔ تاریخ اسلامی اور کتب احادیث ان چیزوں پر شاہد عادل ہیں۔

اب حضرت امیر معاویہ رضی اللہ عنہ کے خلاف کوئی دشمن صحابہ یہ ندا بلند کرے کہ یہ دشمن نبی تھے اور نبی کے دین کے مخالف تھے، پیغمبر اسلام کی رسالت ان کو ناگوار تھی، پنج گانہ اذان میں ”شہادت رسالت“، ان کو برداشت نہیں ہوتی تھی وغیرہ وغیرہ، تو یہ سب دروغ بے فروغ ہو گا۔ وجہ یہ ہے کہ یہ چیزیں مسلمہ واقعات اور مشاہدات کے خلاف ہونے کے علاوہ صحابہ کرام رضی اللہ عنہم کے ساتھ قرآن مجید کے شاہی وعدوں کے تقاضوں کے بھی برعکس ہیں۔

کیونکہ اللہ تعالیٰ نے قرآن مجید (سورہ حدید رکوع اول) میں ان مومنوں کے ساتھ جو فتح مکہ سے قبل ایمان لائے اور انفاق و جہاد فی سبیل اللہ کیا اور جو لوگ فتح مکہ کے بعد ایمان لائے اور انفاق مال و قال فی سبیل اللہ کیا (ان کے مابین فرق مراتب بیان فرمانے کے بعد) دونوں فریقوں کے ساتھ ”خوبیۃ الحسنی“، یعنی جنت کا وعدہ فرمایا ہے: وَ كُلًا وَعْدَ اللَّهُ الْحُسْنَى اور نیز دوسری آیت کریمہ میں فرمایا کہ:

إِنَّ الَّذِينَ سَبَقُتْ لَهُمْ قِنَا الْحُسْنَى، أُولَئِكَ عَنْهَا مُبَعَّدُونَ (الأنبياء)

”یعنی جن سے ہماری جانب سے الحسنی کا سابق وعدہ فرمایا گیا وہ لوگ دوزخ سے دور رکھے جائیں گے۔“

اللہ جل شانہ کے ان ارشادات کی روشنی میں ثابت ہوا کہ (قبل الفتح و بعد الفتح) دونوں جماعتوں کو ”الحسنی“ (جنت) ملے گی اور یہ لوگ دوزخ سے دور رکھے جائیں گے۔

إِنَّ وَعْدَ اللَّهِ حَقٌّ وَاللَّهُ لَا يُعِلِّفُ الْبَيْعَادَ

۱۔ مخطوط ابن عساکر (عکس شد): ص ۸۸ ج ۱۶ تحقیق ترجمہ معاویہ بن ابی سفیان رضی اللہ عنہ

## سیرت حضرت امیر معاویہ رضی اللہ عنہ

۷۶۳

”اللہ تعالیٰ کا وعدہ سچا اور صحیح ہے وہ اس کا خلاف ہرگز نہیں کرے گا۔“

اللہ تعالیٰ کے ان فرمودات کے مطابق بعد الفتح (یعنی فتح مکہ کے بعد) ایمان کی دولت سے سرفراز ہونے والے صحابہ کرام رضی اللہ عنہم بھی (بیشمول حضرت امیر معاویہ رضی اللہ عنہ) اس بشارت عظیمی کے مستحق ہیں اور مغفرت کے مژده پانے والوں میں داخل ہیں۔ فلہذ ان ارشادات خداوندی کی مقتضیات کے پیش نظر ان حضرات سے رسالت کی نفی اور نبوت کے ساتھ عناد و اسلام دشمنی وغیرہ وغیرہ کے واقعات کا صدور کسی طرح درست نہیں۔ وجہ یہ ہے کہ اللہ تعالیٰ گز شتمہ و آیندہ تمام واقعات کا علیم و بصیر ہے اس کی طرف سے کسی دشمن نبوت و مخالف دین کے حق میں مٹوبۃ الحشی کے صحیح وعدوں کا دیا جانا صادر نہیں ہو سکتا۔

بانابریں معاندین کی طرف سے حضرت امیر معاویہ رضی اللہ عنہ پر رسالت کی نفی کا طعن اور نبوت کے ساتھ معاندانہ رویہ کا اتهام کسی بھی صورت میں درست نہیں۔ قرآن مجید کے قطعی فرمودات کے تقاضوں کے مقابلہ میں تاریخی ملغوبات کو کوئی باخبر مسلمان وزن نہیں دے سکتا۔ اس لیے یہ بات یقینی ہے کہ یہ تاریخی روایات بالکل بے سرو پا اور دروغ مغض پیں جن کی بنا پر حضرت امیر معاویہ رضی اللہ عنہ کو دشمن نبوت اور مخالف اسلام قرار دینے کی سی لاحاصل اور نذموم کوشش کی گئی ہے۔ ع ”درخانہ کس است ہمیں گفتہ بس است“

## غدرًا (دھوکے سے) قتل کا طعن پھر اس کا جواب

اعتراض کرنے والوں نے ایک اور اعتراض جستجو کر کے پیش کیا ہے کہ ایک دفعہ حضرت معاویہ رضی اللہ عنہ کی مجلس میں کعب بن اشرف یہودی کے قتل کا ذکر ہوا تو ایک یہودی ابن یامین نے کہا کہ کان قتلہ غدرا (یعنی یہ قتل بد عہدی کی صورت میں ہوا تھا) محمد بن مسلمہ انصاری رضی اللہ عنہ اسی مجلس میں موجود تھے، انہوں نے کہا ((یا معاویہ ایغدر عندك رسول الله ﷺ ثم لا تنكر والله لا يظلمنی واياك سقف بيت ابدا ولا يخلو لى دم هذا الا قتله))

معترض نے اس واقعہ کو بطور دلیل پیش کرتے ہوئے لکھا ہے کہ معاویہ کی قلبی کیفیات کا یہاں سے پتا چل جاتا ہے کہ رسول اللہ ﷺ کے ساتھ ان کو کتنی محبت تھی؟ اور کتنا قلبی لگاؤ یا بغض تھا؟ طاعن کا مقصد یہ ہے کہ حضرت امیر معاویہ رضی اللہ عنہ کو جناب نبی کریم ﷺ کے ساتھ کچھ محبت نہ تھی بلکہ وہ آنحضرت ﷺ کے ساتھ بغض رکھتے تھے اس بنا پر انہوں نے یہودی ابن یامین کے قول کا کچھ رد نہیں کیا۔

سوال مذکور کے جواب سے پہلے اصل واقعہ ذکر کرنا مناسب ہے تاکہ واقعہ کے متعلقات عام قاری کو بھی صحیح طور پر معلوم ہو سکیں۔ صورت واقعہ یہ ہے کہ نبی اقدس ﷺ کے مبارک دور ۳۴ھ میں یہود کے ساتھ چند امور کے متعلق ایک معاهدہ طے پایا تھا۔ اس سلسلے میں یہود کی طرف سے بد عہدی کا ارتکاب ہوا اور یہودی گروہ کے سرداروں میں سے ایک مشہور یہودی کعب بن اشرف تھا۔ اس نے معاهدہ کے خلاف مکہ جا کر قریش کے ساتھ اہل اسلام کے خلاف گفتگو کی اور انہیں مسلمانوں کے خلاف برائیختہ کیا اور پھر مدینہ واپس آیا۔ یہ شخص نبی کریم ﷺ کی ہجوبھی کرتا تھا۔ نبی اقدس ﷺ کو اس کی کارگزاری کی اطلاع ہوئی تو اس پر آنحضرت ﷺ نے فرمایا کہ کعب بن اشرف کو بد عہدی اور ہجوجوئی کی بنا پر ختم کرنا چاہیے اس پر کون تیار ہے تو اس وقت محمد بن مسلمہ انصاری رضی اللہ عنہ نے عرض کیا میں اس کو ختم کرنے کی ذمہ داری لیتا ہوں۔ محمد بن مسلمہ انصاری رضی اللہ عنہ کے ساتھ ایک دو اور صحابہ بھی شامل ہو گئے اور اس کام کے لیے آنحضرت ﷺ سے اجازت طلب کی اور کعب بن اشرف کو اس کے گھر پر جا کر قتل کر دیا۔ (جیسا کہ احادیث اور سیرت کی کتابوں میں مفصل واقعہ ہذا مذکور ہے، ہم نے یہاں اجمالاً ذکر کیا ہے)۔

## جواب

اس مقام پر غور و فکر کرنے کی یہ چیز ہے کہ مفترض نے یہ روایت حضرت معاویہ رضی اللہ عنہ کی مجلس کی طرف منسوب کر کے اعتراض قائم کیا ہے اور اسی مقام پر یہی روایت ایک دوسرے طریقے سے بالفاظ ذیل مروی ہے لیکن مفترض نے اس سے بعد والی روایت کا ذکر نہیں کیا اس لیے کہ وہ ان کے طعن کو بے وزن بنادیتی ہے:

((حدثنا ابراهیم بن جعفر عن أبيه قال قال مروان بن الحكم وهو على المدينة وعنه ابن يامین النضری کیف کان قتل ابن الاشرف قال يامین کان غدرا و محمد بن مسلمة جالس شیخ کبیر فقال يا مروان ایغدر رسول الله ﷺ عندك والله ما قتلناه الا بأمر رسول الله ﷺ والله لا يؤذینی واياك سقف بیت الا المسجد واما انت يا ابن يامین فللہ علی ان افلت وقدرت عليك وفي يدي سيف الا ضربت به رأسك))

”یعنی واقعہ ہذا نقل کرنے والے راوی نے مروان بن حکم کی مدینہ طیبہ میں ایک مجلس میں گفتگو کا ذکر کیا ہے کہ مروان بن حکم کی مجلس میں مذکورہ قول ابن یامین نے ذکر کیا، وہاں محمد بن مسلمہ رضی اللہ عنہ شیخ کبیر بھی اسی مجلس میں بیٹھے ہوئے تھے۔ وہ اس واقعہ کو غدر کہنے کے قول پر ناراض ہو کر مروان بن حکم سے کہنے لگے کہ تمہاری مجلس میں نبی اقدس ﷺ کی طرف غدر کی نسبت کی جاتی ہے اور فرمایا کہ اللہ کی قسم! کعب بن اشرف کا قتل ہم نے رسول اللہ ﷺ کے فرمان کے تحت کیا تھا (اور ابن یامین یہودی غلط کہتا ہے کہ یہ غدر تھا) اور ابن مسلمہ رضی اللہ عنہ نے ابن یامین سے مخاطب ہو کر فرمایا اللہ کی قسم! جب میں قادر ہوں گا اور میرے ہاتھ میں توار ہوگی تو میں تیر اس قلم کر دوں گا۔“

یعنی بعض روایۃ کی طرف سے واقعہ ہذا کا مروان بن حکم کی مجلس میں وقوع پذیر ہونا مذکور ہے جب کہ بعض دیگر روایۃ کی طرف سے واقعہ ہذا کا مروان بن حکم کی مجلس میں بیان کیا ہے جیسا کہ اوپر ذکر ہوا۔ درحقیقت واقعہ ایک ہی معلوم ہوتا ہے اور اس کے لیے قرآن پائے جاتے ہیں مثلاً ابن یامین یہودی ہی دونوں روایات میں غدر (دھوکا) کا قول کرنے والا ہے اور دونوں روایات میں محمد بن مسلمہ انصاری رضی اللہ عنہ اس کے قول پر ناراض ہو کر ابن یامین کو قتل کرنے کی قسم اٹھاتے ہیں اور واقعہ ہذا کے دیگر الفاظ اور گفتگو قریب ایک ہی جیسی پائی جاتی ہے۔

ان قرآن سے معلوم ہوتا ہے کہ واقعہ متعدد نہیں بلکہ ایک ہی ہے لیکن بعض روایۃ نے اسے حضرت امیر معاویہ رضی اللہ عنہ کی مجلس کی طرف منسوب کر دیا ہے اور بعض دوسرے راویوں نے مروان کا ذکر کیا ہے۔

مزید برآں یہاں ایک اور چیز قابل غور ہے کہ اسی روایت میں ذرا آگے مذکور ہے کہ ایک مرتبہ محمد بن مسلمہ رضی اللہ عنہ نے ابن یامین یہودی کو جنت البقیع میں دیکھ لیا (تموارتو ان کے پاس نہیں تھی) لیکن بھور کی جرائد (چھڑیاں) مل سکیں انہی کے ساتھ آپ نے اس یہودی کو مارنا پیٹنا شروع کر دیا اور اس کے چہرے اور سر کو زخمی کر دیا اور فرمایا کہ میرے پاس تموار نہیں ورنہ میں تجھے قتل کر دیتا۔ چنانچہ علامہ ابن تیمیہ رضی اللہ عنہ نے اس مضمون کو بعبارت ذیل نقل کیا ہے:

((فَكَانَ أَبْنَ يَامِينَ لَا يَنْزَلُ مِنْ بَنِي قَرِيظَةَ حَتَّى يَبْعَثَ لَهُ رَسُولُهُ مُحَمَّدُ بْنُ مُسْلِمَةَ فَإِنْ كَانَ فِي بَعْضِ ضِيَاعِهِ نَزَلَ فَقَضَى حَاجَتَهُ ثُمَّ صَدَرَ وَالَّمْ يَنْزَلَ فَبَيْنَا مُحَمَّدٌ فِي جَنَازَةِ وَابْنِ يَامِينَ فِي الْبَقِيعِ..... فَقَامَ إِلَيْهِ النَّاسُ فَقَالَ يَا أَبَا عَبْدِ الرَّحْمَنِ مَا تَصْنَعُ نَحْنُ نَكْفِيكَ فَقَامَ إِلَيْهِ فَلَمْ يَزُلْ يَضْرِبَهُ جَرِيدَةً جَرِيدَةً حَتَّى كَسَرَ ذَالِكَ الْجَرِيدَ عَلَى وَجْهِهِ وَرَأْسِهِ حَتَّى لَمْ يَتَرَكْ بِهِ مَصْحَاثًا ثُمَّ قَالَ وَاللَّهِ لَوْ قَدْرَتْ عَلَى السَّيْفِ لَضَرَبْتَكَ بِهِ))<sup>۱</sup>

مندرجہ بالا روایت اس بات کا قرینہ ہے کہ ابن یامین مدینہ شریف کے علاقے کا باشندہ تھا اور یہ تمام واقعہ مدینہ منورہ میں پیش آیا اور مروان بن حکم والی مدینہ رہا ہے اس واقعہ کا تعلق اس کے دور کے ساتھ تھا۔ واقعہ کو امیر معاویہ رضی اللہ عنہ کی مجلس کی طرف منسوب کرنے کے قرآن مضبوط نہیں پائے جاتے۔

بالفرض اگر اس واقعہ کی نسبت حضرت امیر معاویہ رضی اللہ عنہ کی مجلس کی طرف تسلیم کر بھی لی جائے تو بھی یہ احتمال موجود ہے کہ مجلس میں جو گفتگو ہوئی اور ابن یامین نے قتل کعب کو غدر کہا تو حضرت امیر معاویہ رضی اللہ عنہ اس کی تردید کرنے یا کچھ دیگر کلام کرنے ہی نہ پائے تھے کہ محمد بن مسلمہ رضی اللہ عنہ اپنے دینی جذبہ کے باعث برافروختہ ہو گئے اور ابن یامین کے قتل کی قسم اٹھا لی۔

اور یہ بھی احتمال ہے کہ حضرت امیر معاویہ رضی اللہ عنہ نے تردید یا دیگر کچھ کلام کیا ہوا اور راوی نے اسے اپنی روایت میں ذکر نہ کیا ہو۔ علاوہ ازیں روایات میں ”شَمْ لَا تَنْكِرْ“ کے الفاظ راوی کی اپنی تعبیر ہے۔ کیونکہ ایک روایت میں تو یہ لفظ پائے جاتے ہیں اور دیگر روایت میں یہ الفاظ ندارد ہیں حالانکہ یہ روایات ایک ہی واقعہ کے متعلق ہیں۔

نبی اقدس ﷺ کے اقوال و فرائیں جو صحیح طور پر ثابت ہیں ان کو تمام صحابہ کرام رضی اللہ عنہم بہ دل و جان تسلیم کرتے ہیں اور ان کی صداقت میں ذرہ بھر بھی شک و شبہ نہیں کرتے۔

اسی طرح حضرت امیر معاویہ رضی اللہ عنہ کے دیگر حالات زندگی اور نبی اقدس ﷺ کے آثار و فرائیں کی

۱۔ الصارم المسول (ابن تیمیہ حرانی) ص ۸۹-۹۰ تحت قطع عهد کعب بن الاشرف۔

قد ردانی حدیث اور تاریخ میں واضح طور پر ثابت ہے اور اس پر بے شمار واقعات موجود ہیں۔ یہاں آثار نبوت کی قد ردانی کا صرف ایک واقعہ ناظرین کی خدمت میں پیش کیا جاتا ہے۔

ایک شخص کعب بن زہیر جو پہلے اسلام کے خلاف تھے اور اسلام و اہل اسلام کے خلاف شاعری کرتے تھے مسلمان ہوئے اور انہوں نے نبی اقدس ﷺ کی خدمت اقدس میں حاضر ہو کر انصار و مهاجرین کی مدح میں چند اشعار کہے۔ آنحضرت ﷺ نے شفقت فرماتے ہوئے اپنی چادر مبارک جسے آپ زیب تن فرمائے ہوئے تھے اتار کر کعب بن زہیر رضی اللہ عنہ کو عنایت فرمائی۔ حضرت امیر معاویہ رضی اللہ عنہ نے اپنے عہد میں یہ چادر مبارک ایک معقول معاوضہ کے عوض حضرت کعب رضی اللہ عنہ سے حاصل کرنی چاہی مگر حضرت کعب رضی اللہ عنہ اس پر رضا مند نہ ہوئے۔ کعب بن زہیر رضی اللہ عنہ کی وفات کے بعد حضرت امیر معاویہ رضی اللہ عنہ نے آپ کے وارثوں سے بیس ہزار درہم کے عوض وہ چادر نبوی حاصل کر لی اور اپنے پاس تاحیات بطور تبرک محفوظ رکھی۔ چنانچہ سیرۃ حلیہ میں ہے کہ

((القى عليه ﷺ بردة كانت عليه ﷺ وقد اشتراها معاویة بن ابی سفیان  
وَهُوَ الْعَمَّا من آل کعب بمال کثیر ای بعد ان دفع لکعب فیہا عشرة الاف فقال ما  
کنت لا اوثر بثوب رسول الله ﷺ احدا فلما مات کعب ﷺ اخذها من  
ورثة بعشرین الفا وتوارثها خلفاء بنی امية ثم خلفاء بنی العباس))<sup>۱</sup>

اس نوع کے بے شمار واقعات حضرت امیر معاویہ رضی اللہ عنہ کی زندگی میں پائے جاتے ہیں جن سے ثابت ہوتا ہے کہ آپ اپنے پیغمبر کریم ﷺ کے ساتھ کمال عقیدات، محبت اور اخلاص رکھتے تھے۔ تو ان حالات میں حضرت امیر معاویہ رضی اللہ عنہ کعب بن اشرف کے قتل کو اپنے محبوب پیغمبر ﷺ کے مقدس فرمان کے خلاف غدر کہنے کو کس طرح درست تسلیم کر سکتے ہیں؟ اور ان کی طرف سے اس بات کی تصدیق یا تائید کس طرح پائی جا سکتی ہے؟ یہ چیز تو اس دور کے واقعات اور حالات ہی کے خلاف ہے۔

### ایک قاعدة

چنانچہ اس فن کے علماء کے نزدیک روایت کی صحت و سقم معلوم کرنے کے لیے جو قواعد ذکر کیے ہیں ان میں یہ بات بھی مذکور ہے کہ جو روایت مشابہات و واقعات اور عام عادت کے خلاف پائی جائے اور حالات و واقعات اس کی تائید نہ کرتے ہوں وہ قابل قبول نہیں ہوتی اور اسے درست تسلیم نہیں کیا جاتا۔ اس قاعدة کی عبارت درج ذیل ہے۔

((وَمِنْهَا قَرِينَةٌ فِي الْمَرْوِيِّ كَمْخَالَةٌ لِمَقْتَضِيِ الْعُقْلِ بِحِيثُ لَا يَقْبَلُ التَّاوِيلُ ،

<sup>۱</sup> سیرۃ حلیہ ص ۲۳۲ ج ۳ تھت باب یذکر فیہ ماتعلق بالوفود..... الخ

ویلتحق به ما یدفع الحس والمشاهدة او العادة وکمنافاته لدلالة الكتاب القطعية او السنة المتوترة او الاجماع القطعی) (تذییل الشریعہ لابن العرّاق ص ۶ مقدمة الكتاب)

### آخر کلام

مختصر یہ ہے کہ اعتراض کنندگان اس واقعہ سے حضرت امیر معاویہ رضی اللہ عنہ کی اپنے نبی کریم ﷺ کے ساتھ عدم محبت بلکہ بغض و عناد ثابت کرنا چاہتے ہیں۔ ”معاویہ اور رسول اللہ ﷺ“، کا عنوان دے کر یہ بحث چلائی ہے اور واقعہ جو دلیل میں پیش کیا ہے اس کا حال آپ معلوم کر چکے ہیں۔ اس کے بال مقابل حضرت امیر معاویہ رضی اللہ عنہ کی زندگی میں محبت نبوی اور اطاعت نبوی کے واقعات موجود ہیں۔ اب اس چیز کا موازنہ کر کے ناظرین کرام خود فیصلہ کر سکتے ہیں کہ مفترض دوست اپنے مخصوص مقصد میں کہاں تک کامیاب ہو سکے ہیں؟ ”معاویہ کا شوق رسالت“، (یعنی ایک دیگر روایت کا جواب)

طبع کرنے والے لوگوں نے حضرت امیر معاویہ رضی اللہ عنہ پر طعن قائم کرنے کے لیے ایک جدید عنوان ”معاویہ کا شوق رسالت“ قائم کیا ہے۔ اس سلسلے میں انہوں نے درج ذیل تاریخی واقعہ تاریخ طبری سے نقل کیا ہے۔ طبری اصل مأخذ ہے اور باقی مورخین اس سے ناقل ہیں (اصل مأخذ کا جواب ہونے کے بعد ناقلين کے جواب کی حاجت نہیں رہتی)۔

طبری کی سند کا آخری راوی کہتا ہے کہ مجھے خبر دی گئی ہے کہ عمرو بن عاص رضی اللہ عنہ مصر سے وفد لے کر حضرت امیر معاویہ رضی اللہ عنہ کی خدمت میں پہنچے۔ عمرو بن عاص رضی اللہ عنہ نے اپنے ساتھیوں سے کہہ رکھا تھا کہ جب تم معاویہ کے پاس پہنچو تو اسے خلافت کے ساتھ سلام نہ کہنا (السلام عليك يا امير المؤمنين يا خليفة المسلمين) کیونکہ ان میں ان کی بڑائی ہے اور تم اس کو مقدور بھر حقیر قرار دینا۔

جب وفد حضرت امیر معاویہ رضی اللہ عنہ کی خدمت میں پہنچا تو حضرت امیر معاویہ رضی اللہ عنہ نے اپنے دربانوں سے کہہ دیا کہ ابن نابغہ (حضرت عمرو بن عاص رضی اللہ عنہ) نے میرے معاملے کو قوم کے سامنے حقیر قرار دیا ہے۔ تم خیال رکھنا کہ جب وفد آئے تو تم بھی ان کو خوب سرزنش کرنا اور جنجنحوڑنا حتیٰ کہ ان میں سے جو بھی میرے پاس پہنچے اسے اپنی ہلاکت کا خوف ہو۔

مصریوں کے وفد میں سے پہلا شخص جو حضرت امیر معاویہ رضی اللہ عنہ کی خدمت میں حاضر ہوا وہ ابن خیاط تھا اور اس نے آتے ہی کہا ”السلام عليك يا رسول الله“، پھر اس کے باقی ساتھیوں نے بھی اسی طرح کیا۔ جب یہ لوگ حضرت امیر معاویہ رضی اللہ عنہ کی مجلس سے باہر آئے تو حضرت عمرو بن عاص رضی اللہ عنہ نے انھیں برا بھلا کہتے ہوئے کہا: لعنکم الله! میں نے تمھیں خلافت کے ساتھ سلام کرنے سے منع کیا تھا، الثاتم نے رسالت

کے ساتھ سلام کہہ دیا.....

اس روایت کے بعد طعن کرنے والے بزرگ کہتے ہیں کہ معاویہ نے اپنے نبی و رسول ہونے کا اقرار لوگوں سے سنا اور منع نہیں کیا۔ تو معلوم ہوا کہ وہ اس پر راضی تھا اور نبوت کا دعوے دار تھا۔ ختم نبوت پر ایمان تو بعد کی بات ہے.....

## جواب

معترض حضرات نے جو روایت تلاش کر کے اعتراض کے لیے پیش کی ہے اس کے متعلق ذیل میں چند معروضات تحریر کی جاتی ہیں ان پر نظر گائر فرمائیں۔ اس کے بعد اس کا جائزہ لیں کہ طعن کرنے والے اپنے مقصد میں کہاں تک کامیاب ہوا ہے؟

### باعتبار روایت کے کلام

پہلے روایت کے اعتبار سے اس پر کلام کیا جاتا ہے اس کے بعد درایت کے اعتبار سے اس واقعہ کی صحت کا جائزہ لیا جائے گا:

① یہ روایت طبری کی ہے اور طبری کا مقام روایات کے باب میں جس نوعیت کا ہے وہ اس فن کے کبار علماء سے مخفی نہیں۔ تاریخ ابن حجر یطبری مرویات کا ایک کشکول ہے جس میں ہر طرح کا مال دستیاب ہو جاتا ہے۔ صحیح و سقیم، ضعیف و قوی، رطب و یابس، راست و دروغ سب قسم کا مواد اس تاریخ میں فراہم ہے اور طبری مکمل یا نامکمل سند پیش کر کے ناظرین کے سامنے روایات کا ایک انبار لگا دیتا ہے۔ اب اس سے صحیح چیزیں اخذ کرنا اور بیکار اور ردی مواد کو ترک کر دینا قارئین کی صواب دید پر ہے۔ پھر اس فن کے قواعد کی روشنی میں مواد حاصل کرنا ایک متیقظ اور بیدار مغزاہ علم کا کام ہے، عام آدمی کو سوائے حیرت و استعجاب کے کچھ حاصل نہیں ہوتا۔

② روایت کی سند جو طبری نے پیش کی ہے اس میں کئی روایۃ تو ایسے موجود ہے جن کی صحیح تعین کرنا ایک مرحلہ ہے۔ پھر راوی کی تعین کے بغیر اس پر جرح و قدح کرنا علمی دیانت کے برخلاف ہے۔

③ اور پھر اس روایت کا آخری راوی جس نے یہ طعن کا تمام واقعہ فراہم کیا ہے اس کا نام ”فیلیح“ ہے اور وہ بھی کہتا ہے کہ ”خبرت“ یعنی مجھے اس واقعہ کی خبر دی گئی ہے۔

④ فیلیح راوی کے حق میں علماء کی جرح و تعدیل دونوں موجود ہیں۔ فیلیح کے متعلق علامہ ابن حجر ہنفی نے یہ کہ ابن معین رضی اللہ عنہ کے حوالہ سے یہ بات لکھی ہے کہ تین اشخاص عاصم بن عبد اللہ، ابن عقیل اور فیلیح کی روایات قابل جحت اور لائق استدلال نہیں لائی جائیں بحدیثهم۔ اور امام نسائی رضی اللہ عنہ نے لکھا ہے کہ فیلیح ضعیف ہے

۱۔ تہذیب التہذیب ص ۳۰۲ ج ۸ تخت فیلیح بن سلیمان۔

اگرچہ اس کی توثیق بھی پائی جاتی ہے۔

نیز حافظ ابن حجر رضی اللہ عنہ نے تقریب التہذیب میں فتح بن سلیمان مذکور کے متعلق لکھا ہے کہ کثیر الخطا ہے اور اس کا انتقال ۱۶۸ھ میں ہوا۔<sup>۱</sup>

⑤ دیگر بات یہ ہے کہ فتح نے یہ تمام واقعہ "اخبارت" کے لفظ سے نقل کیا ہے جس کا مطلب ہے کہ "مجھے خبر دی گئی، اب خبر دینے والا کون ہے؟ کس ذہنیت کا حامل ہے؟ اور صحابہ کرام رضی اللہ عنہم کے حق میں کس قسم کی رائے رکھتا ہے؟ راست گو شخص ہے یا دروغ گو؟ یہ تمام چیزیں مخفی ہیں اور قابل توجہ ہیں۔

⑥ جس دور کا یہ واقعہ ہے اس وقت حضرت عمرو بن عاص رضی اللہ عنہ زندہ وسلامت موجود تھے اور وفد لے کر حضرت امیر معاویہ رضی اللہ عنہ کی خدمت میں تشریف لائے تھے۔ اہل علم کو معلوم ہونا چاہیے کہ مشہور روایات کے اعتبار سے حضرت عمرو بن عاص رضی اللہ عنہ یوم الفطر ۲۳ھ میں مصر میں انتقال فرمائے تھے جب کہ واقعہ کے ناقل فتح کا سن وفات ۱۶۸ھ ہے۔ اس طرح اس روایت کی سند میں شدید انقطاع ہے اور رواۃ کے درمیان ایک طویل مدت کا فصل ہے۔ خدا معلوم اس دوران میں کن کن اشخاص نے اس واقعہ کو نقل کیا؟ اور اس میں کیا کچھ تصرفات ہوئے؟ ان حالات میں اصل واقعے کی صحت و ثبوت میں بے شمار شبہات پیدا ہو سکتے ہیں جن کی بنا پر روایت قابل قبول نہیں رہتی۔

### مضمون روایت کے اعتبار سے کلام

ایک بات تو یہ ہے کہ حضرت عمرو بن عاص اور حضرت امیر معاویہ رضی اللہ عنہ کے درمیان بعد از صفين واقعہ تحریکیم سے لے کر حضرت عمرو بن عاص رضی اللہ عنہ کے انتقال ۲۳ھ تک بہترین تعلقات قائم تھے اور امور مملکت کی تدبیر میں یہ حضرت معاویہ رضی اللہ عنہ کے حق میں ہمیشہ معین اور معاون رہتے تھے اور مصر میں حضرت معاویہ رضی اللہ عنہ نے ان کو ۳۸ھ سے لے کر ان کے آخری ایام تک والی اور حاکم قائم رکھا۔

((فلحق بمعاوية فكان معه يدبر أمره في الحرب إلى ان جرى أمر الحكمين ثم سار في جيش جهزه معاوية إلى مصر فولها لمعاوية من صفر سنة ثمان وثلاثين إلى ان مات سنة ثلاثة واربعين على الصحيح))<sup>۲</sup>

اور طبری کے انھی اوراق میں یہ چیز بھی درج ہے کہ ایک بار عمرو بن عاص رضی اللہ عنہ نے حضرت امیر معاویہ رضی اللہ عنہ کی خدمت میں ذکر کیا کہ اے امیر المؤمنین! کیا میں آپ کے حق میں لوگوں میں سے بہترین خیر خواہ نہیں

۱۔ تقریب التہذیب تحت فتح بن سلیمان

۲۔ الاصابہ ص ۳ ج ۳ تحت عمرو بن عاص رضی اللہ عنہ

تاریخ اسلام (ذهبی) ص ۲۳۶ ج ۲ تحت عمرو بن عاص رضی اللہ عنہ

ہوں؟ حضرت معاویہ رضی اللہ عنہ نے کہا کہ بے شک آپ ہمارے حق میں خیر خواہ ہیں، اسی بنا پر تو آپ اس رتبہ پر فائز ہیں۔

((قال عمرو بن العاص لمعاویہ یا امیر المؤمنین! الست انصح الناس لك؟  
قال بذالک نلت ما نلت)۱)

مندرجات بالا پر ناظرین کرام نظر فرمائیں اور پھر طعن کی اصل روایت کے متن پر غور فرمائیں کہ کیا ان میں کسی قسم کی مطابقت پائی جاتی ہے؟ واضح ہے کہ ان دونوں چیزوں کے درمیان بون بعید ہے کیونکہ اس روایت میں دونوں حضرات کے درمیان شدید منافرت اور مناقشہ کا نقشہ کھینچا گیا ہے مثلاً:

① جب عمرو بن عاص رضی اللہ عنہ وفد لے کر امیر معاویہ رضی اللہ عنہ کی خدمت میں پہنچے ہیں تو وفد والوں سے کہنے لگے کہ تم لوگ معاویہ کو خلیفۃ المسلمين کے الفاظ کے ساتھ سلام نہ کہنا تاکہ ان کی عظمت اور وقار نہ بنے اور حتیٰ المقدور ان کو حقیر جانا۔

② حضرت معاویہ رضی اللہ عنہ نے اپنے دربانوں سے کہا کہ ابن نابغہ آرہے ہیں یہ میری قوم کے سامنے تحفیز کرنا چاہتے ہیں۔ خبردار جب یہ وفد آئے تو ان سے درشتی سے پیش آنا اور خوب جھنجورنا اور میرے پاس وہ اپنی ہلاکت کا خوف لیے ہوئے حاضر ہوں۔

③ غور کرنا چاہیے کہ بالفرض جناب عمرو بن عاص رضی اللہ عنہ نے حضرت معاویہ رضی اللہ عنہ کے خلاف اس قسم کی سکیم بنائی اور وفد کے لوگوں کو سمجھایا تھا اس تمام کارگزاری کی اطلاع حضرت معاویہ رضی اللہ عنہ کو کس طرح ہو گئی؟ پھر انہوں نے اپنے خدام کو جلد تر جوابی کا ررواہی سمجھا دی۔ معلوم ہوتا ہے کہ یہ سب روایۃ کی ذہنی ساخت ہے۔

④ وفد میں سے پہلے ابن خیاط حاضر ہوا اور اس نے آتے ہی السلام علیک یا رسول اللہ کہہ دیا اور پھر اس کی متابعت میں اس کے باقی ساتھیوں نے بھی اسی طرح کہہ دیا۔

⑤ پھر جب یہ وفد حضرت معاویہ رضی اللہ عنہ کی خدمت سے واپس ہوا تو حضرت عمرو بن عاص رضی اللہ عنہ نے ان کو نفرین و ملامت کی اور کہا کہ تم پر لعنت ہو، میں نے تم کو خلافت کے ساتھ سلام کہنے سے منع کیا تھا، الشام نے معاویہ پر نبوت کے ساتھ سلام کہہ دیا۔

### قابل غور

صحابہ کرام رضی اللہ عنہم کے دور میں کیا گنجائش کہیں مل سکتی ہے کہ کوئی مسلمان اپنے خلیفۃ المسلمين کو ”یا رسول اللہ“ کہہ کر سلام پیش کرے؟ صحابہ کرام رضی اللہ عنہم کی مدت حیات میں نبی اقدس ستریحہ کے بعد کسی شخصیت کو

۱۔ تاریخ ابن جریر طبری ص ۱۸۶ ج ۲ تخت اخبارہ و سیرہ (امیر معاویہ رضی اللہ عنہ)

رسول و نبی کا درجہ دینے کا سوال ہی پیدا نہیں ہو سکتا۔ مسلمہ کذاب نے صحابہ کے دور میں نبوت و رسالت کا دعویٰ کیا تھا تو صحابہ کرام رضی اللہ عنہم نے علمی بحث و مباحثہ سے جواب نہیں پیش کیا تھا بلکہ تلوار سے مسئلہ ختم نبوت کو حل کیا تھا۔

ناظرین کرام کو معلوم ہونا چاہیے کہ حضرت معاویہ رضی اللہ عنہ مسلمہ کذاب کے مقابلے کی جنگ یمامہ میں خود شریک واقعہ تھے اور اس کذاب کے قتل کرنے میں شامل تھے۔ یہ مسلمہ واقعات ہیں، ان پر حوالہ جات کی حاجت نہیں۔ اب اپنے دور خلافت میں حضرت معاویہ رضی اللہ عنہ نبی و رسول قرار دیے جانے پر رضا مند کیسے ہو گئے؟ اور یہ کلمات انہوں نے کیسے تسلیم کر لیے؟ یہ سب دروغ باقی ہے کوئی ہوش مند اس کو قبول نہیں کر سکتا۔ حضرت امیر معاویہ اور حضرت عمر بن عاصیؓ کے ماہین جو عمدہ تعلقات اور اعلیٰ روابط مدت دراز سے قائم تھے ان کے مقابلے میں طعن و ایروایت ہذا کے مندرجات ایک ایک کر کے بر عکس اور برخلاف پائے جاتے ہیں۔

معترض بزرگوں کو اگر طعن کرنا ہی ہے تو پہلے حضرت امیر معاویہ اور حضرت عمر بن عاصیؓ کے درمیان شدید عداوت و عناد صحیح روایات کے ذریعے سے ثابت کریں پھر اس کے بعد یہ روایت (جس درجے کی بھی ہے) مقام طعن میں لا میں۔ ایسی بے سرو پا روایات کے پیش نظر جلیل القدر صحابہ پر طعن کرنا اور ان کو مطعون کرنا دشمنان صحابہ کا کام ہی ہو سکتا ہے اور کوئی مسلمان محبت صحابہ ایسا نہیں کر سکتا۔ طبری کے تاریخی ملغوبات تسلیم کر لینے سے تو قرآن مجید کی نفی لازم آتی ہے۔ وجہ یہ ہے کہ

\* قرآن مجید صحابہ کی مدح و ثنا کرتا ہے اور یہ لوگ صحابہ کی قدح کرتے ہیں۔

\* قرآن مجید صحابہ کی عظمت شان بیان کرتا ہے اور یہ لوگ صحابہ کی تحریر و تقارب کرتے ہیں۔

\* قرآن مجید صحابہ کی طرف سے دفاع کرتا ہے اور یہ لوگ صحابہ کرام رضی اللہ عنہم پر کچھرا اچھا لتے ہیں۔

\* قرآن مجید صحابہ کی نجات و مغفرت کے وعدے کرتا ہے اور یہ لوگ صحابہ کی اخروی ہلاکت کے گیت گاتے ہیں۔

\* قرآن مجید صحابہ کرام رضی اللہ عنہم کے حق میں ”خیرامت“ ہونے کا مژده سناتا ہے اور یہ لوگ صحابہ کو شر امت ثابت کرنے میں زندگی صرف کرتے ہیں۔

بنابریں ایسی تمام اخبار و روایات جو اپنے مفہوم و معانی کے اعتبار سے قرآن مجید کی قطعیات کے خلاف پائی جاتی ہیں ان کی حیثیت کچھ بھی نہیں اور ان کے ذریعے صحابہ کرام رضی اللہ عنہم کے رفع مقام و مرتبہ کو گرا یا نہیں جا سکتا۔

## برہنہ لونڈی پیش کرنے کا اعتراض

صحابہ کرام نبی اللہ عنہم پر طعن قائم کرنے والوں نے حضرت امیر معاویہ رضی اللہ عنہ پر بے حیائی اور بے شرمی کا طعن ایک تاریخی روایت کے حوالہ سے ذکر کیا ہے جس میں مذکور ہے کہ ایک بار حضرت امیر معاویہ رضی اللہ عنہ کے ایک آزاد کردہ غلام خدتنج خصی نے آپ کی خدمت میں ایک خوبصورت رومی لونڈی خرید کر برہنہ حالت میں پیش کی اور حضرت امیر معاویہ رضی اللہ عنہ نے اس کے جسم کو اسی حالت میں دیکھا اور پھر اس لونڈی کو یزید کے پاس لے جانے کو کہا.....

### جواب

اس طعن کے جواب کے لیے چند امور پیش کیے جاتے ہیں ان پر توجہ فرمالیں، امید ہے مزید کسی جواب کی حاجت نہیں رہے گی۔

اعتراض کنندگان نے حضرت امیر معاویہ رضی اللہ عنہ پر بے حیائی اور بے شرمی کا اعتراض قائم کرنے کے لیے جو واقعہ تلاش کر کے پیش کیا ہے وہ ایک تاریخ کی کتاب ”تاریخ ابن عساکر“ سے نقل کیا گیا ہے۔ تاریخ ابن عساکر تاریخی کتاب ہے حدیث کی کتاب نہیں۔ اس میں ہر نوع کی روایات فراہم ہیں۔ ابن عساکر رضی اللہ عنہ نے اس واقعہ کو جس سند کے ساتھ پیش کیا ہے اگر وہ سند صحیح ہے اور اس کے روایہ قابل اعتماد ہیں تو واقعہ کو معتبر سمجھا جائے گا اور اگر سند محروم ہے اور اس کے روایہ قابل اعتماد نہیں تو واقعہ غیر معتبر ہو گا اور لا لائق اعتبار نہیں ہو گا۔

اگر بالفرض روایت کی سند پر بحث کرنے سے صرف نظر کر لی جائے تو بھی مورخین کے اقوال کے مطابق حضرت امیر معاویہ رضی اللہ عنہ نے یہ رومی لونڈی خریدی تھی (اور اسلام میں خرید کردہ جاریہ سے انتفاع اور تعمیق جائز ہے)۔

نیز اگر یہ واقعہ درست ہے تو حضرت امیر معاویہ رضی اللہ عنہ کا اس زر خرید لونڈی کے جسم پر نظر ڈالنا خلوت کی بات ہے جس کو ناقلوں ایسی صورت میں نقل کر رہے ہیں گویا یہ واقعہ مجلس میں دیگر لوگوں کی موجودگی میں پیش آیا ہے حالانکہ یہ بات سو فیصد غلط ہے۔ ایک مقدار صحابی کی دیانت اور شرافت اس بات کی متقاضی ہے کہ

ایسے واقعہ کا صدور برسر عام مجلس میں نہیں ہو سکتا۔ صحابہ کرام رضی اللہ عنہم نے امت کو دیانت اور شرافت کی تعلیم دی ہے اور بے حیائی کے امور اور منکرات سے منع فرمایا ہے۔ فلہذا ان سے ایسے واقعہ کا صدور جلوٹ میں کیسے ممکن ہے؟ اور مسلمہ قaudہ کے مطابق ایسی منکر روایت جو صحابہ کرام رضی اللہ عنہم کی شان دیانت و شرافت کے خلاف ہوا سے قبول نہیں کیا جاتا۔ ایسے موقع کے متعلق علمائے کبار نے قaudہ ذکر کیا ہے کہ

((فانا مامورن بحسن الظن بالصحابة ونفي كل رذيلة عنهم))<sup>۱</sup>

نیز قابل توجہ یہ بات ہے کہ دیگر مورخین نے اسی واقعہ کو بالفاظ ذیل نقل کیا ہے:

((وقال محمد بن الحكم الانصاري عن عوانة قال حدثني خديج خصى قال  
قال لى معاوية ادع لى عبدالله بن مسعدة الفزارى فدعونه وكان ادم شديد  
الادمه فقال دونك هذه الجارية لجارية رومية بيض بها ولدك))<sup>۲</sup>

”یعنی محمد بن حکم انصاری عوانہ سے نقل کرتے ہیں کہ خدیج خصی نے مجھے یہ واقعہ بیان کیا۔ خدیج کہتا ہے کہ مجھے امیر معاویہ رضی اللہ عنہ نے فرمایا عبدالله بن مسعدہ کو میرے پاس بلا لاو۔ میں اسے بلا لا یا۔ وہ شخص گھرے سانوں لے رنگ کا تھا۔ حضرت معاویہ رضی اللہ عنہ نے اسے کہا یہ لوئڈی تمھیں ہبہ کی جاتی ہے۔ یہ رومی لوئڈی ہے اس سے تو اپنی اولاد سفید رنگ والی پیدا کر لے۔“

اس روایت سے معلوم ہوا کہ حضرت امیر معاویہ رضی اللہ عنہ نے یہ لوئڈی عبدالله بن مسعدہ کو ہبہ کر دی تھی۔ روایت کے ابتدائی حصے کا ذکر اہم نہیں تھا وہ انہوں نے نقل نہیں کیا۔ خدا جانے وہ کس طرح واقعہ پیش آیا؟ کیا کچھ بات ہوئی؟

اگر واقعہ صحیح ہے تو اس کی حقیقت حال اس طرح ہے کہ حضرت امیر معاویہ رضی اللہ عنہ نے اپنی زر خرید لوئڈی پر خلوٹ میں نظر ڈالی جو شرعاً درست تھی۔ پھر اس لوئڈی کو اپنے بیٹے یزید کو دینے کا ارادہ کیا، اور ازراہ احتیاط، اس معاملے میں اس وقت کے فقیہہ ربعیہ بن عمرو جرشی سے رائے طلب کی۔ انہوں نے یزید کو یہ لوئڈی دینے سے منع کر دیا کہ آپ کے بیٹے کے لیے جائز نہیں۔ اس صورت میں حضرت امیر معاویہ رضی اللہ عنہ نے مسئلہ شرعی کی پاسداری کرتے ہوئے یہ لوئڈی عبدالله بن مسعدہ فزاری کو ہبہ کر دی اور فرمایا کہ تو اس سے گورے رنگ کی اولاد پیدا کر لے۔

اس صورت میں شرعاً کوئی قباحت نہیں۔ اس دور میں لوئڈیوں کو خرید کرنا اور ان سے انتفاع کیا جانا پھر ان کو کسی کی طرف ہبہ کر دینا کوئی معیوب نہ تھا اور آئین اسلامی کے اعتبار سے بھی کوئی سقم نہیں تھا۔ ان

۱۔ شرح مسلم شریف (نووی) ص ۹۰ ج ۲ ج. بحوالہ مازری تحت الجہاد والسیر باب حکم الغنی

۲۔ الاصادہ (ابن حجر) ص ۳۵۹ ج ۲ تحت حرف أعين (عبدالله بن مسعدہ فزاری)

مسئل کے حدود و قیود تھے ان کے تحت یہ عمل ہوتا تھا۔

اور اس واقعہ کا بہنگلی کی حالت میں بر سر مجلس پایا جانا کسی طرح بھی درست نہیں۔ اسلامی اخلاق و عادات اور اطوار کے برعکس یہ چیز صحابہ کرام رضی اللہ عنہم کی شان دیانت و شرافت کے خلاف ہے، اور ساتھ ساتھ اس دور کے واقعات کے بالکل متفضاد ہے۔ واقعہ ہذا کی ان کے ساتھ کوئی مطابقت نہیں پائی جاتی۔ ایسی صورت حال کے متعلق امام نووی کی جانب سے ایک ہدایت ہم نے قبل از اس نقل کر دی ہے وہ ملحوظ رکھنے کے قابل ہے۔

نیز طعن کرنے والوں نے مذکورہ طعن کے تحت مزید یہ بھی ذکر کیا ہے کہ حضرت امیر معاویہ رضی اللہ عنہ رقص و سرود کی محفلیں قائم کرتے تھے اور رقصاصوں کو خوب داد دیتے تھے۔ اور حوالہ کے لیے عمرہ بن بحر الجاھظ کی کتاب التاج کا حوالہ دیا ہے۔ اس کے متعلق ناظرین کرام یاد رکھیں کہ جس مصنف اور اس کی کتاب سے حوالہ پیش کیا گیا ہے اس کی علمی قابلیت اور دیانت کے متعلق علمائے رجال نے درج ذیل چیزیں ذکر کی ہیں: عمرہ بن بحر الجاھظ صاحب تصانیف کثیر ہے لیکن اس کی وثاقت پر کچھ اعتماد نہیں اور نہ یہ مامون شخص ہے بلکہ بدعتیوں کے پیشواؤں میں سے ہے۔ اس کا دین عیب دار ہے اور ابوالفرج اصفہانی نے اس کو زندیق قرار دیا ہے..... یہ اللہ تعالیٰ، اس کے رسول صلی اللہ علیہ وسلم اور لوگوں پر جھوٹ بولتا تھا۔

لسان المیزان میں ہے کہ

((قال ثعلب ليس بشقة ولا مامون۔ قلت: و كان من ائمة البدع انتهى..... قال الخطابي هو مغمومص في دينه و ذكر ابوالفرج الاصبhani انه كان يرمى بالزندة قال ثعلب كان كذابا على الله وعلى رسوله وعلى الناس))<sup>۱</sup>

مختصر یہ ہے کہ ایسے بے دین، زندیق اور کذاب شخص کی روایات کی بناء پر ایک مقدار صحابی پر رقص و سرود کی محفلوں کا طعن قائم کرنا ہرگز جائز نہیں۔ صحابہ کرام رضی اللہ عنہم نے اپنی مدت العمر لوگوں کو دین کی تعلیم دی ہے اور اس قسم کی لغوی مجاہل قائم کرنے سے لوگوں کو منع فرمایا ہے۔ فلہذہ اس قسم کے مطاعن کی ان حضرات سے نسبت کر کے مفترضین نے اپنے بعض وعداوت کو پورا کرنے کی مذموم کوشش کی ہے ورنہ حقیقت حال اس کے برخلاف ہے۔

۱۔ لسان المیزان (ابن ججر) ص ۳۵۵-۳۵۷ ج ۲۳ تحت حرف اعین (عمرہ بن بحر الجاھظ)

## علامت نفاق پر موت کا طعن (یعنی دبیلہ سے موت)

صحابہ کرام رضی اللہ عنہم کے منافقین نے حضرت امیر معاویہ رضی اللہ عنہ کے متعلق ایک عجیب طعن تلاش کر کے ذکر کیا ہے کہ معاویہ بن ابی سفیان (رضی اللہ عنہ) کی موت دبیلہ سے ہوئی (دبیلہ لغت عرب میں پھوڑے کو کہتے ہیں) معترضین نے حدیث کی کتابوں سے روایت تلاش کی ہے کہ نبی کریم ﷺ نے فرمایا تھا کہ ”میرے صحابہ میں بارہ منافق ہیں جو جہنم میں جائیں گے اور ان کی موت دبیلہ سے واقع ہوگی۔ اعتراض کرنے والوں نے یہاں یہ ذکر کیا ہے کہ چونکہ معاویہ کی وفات بھی دبیلہ سے ہوئی تھی لہذا آپ اس پیش گوئی کا مصدق ہیں اور منافقین کے زمرے میں آنے کی وجہ سے معاویہ کا مقام خود بخود متعین ہے۔

### جواب

اس مقام پر ایک تو یہ چیز قابل غور ہے کہ اعتراض کرنے والے لوگوں نے جو احادیث کی کتابوں سے طعن کی روایات فراہم کی ہیں وہ اپنی جگہ پر اپنے مفہوم کے اعتبار سے درست ہیں لیکن اس مقام پر معترض لوگوں نے جو روایہ اختیار کیا ہے وہ اس مقولہ کا مصدق ہے کہ کلمہ حق ارید بہ الباطل (یہ مقولہ جناب علی المرتضی رضی اللہ عنہ سے مردی ہے جب خوارج لوگ آپ کے بعض امور پر اعتراض کرتے تھے اور باواز بلند کہتے تھے کہ إن الحکم لا لیلیہ تو اس کے جواب میں حضرت علی المرتضی رضی اللہ عنہ مذکورہ بالا الفاظ فرمایا کرتے تھے) یعنی بات تو ٹھیک ہے لیکن اس سے ارادہ غلط لیا گیا ہے۔ وہی معاملہ یہاں کیا جا رہا ہے۔

مطلوب یہ ہے کہ اس مقام پر پیش کردہ روایات جو معترضین نے فراہم کی ہیں ان میں منافقوں کے متعلق ایک پیش گوئی ذکر کی گئی ہے کہ وہ بارہ منافق ہیں اور وہ جنت میں نہیں جائیں گے اور ان میں سے بعض کے متعلق یہ بھی فرمایا کہ ان کی موت دبیلہ سے ہوگی۔ لیکن ان روایات میں کسی قبیلہ یا گروہ یا کسی مخصوص شخص (مثلاً حضرت معاویہ رضی اللہ عنہ) کا نام تک مذکور نہیں تاکہ ان کو وجہ اعتراض بنایا جاسکتا۔

یہ روایات اپنے مفہوم کے اعتبار سے درست ہیں اور منافقین کے متعلق فرمائی گئی ہیں۔ چنانچہ شارحین حدیث نے ان روایات کے تحت جو کچھ ذکر کیا ہے اس کی طرف رجوع کر کے تسلی کی جا سکتی ہے۔ ان روایات کا مصدق سفرتوبک میں منافقوں کی ایک جماعت ہے ان کے حق میں یہ فرمان صادر ہوا تھا۔ اس پر ترقیت یہ ہے کہ صاحب مسلم شریف نے ان روایات کو ”صفات المنافقین و احكامہم“ کے عنوان کے تحت ذکر کیا

ہے۔ لیکن اعتراض کرنے والوں نے ان روایات کا مصدق حضرت امیر معاویہ رضی اللہ عنہ کو اخود قرار دیا ہے اور اپنے بغض و عناد اور قلبی عداوت کا اظہار اس طریقہ سے پورا کیا ہے۔

حقیقت حال یہ ہے کہ شارحین حدیث کے قول کے موافق منافقین کے متعلق یہ واقعہ غزوہ تبوک میں پیش آیا تھا۔ نبی اقدس صلی اللہ علیہ وسلم نے جن بارہ منافقوں کے متعلق یہ پیش گوئی فرمائی کہ لا یدخلون الجنۃ وہ لوگ غزوہ تبوک سے واپسی کے سفر میں لیلۃ العقبہ میں نبی کریم صلی اللہ علیہ وسلم کے قتل کے متعلق ایک منصوبہ کے تحت رات کے اندر ہیرے میں آنحضرت صلی اللہ علیہ وسلم پر یک دم حملہ کرنا چاہتے تھے۔ انہوں نے اپنی آنکھوں کے سوا چہروں پر نقاب لگا رکھا تھا۔ جب یہ رسول اللہ صلی اللہ علیہ وسلم کے قریب پہنچے تو آنحضرت صلی اللہ علیہ وسلم نے حضرت حذیفہ رضی اللہ عنہ کو حکم فرمایا کہ معلوم کرو کہ یہ کون ہیں اور کیا چاہتے ہیں۔

حضرت حذیفہ رضی اللہ عنہ کے نزدیک پہنچے تو اللہ تعالیٰ نے حملہ آوروں کے دل میں رعب اور خوف ڈال دیا اور وہ جلدی سے واپس لوٹ کر لوگوں میں جا ملے۔ جناب نبی کریم صلی اللہ علیہ وسلم نے حضرت حذیفہ رضی اللہ عنہ سے دریافت فرمایا کہ کیا تم نے پہچانا کہ یہ کون کون افراد تھے؟ حذیفہ رضی اللہ عنہ نے عرض کیا کہ یہ لوگ اپنے چہرے پوشیدہ کیے ہوئے تھے پہچان نہیں سکا، لیکن میں نے ان کی سواریوں کو پہچان لیا ہے۔

اس پر جناب رسول اللہ صلی اللہ علیہ وسلم نے فرمایا کہ اللہ تعالیٰ نے مجھے ان افراد اور ان کے آباء کے اسماء سے متعلق خبر دی ہے اور میں تم کو صبح کے وقت ان کے متعلق خبر دوں گا۔ اسی بنا پر منافقوں کے متعلق لوگ حضرت حذیفہ رضی اللہ عنہ کی طرف رجوع کرتے تھے۔ چنانچہ مسلم کے مخشی اس واقعہ کو بعبارت ذیل ذکر کرتے ہیں:

((وَذَالِكَ لَا نَهُ كَانَ لِيَلَةُ الْعُقُبَةِ مَعَ النَّبِيِّ صَلَّى اللَّهُ عَلَيْهِ وَسَلَّمَ قَوْلُهُ عَلَيْهِ السَّلَامُ فِي أَمْتَى إِثْنَا عَشَرَ مِنَ الْمُنَافِقِينَ لَا يَدْخُلُونَ الْجَنَّةَ يَعْنِي وَهُمُ الَّذِينَ قَصَدُوا قَتْلَ النَّبِيِّ عَلَيْهِ السَّلَامُ لِيَلَةُ الْعُقُبَةِ مَرْجِعُهُ مِنْ تِبُوكَ حِينَ أَخْذَ النَّبِيِّ عَلَيْهِ السَّلَامُ مَعَ عُمَارٍ وَحَذِيفَةَ طَرِيقَ الثَّنِيَّةِ وَالْقَوْمَ بَطْنَ الْوَادِيِّ فَطَمَعَ إِثْنَا عَشَرَ رَجُلًا فِي الْمَكْرِ بِهِ فَاتَّبَعُوهُ سَاعِدِيْنَ وَجْهَهُمْ غَيْرَ أَعْيُنِهِمْ فَلَمَّا سَمِعَ رَسُولُ اللَّهِ صَلَّى اللَّهُ عَلَيْهِ وَسَلَّمَ خَشْغَةَ الْقَوْمِ مِنْ وَرَاءِهِ أَمْرَ حَذِيفَةَ أَنْ يَرْدِهِمْ فَخَوْفَهُمُ اللَّهُ حِينَ بَصَرُوا حَذِيفَةَ فَرَجَعُوا مَسْرِعَيْنَ عَلَى اعْقَابِهِمْ حَتَّى خَالَطُوا النَّاسَ فَادْرَكَ حَذِيفَةَ فَقَالَ هَلْ عَرَفْتَ أَحَدًا مِنْهُمْ قَالَ لَا فَإِنَّهُمْ كَانُوا مُتَلَّثِّمِينَ وَلَكِنْ أَعْرَفُ رَوَاحِلَهُمْ فَقَالَ عَلَيْهِ السَّلَامُ أَنَّ اللَّهَ أَخْبَرَنِي بِأَسْمَاءِهِمْ وَأَسْمَاءِ أَبَاءِهِمْ وَسَأَخْبُرُكَ بِهِمْ أَنَّ شَاءَ اللَّهُ عِنْدَ الصَّبَاحِ فَمَنْ ثَمَّةَ كَانَ النَّاسُ سِيرًا جَعَونَ حَذِيفَةَ فِي أَمْرِ الْمُنَافِقِينَ))<sup>۱</sup>

<sup>۱</sup> حاشیہ صحیح مسلم (علام محمد ذہنی) ص ۱۲۳ ج ۸ تھت الحدیث طبع مصر البدایہ والنہایہ ص ۲۱، ۲۰، ۱۹ ج ۵ تھت غزوہ نبی احوال منافقین۔

اور یہی مضمون مرقاۃ شرح مشکلاۃ ص ۲۰۶ ج ۱۱ تھت ہذا الحدیث مذکور ہے۔ نیز دیگر شارحین نے بھی اسی طرح نقل کیا ہے۔

اور اس مقام کی ایک دیگر روایت میں اس طرح ہے کہ جناب نبی اقدس ﷺ نے حذیفہ رضی اللہ عنہ کو ان منافقین کے بارے میں اطلاع فرمائی اور حضرت حذیفہ رضی اللہ عنہ فرماتے ہیں کہ جس طرح نبی کریم ﷺ نے مجھے ان کی ہلاکت کی خبر دی تھی وہ لوگ بالکل اسی طرح ہلاک ہو گئے۔

((عن حذیفة رضی اللہ عنہ انه خلیل اللہ عزوجلی عرفه ایاهم وانهم هلکوا كما أخبره الرسول صلوات الله وسلامه عليه))<sup>۱</sup>

### تسبیہ

واضح ہو کہ حضرت حذیفہ بن یمان رضی اللہ عنہ مدارک میں فوت ہو گئے اور وہیں ان کا مزار ہے۔ بعض اقوال کے مطابق آپ نے حضرت عثمان غنی رضی اللہ عنہ کے انتقال کے چالیس دن بعد وفات پائی۔<sup>۲</sup> مذکورہ بالا روایات کے مطابق حضرت حذیفہ رضی اللہ عنہ فرماتے ہیں کہ جن منافقوں کے متعلق جناب نبی کریم ﷺ نے پیش گوئی فرمائی تھی اور نشاندہی کی تھی وہ تمام اشخاص آنجناب ﷺ کے فرمان کے عین مطابق ہلاک ہو گئے۔ اور اس کے بعد حضرت حذیفہ رضی اللہ عنہ خود بھی ۳۵-۳۶ھ میں انتقال فرمائے۔

قابل غور بات یہ ہے کہ حضرت امیر معاویہ رضی اللہ عنہ جن کا انتقال حضرت حذیفہ رضی اللہ عنہ کی وفات سے بھی پچیس سال بعد ۲۰ھ میں ہوا وہ منافقین سے متعلق پیش گوئی والی اس روایت کا مصدقہ کس طرح ٹھہرے؟ انصاف کے ساتھ غور فرمائیں۔

مخصر یہ ہے کہ منافقین کے حق میں دبیلہ سے موت والی روایات کا مصدقہ محمول حضرت حذیفہ بن یمان رضی اللہ عنہ کی موجودگی میں پورا ہو گیا اور انہوں نے اس کی تصدیق کر دی تو اس صورت حال کے باوجود ان روایات کا مصدقہ حضرت امیر معاویہ رضی اللہ عنہ کو قرار دینا بالکل غلط ہے اور اس میں جبکہ بھر صداقت نہیں۔

### بعض قرائیں

معترض لوگوں نے یہاں یہ موقف اختیار کیا ہے کہ حضرت امیر معاویہ رضی اللہ عنہ (معاذ اللہ) منافق تھے اور ان کا خاتمه نفاق کی علامت پر ہوا۔ اس چیز کے دفاع کے متعلق از روئے روایات ہم نے گزشتہ سطور میں کلام کر دیا ہے جو اصل طعن کے صاف کرنے میں کافی ہے۔ تاہم اس مقام پر مختصرًا چند چیزیں دیگر ذکر کی جاتی ہیں جن سے حضرت امیر معاویہ رضی اللہ عنہ کے حق میں نفاق کے طعن کا ازالہ ہوتا ہے اور منافقت کے شبہ کی لفی ہوتی ہے:

۱۔ مرقاۃ شرح مشکلاۃ ص ۲۰۶ ج ۱۱ تھت ہذا الحدیث

۲۔ اسماء الرجال اصحاب المشکلاۃ ص ۵۹۰ تھت حذیفہ بن یمان رضی اللہ عنہ

## سیرت حضرت امیر معاویہ رضی اللہ عنہ

۷۸۰

① حضرت امیر معاویہ رضی اللہ عنہ جناب نبی کریم ﷺ سے رشتہ کے اعتبار سے نہایت قریب ہیں۔ اس طرح کہ ام المؤمنین حضرت ام حبیبہ بنت ابی سفیان رضی اللہ عنہما آن جناب ﷺ کی زوجہ محترمہ اور حضرت امیر معاویہ رضی اللہ عنہ کی خواہر (بہن) ہیں۔ اس مبارک رشتہ داری کی وجہ سے حضرت امیر معاویہ رضی اللہ عنہ کو آن جناب ﷺ کے ”برادر نسبتی“ ہونے کا شرف حاصل ہے۔ یہ رشتہ داری اور دیگر نسبی تعلقات جو حضرت امیر معاویہ رضی اللہ عنہ کو جناب نبی کریم ﷺ اور ان کے خاندان سے ہیں وہ ہم نے ”مسئلہ اقرباً نوازی“، میں ص ۱۲۶ تا ۱۳۰ مستقل عنوان کے تحت ذکر کر دیے ہیں۔

② نبی کریم ﷺ کی زبان سے حضرت امیر معاویہ رضی اللہ عنہ کے حق میں بہت سی دعائیں منقول ہیں مثلاً  
۱۔ ((اللهم اجعله هادیاً مهدياً واهدہ واهدہ به))  
۲۔ ((سمعت رسول الله ﷺ يقول: اللهم علم معاویة الكتاب والحساب  
وقه العذاب))

ان دعاؤں کے سلسلے میں وضاحت مطلوب ہوتا ”مسئلہ اقرباً نوازی“، ص ۱۳۰ تا ۱۳۳ ملاحظہ فرمائیں  
وہاں دیگر دعاؤں کے تذکرہ کے علاوہ ان دعائیں کلمات کے لیے مکمل حوالہ جات درج کر دیے گئے ہیں۔

③ نبی کریم ﷺ کے کتابین وحی وغیر وحی میں حضرت امیر معاویہ رضی اللہ عنہ شامل ہیں اور کتاب نبوی ہونے کا شرف انھیں آن جناب ﷺ کی طرف سے مدت العمر حاصل رہا۔ اس منصب سے معزول نہیں کیے گئے۔  
اس مقام پر غزوہ تبوک کا ایک واقعہ ذکر کیا جاتا ہے کہ غزوہ تبوک کے موقع پر ایک شاہی قاصد نے قیصر روم کا  
مراسلہ آن جناب ﷺ کی خدمت اقدس میں پیش کیا۔ اس وقت آن جناب ﷺ کے پہلو میں حضرت امیر  
معاویہ رضی اللہ عنہ بیٹھے ہوئے تھے۔ نبی اقدس ﷺ نے وہ خط آن جناب ﷺ کی خدمت میں پڑھ کر سنایا۔

شاہی قاصد کہتا ہے کہ

((فاتیت رسول الله ﷺ وهو مع اصحابه وهم محبتون بحمائل سیوفهم  
حول بئر تبوک فقلت ایکم محمد؟ فاوماً بیده الی نفسہ فدفعت الیه الكتاب  
دفعه الی رجل الی جنبہ۔ فقلت من هذا؟ فقالوا معاویة بن أبی سفیان  
قراءه فادا فیه..... الخ))<sup>۱</sup>

④ اور قرآن مجید میں اللہ تعالیٰ نے اپنے پیغمبر ﷺ کو منافقوں کے بارے میں فرمان دیا کہ

۱۔ مندابی یعلی الموصی ص ۱۷۱ ج ۳ تحت عنوان رسول قیصر (مطبوعہ مشق)

مجمع الزوائد (یعنی) ص ۲۳۶-۲۳۳ ج ۸ (رجال ابی یعلی ثقات)

يَا أَيُّهَا النَّبِيُّ جَاهِدُ الْكُفَّارَ وَالْسُّفِيقِينَ وَاغْلُظْ عَلَيْهِمْ

”یعنی اے پیغمبر! کفار اور منافقوں کے ساتھ جہاد کیجیے اور ان پر درشی اور سختی کا معاملہ کیجیے۔“

فرمان خداوندی کے موافق پیغمبر خدا کو کفار کے ساتھ جہاد کرنے اور منافقوں کے ساتھ سختی کا معاملہ کرنے کا حکم ہے۔ اگر بالفرض والقدر حضرت امیر معاویہ رضی اللہ عنہ صفت نفاق اور منافقت سے متصف تھے تو خدا کے پیغمبر کو ان کے ساتھ ہمیشہ سختی اور درشی کا معاملہ کرنا چاہیے تھا۔ حالانکہ پیغمبر ﷺ کا حضرت امیر معاویہ رضی اللہ عنہ کے ساتھ حسن سلوک کا معاملہ ہمیشہ جاری و ساری رہا۔

حضرت امیر معاویہ رضی اللہ عنہ کے مشرف بہ اسلام ہونے سے لے کر انتقال نبوی کی مدت تک باہمی معاملات پر نظر کر لی جائے تو حضرت امیر معاویہ رضی اللہ عنہ کے ساتھ حسن سلوک اور حسن معاملات پیغمبر اسلام ﷺ کی طرف سے دوامًا جاری پائے جاتے ہیں۔ حضرت امیر معاویہ رضی اللہ عنہ کو اپنے کاتبین میں دوامًا شامل رکھنا، تقسیم اراضی کے لیے سمجھنے کا اعزاز بخشنا، جنگی معاملات میں شریک رکھنا اور غنائم سے حصہ عنایت فرماتے رہنا وغیرہ وغیرہ حسن سلوک اور حسن معاملات کی بین علامات ہیں۔

### شیعہ کی طرف سے تائید

شیعہ کے اکابر مصنفین نے اپنے ائمہ کرام سے ایک چیز نقل کی ہے جس سے مسئلہ بالا کی تائید پائی جاتی ہے۔ وہ اس طرح ہے کہ حضرت علی المرتضی رضی اللہ عنہ اپنے مقابلین (اہل جمل و اہل صفين) کے حق میں شرک اور نفاق کی نسبت نہیں کرتے تھے بلکہ شرک اور نفاق کی ان حضرات سے نفی کرتے ہوئے فرماتے تھے کہ یہ لوگ ہمارے بھائی ہیں، ہمارے خلاف زیادتی کرنے لگے ہیں۔

((جعفر عن أبيه ان علياً عَلَيْهِ السَّلَامُ لَمْ يَكُنْ يَنْسَبْ أَحَدًا مِنْ أَهْلِ حَرْبِهِ إِلَى الشُّرُكِ  
وَلَا إِلَى النُّفَاقِ وَلَكِنْ يَقُولُ هُمْ أَخْوَانُنَا بِغُوا عَلَيْنَا))<sup>۵</sup>

حضرت امام جعفر صادق علیہ السلام کے اس بیان کے ذریعے سے یہ بات ثابت ہوئی کہ حضرت علی المرتضی رضی اللہ عنہ اپنے مقابل میں قاتل کرنے والوں کو نہ مشرک کہتے تھے اور نہ منافق قرار دیتے تھے بلکہ ان کو اسلامی اور دینی برادر ہی سمجھتے تھے اور حضرت امیر معاویہ رضی اللہ عنہ کا سیدنا علی المرتضی رضی اللہ عنہ کے ساتھ صفين میں محاربہ مسلمات میں سے ہے تاہم حضرت امیر معاویہ رضی اللہ عنہ سے شرک و نفاق کی نفی ان حضرات کے فرماں سے پایہ ثبوت کو پہنچتی ہے۔ اندریں حالات حضرت امیر معاویہ رضی اللہ عنہ کو منافق قرار دینا شیعہ کے نزدیک بھی ائمہ کرام کے فرماں کی خلاف ورزی کرنا ہے۔

۵ نیز حضرت امیر معاویہ رضی اللہ عنہ نے نبی اقدس ﷺ کے تبرکات بڑی کوشش سے حاصل کر کے اپنے

قرب الانساد (عبدالله بن جعفر حمیری شیعی من علماء القرن الثالث) ص ۳۵ طبع قدیم ایران۔

## سیرت حضرت امیر معاویہ رضی اللہ عنہ

۷۸۲

پاس عمر بھر محفوظ رکھے ہوئے تھے۔ جب آپ کے آخری ایام آئے اور وفات قریب آپنی تو آپ نے ان تبرکات (موئے مبارک اور ناخن کے تراشے) کے متعلق وصیت فرمائی کہ ان کو میرے منہ، آنکھوں اور چہرے پر رکھ دیں اور چادر نبوی کے متعلق فرمایا کہ میرے کفن میں شامل کر دی جائے۔ چنانچہ ان وصایا پر عمل کیا گیا اور اس شرف و اعزاز کے ساتھ آپ کا سفر آخرت شروع ہوا اور اللہ تعالیٰ کے حضور حاضر ہوئے۔ فلہذًا نصوص اور واقعات اور ائمہ کرام کے فرائیں کی روشنی میں حضرت امیر معاویہ رضی اللہ عنہ کو منافقین میں شمار کرنے کا کوئی جواز نہیں پایا جاتا۔ بلکہ آپ کی تمام زندگی ان کے حسن اسلام پر شاہد عادل ہے۔

حاصل یہ ہے کہ

① نبی اقدس ﷺ کے مبارک خاندان کے ساتھ امیر معاویہ رضی اللہ عنہ کی رشتہ داری اور نسبی تعلق آپ میں نفاق کی نفی کے لیے کافی ہے۔ منافقوں اور خبیث خاندان کے ساتھ آنحضرت ﷺ کا رشتہ داری کا تعلق ہرگز نہیں تھا۔

③ نبی اقدس ﷺ کی خدمت میں کتابت و حجی کا منصب اور خطوط پڑھنے اور ان کے جواب ارسال کرنے کا شرف حضرت امیر معاویہ رضی اللہ عنہ کو تازیست حاصل رہا جو نبی اقدس ﷺ کے آپ پر خصوصی اعتماد کا میں ثبوت ہے۔ نیز حضرت امیر معاویہ رضی اللہ عنہ آنحضرت ﷺ کے پہلو میں بیٹھنے کے شرف سے مشرف تھے اور حاضر باش خادم تھے۔ کوئی منافق یا عام قسم کا آدمی اس جلیل القدر منصب کا حامل نہیں ہو سکتا۔

میں ثبوت ہے۔ نیز حضرت امیر معاویہ رضی اللہ عنہ آنحضرت ﷺ کے پہلو میں بیٹھنے کے مشرف تھے اور حاضر باش خادم تھے۔ کوئی منافق یا عام قسم کا آدمی اس جلیل القدر منصب کا حامل نہیں ہو سکتا۔

④ نص قرآنی کے اعتبار سے پیغمبر خدا ﷺ کو منافقوں پر غلطت اور سختی کا معاملہ کرنے کا حکم ہے جب کہ حضرت امیر معاویہ رضی اللہ عنہ کے ساتھ حسن سلوک اور حسن معاملہ روا رکھا گیا اور کبھی درستی اور سختی کا معاملہ نہیں کیا گیا۔

⑤ حضرت امیر معاویہ رضی اللہ عنہ کا سفر آخرت جناب نبی کریم ﷺ کے مبارک تبرکات سے انتفاع کے اعزاز سے شروع ہوا جو آپ کے ایمان کی سلامتی اور خاتمه بالحیر کی قوی دلیل ہے اور نفاق کے شبہ سے کوئوں دور ہے۔ یہ عز و شرف کسی بے دین اور منافق کو ہرگز حاصل نہیں ہو سکتا اور علماء نفاق پر مرنے والوں کو یہ چیزیں نصیب نہیں ہو سکتیں۔ اندریں حالات حضرت امیر معاویہ رضی اللہ عنہ کے حق میں نفاق اور منافقت کا قول کرنا ان حقوق و مشاہدات کو جھٹلانے کے متراffد ہے جسے کوئی ذی شعور انسان درست تسلیم نہیں کر سکتا۔

حضرت امیر معاویہ رضی اللہ عنہ کا انتقال بعض طبعی عوارض سے ہوا۔ اس مقام میں مورخین کے اقوال مختلف پائے جاتے ہیں۔ ان کے پیش نظر موصوف کے حق میں کھیج تان کر علماء نفاق کا قول کرتے ہوئے ایک

جلیل القدر صحابی کو مطعون کرنا ہرگز درست نہیں۔ مختصر یہ ہے کہ حضرت امیر معاویہ رضی اللہ عنہ کے حق میں منافقت کی علامات کا اثبات کرنا محض عناد و عداوت کو پورا کرنا ہے۔ اسلامی نصوص اور تاریخی واقعات اس امر کی تائید نہیں کرتے۔

وآخر دعوانا ان الحمد لله رب العالمين والصلوة والسلام على سيد  
الأولين والآخرين وعلى آله وأصحابه واهل بيته وعلى اتباعه باحسان الى  
يوم الدين۔

اللهم تقبل منا هذا التأليف واجعله لنا وسيلة للنجاة في الآخرة۔

دعا جو

محمد نافع عفاف اللہ عنہ

محمدی شریف ضلع جھنگ

صفر المظفر ۱۴۱۱ھ

اگست ۱۹۹۰ء

## فهرست مراجع و مصادر (ہر دو جلد)

- ۱۔ منند عمر بن عبدالعزیز  
 ۲۔ المسند لامام ابی حنیفہ (امام اعظم)  
 ۳۔ الموطأ امام مالک بن انس  
 ۴۔ کتاب الزہد والرقائق لعبداللہ بن مبارک المرزوqi  
 ۵۔ کتاب الآثار لامام ابی یوسف الانصاری  
 ۶۔ کتاب الخراج امام ابی یوسف الانصاری  
 ۷۔ المصنف عبد الرزاق لابی بکر عبد الرزاق بن ہمام بن نافع الحمیری  
 ۸۔ سیرۃ ابن ہشام (ابو محمد عبد الملک بن ہشام)  
 ۹۔ المسند للحمیدی (امام ابو بکر عبد اللہ بن زبیر الحمیدی)  
 ۱۰۔ کتاب الاموال لابی عبید القاسم بن سلام الہروی  
 ۱۱۔ السنن لسعید بن منصور (مجلس علمی)  
 ۱۲۔ الطبقات الکبیر محمد بن سعد (لیثین)  
 ۱۳۔ المصنف لابن ابی شیبہ (ابو بکر عبد اللہ بن محمد بن ابراہیم بن عثمان بن ابی شیبہ)  
 ۱۴۔ نسب قریش لمصعب الزیری  
 ۱۵۔ منند اسحاق بن راہویہ (اسحاق بن ابراہیم بن مخلد الحنظلی المرزوqi)  
 ۱۶۔ تاریخ خلیفہ ابن خیاط (ابو عمر)  
 ۱۷۔ المسند لامام احمد بن حنبل الشیبانی  
 ۱۸۔ کتاب السنۃ لامام احمد بن حنبل الشیبانی  
 ۱۹۔ فضائل الصحابة لامام احمد الشیبانی  
 ۲۰۔ کتاب الحجر لابی جعفر محمد بن امیہ البغدادی  
 ۲۱۔ المختصر منند عبد بن حمید  
 ۲۲۔ المسند للدارمی (ابی عبد اللہ بن عبد الرحمن بن افضل التمیمی الدارمی)  
 ۲۳۔ صحیح البخاری لامام محمد بن اسماعیل البخاری

سیرت حضرت امیر معاویہ رضی اللہ عنہ

- ۲۳۔ ادب المفرد للبغاری  
۲۴۔ التاریخ الکبیر للبغاری  
۲۵۔ التاریخ الصغری للبغاری  
۲۶۔ جزء الحسن بن عرفه العبدی  
۲۷۔ تصحیح امسّم لامام مسلم بن حجاج القشیری  
۲۸۔ تاریخ المدیۃ المنورۃ لابی زید عمرو بن شبه الحمیری البصری  
۲۹۔ تاریخ الثقات للعجلی (احمد بن عبد اللہ بن صالح العجلی)  
۳۰۔ الجامع للترمذی (ابو عیسیٰ محمد بن عیسیٰ الترمذی)  
۳۱۔ کتاب المرائل لابی داود السجستانی  
۳۲۔ السنن لابی ماجہ (ابو عبد اللہ محمد بن یزید بن الماجہ)  
۳۳۔ السنن لابی داود سلیمان بن اشعث السجستانی  
۳۴۔ غریب الحدیث لابن قتیبه  
۳۵۔ الاماۃ والسایس لابن قتیبه  
۳۶۔ المعارف لابن قتیبه  
۳۷۔ فتوح البلدان لاحمد بن حیی البلاذری  
۳۸۔ انساب الاشراف للبلاذری  
۳۹۔ کتاب المعرفہ والتاریخ للبسوی (ابی یوسف یعقوب بن سفیان البسوی)  
۴۰۔ کتاب مجاہ الدعوۃ لابن ابی الدنیا  
۴۱۔ کتاب مجاہ الدعوۃ لابن ابی الدنیا  
۴۲۔ کتاب السنۃ لابی عبد اللہ محمد بن نصر المروزی  
۴۳۔ السنن الکبری ابوعبد الرحمن احمد بن شعیب النسائی  
۴۴۔ الخصائص للنسائی ابوعبد الرحمن احمد بن شعیب النسائی  
۴۵۔ مندلابی یعلی الموصلی (احمد بن علی الموصلی)  
۴۶۔ امشقی لابن جارود (ابی محمد عبد اللہ بن علی بن الجارود نیشاپوری)  
۴۷۔ التاریخ لمحمد ابن جریر الطبری  
۴۸۔ کتاب الکنی للدد ولابی  
۴۹۔ کتاب المصاحف لابی بکر عبد اللہ بن داود سلیمان بن اشعث  
۵۰۔ علل الحدیث لابن ابی حاتم الرازی  
۵۱۔ کتاب الجرح والتعديل

سیرت حضرت امیر معاویہ بن ابی الغوث

۷۸۶

- ۵۲۔ مجمع الاوسط للطبرانی
- ۵۳۔ الفتنۃ الوقعة الجمل لسیف بن عمر والاسدی
- ۵۴۔ الاحسان بترتیب صحیح ابن حبان
- ۵۵۔ کتاب الجر و حین لا بن حبان (ابو حاتم محمد بن حبان البستی)
- ۵۶۔ المستدرک للحاکم (ابو عبد اللہ محمد بن عبد اللہ الحاکم النیشاپوری)
- ۵۷۔ حلیۃ الاولیاء لا بی نعیم احمد بن عبد اللہ الاصلہانی
- ۵۸۔ ذکر اخبار اصحابہن لا بی نعیم احمد بن عبد اللہ الاصلہانی
- ۵۹۔ الحلی لا بن حزم (ابو محمد علی بن احمد بن سعید المعروف ابن حزم الاندلسی)
- ۶۰۔ جمہرة الانساب لا بن حزم الاندلسی
- ۶۱۔ جواجم السیرۃ لا بن حزم الاندلسی
- ۶۲۔ کشف المحو بللشیخ علی بن عثمان البویری ثم لاہوری المعروف داتا گنج بخش
- ۶۳۔ السنن الکبری للبیهقی (لا بی بکر احمد بن احسین البیهقی)
- ۶۴۔ الاعتقاد علی مذهب السلف للبیهقی
- ۶۵۔ دلائل النبوة للبیهقی
- ۶۶۔ الاستیعاب لا بن عبد البر (معہ الاصابہ)
- ۶۷۔ تاریخ بغداد للخطیب بغدادی
- ۶۸۔ کتاب الکفاۃ للخطیب بغدادی
- ۶۹۔ کتاب التعبید لا بی الشکور السالمی
- ۷۰۔ التبیر فی الدین لا بی المظفر الاسفارانی
- ۷۱۔ الاصول للسرحدی (خمس الائمه ابی بکر محمد بن احمد بن ابی سهل السرحدی)
- ۷۲۔ الہمبوط للسرحدی
- ۷۳۔ شرح السیر الکبیر للسرحدی
- ۷۴۔ کیمیائے سعادت لامام غزالی (محمد بن محمد بن محمد ابو حامد الغزالی الطوسی)
- ۷۵۔ شرح السنۃ لامام بغوی (ابو محمد حسین بن مسعود الفراء البغوی)
- ۷۶۔ مصانیح السنۃ للبغوی
- ۷۷۔ کتاب الفائق لزمشری
- ۷۸۔ شرح الجامع الترمذی لقاضی ابی بکر ابن العربي المالکی
- ۷۹۔ العوامی من القواسم لقاضی ابی بکر ابن العربي المالکی

- ۸۰۔ احکام القرآن لابن العربي لقاضی ابی بکر ابن العربي المالکی ۵۳۳
- ۸۱۔ غذیۃ الطالبین للشیخ کامل ابو محمد عبد القادر بن ابی صالح جنگی دوست الجیلانی ۵۶۱
- ۸۲۔ تاریخ ابن عساکر کامل (ابوالقاسم علی بن حسن بن ہبۃ اللہ المعروف ابن عساکر) ۵۷۵
- ۸۳۔ کتاب القصاص والمدکرین لابن الجوزی ۵۹۷
- ۸۴۔ العلل المتناہیہ لابن جوزی ۵۹۷
- ۸۵۔ الشفاء بتعريف حقوق المصطفی لقاضی ابی الفضل عیاض بن موسی الاندیشی من علماء قرن سادس ۶۰۶
- ۸۶۔ جامع الاصول لابن اثیر الجزری (محمد بن محمد المعروف بابن اثیر الجزری) ۶۰۶
- ۸۷۔ اسد الغابہ لابن اثیر الجزری ۶۱۰
- ۸۸۔ المغرب (ابو الفتح ناصر الدین المطرزی) ۶۲۰
- ۸۹۔ المغنى لابن قدامة (ابو محمد عبد اللہ بن احمد بن محمد بن قدامة) ۶۲۶
- ۹۰۔ مجمع البلدان لشهاب الدین ابی عبد اللہ المعروف یاقوت الحموی ۶۳۰
- ۹۱۔ الكامل لابن اثیر (ابو الحسن علی بن ابی المکرم) ۶۳۰
- ۹۲۔ تحرید اسماء الصحابة للجزری ۶۳۰
- ۹۳۔ اترغیب والترہیب لذکر الدین المندزی ۶۵۶
- ۹۴۔ جامع مسانید امام اعظم ابی المویید محمد بن محمود بن محمد الخوارزمی ۶۶۵
- ۹۵۔ تفسیر الجامع لاحکام القرآن لابی عبد اللہ محمد بن احمد القرطبی المالکی الاندیشی ۶۷۱
- ۹۶۔ مشنونی مولانا روم (جلال الدین رومی) ۶۷۲
- ۹۷۔ شرح مسلم شریف للنووی (محی الدین یحیی بن شرف النووی) ۶۷۶
- ۹۸۔ تہذیب الاسماء للنووی (محی الدین یحیی بن شرف النووی) ۶۷۶
- ۹۹۔ وفیات الاعیان لابن خلکان ۶۸۱
- ۱۰۰۔ فیض القدری شرح الجامع الصغير لعبد الرؤوف المناوی ۶۹۰
- ۱۰۱۔ منہاج السنۃ لاحمد بن عبد الحکیم الحرانی الدمشقی الحنبلی ابن تیمیہ ۷۲۸/۷۲۸
- ۱۰۲۔ الصارم المسلول لابن تیمیہ لاحمد بن عبد الحکیم الحرانی الدمشقی الحنبلی ابن تیمیہ ۷۲۸/۷۲۸
- ۱۰۳۔ مشکلۃ المصالح لولی الدین خطیب تبریزی تالیف ۷۳۷
- ۱۰۴۔ کتاب التہذید والبیان فی مقلل شہید عثمان محمد بن یحیی بن ابی بکر الاندیشی ۷۳۱
- ۱۰۵۔ الجواہر النقی للترکمانی ۷۳۵
- ۱۰۶۔ سیر اعلام البلاع للذہبی (شمس الدین ابی عبد اللہ الذہبی) ۷۳۸
- ۱۰۷۔ میزان الاعتدال للذہبی ۷۳۸

**سیرت حضرت امیر معاویہ رضی اللہ عنہ**

- ۸۸۔ **امتنقی للذہبی** ۱۰۸
- ۸۹۔ **تاریخ الاسلام للذہبی** ۱۰۹
- ۹۰۔ **العبر للذہبی** ۱۱۰
- ۹۱۔ **دول الاسلام للذہبی** ۱۱۱
- ۹۲۔ **المغنى في الصفاء للذہبی** ۱۱۲
- ۹۳۔ **المنار المدین لابن قیم** ۱۱۳
- ۹۴۔ **کتاب الروح لابن قیم** ۱۱۴
- ۹۵۔ **زاد المعاد لابن قیم** ۱۱۵
- ۹۶۔ **نصب الرایل لزیلیعی** (جمال الدین ابو محمد عبدالله بن یوسف الزیلیعی الحنفی) ۱۱۶
- ۹۷۔ **البدایہ والنہایہ لابن کثیر** (عماد الدین المشقی) ۱۱۷
- ۹۸۔ **الکرمانی شرح صحیح البخاری لعلامہ شمس الدین محمد بن علی الکرمانی** ۱۱۸
- ۹۹۔ **شرح الطحاوی فی عقیدۃ السلفیہ لقاضی صدر الدین علی بن علی محمد بن ابی العز الحنفی** ۱۱۹
- ۱۰۰۔ **مجموع الزوابد لنور الدین اہمیشی** ۱۲۰
- ۱۰۱۔ **موارد النظمان لنور الدین اہمیشی** ۱۲۱
- ۱۰۲۔ **شرح المواقف للسید شریف علی بن محمد الجرجانی** ۱۲۲
- ۱۰۳۔ **القاموس لشیخ محمد بن یعقوب مجدد الدین فیروز آبادی** ۱۲۳
- ۱۰۴۔ **الاصابہ لابن حجر العسقلانی** ۱۲۴
- ۱۰۵۔ **تهذیب العہذیب** ۱۲۵
- ۱۰۶۔ **طبقات المحسین** ۱۲۶
- ۱۰۷۔ **شرح نخبۃ الفکر لابن حجر العسقلانی** ۱۲۷
- ۱۰۸۔ **لسان المیزان ان لابن حجر العسقلانی** ۱۲۸
- ۱۰۹۔ **المطالب العالیہ لابن حجر العسقلانی** ۱۲۹
- ۱۱۰۔ **تقریب العہذیب لابن حجر العسقلانی** ۱۳۰
- ۱۱۱۔ **تعجیل المفہوم لابن حجر العسقلانی** ۱۳۱
- ۱۱۲۔ **فتح الباری فی شرح البخاری لابن حجر العسقلانی** ۱۳۲
- ۱۱۳۔ **الدرایی فی تخریج احادیث الہدایۃ لابن حجر العسقلانی** ۱۳۳
- ۱۱۴۔ **عجمۃ القاری فی شرح البخاری لبدر الدین العینی** ۱۳۴
- ۱۱۵۔ **فتح القدیر لابن ہمام شرح بدایہ مع العنایہ** ۱۳۵

٧٨٩

سیرت حضرت امیر معاویہ رضی اللہ عنہ

- ۱۳۶۔ سیرۃ الحلبیہ لعلی بن برہان الدین الحلبی  
۱۳۷۔ فتح المغیث شرح الفیہ الحدیث لشمس الدین السحاوی  
۱۳۸۔ مقاصد الحسنہ لشمس الدین السحاوی  
۱۳۹۔ المسماۃ لکمال الدین بن محمد بن ابی شرف القدسی الشافعی  
۱۴۰۔ تاریخ الخلفاء لجلال الدین السیوطی  
۱۴۱۔ تدریب الراوی فی شرح تقریب لنووی للسیوطی  
۱۴۲۔ ذیل الملای للسیوطی (جلال الدین السیوطی)  
۱۴۳۔ درمنشور (امام سیوطی)  
۱۴۴۔ وفای الوقاۃ لشیخ نور الدین اسمہودی  
۱۴۵۔ کتاب الیوقیت والجواہر لشیخ عبدالوهاب الشعراوی تالیف  
۱۴۶۔ تاریخ الخمیس للدیار الکبری (اشیخ حسین بن محمد بن الحسن)  
۱۴۷۔ تنزیہ الشریعۃ المرفووعہ لابن عراق الکنائی  
۱۴۸۔ الصواعق الْحُرَقَۃ مع تطہیر الجنان لابن حجر المکنی  
۱۴۹۔ کنز العمال علی متفق الہندی  
۱۵۰۔ تطہیر الجنان لابن حجر المکنی  
۱۵۱۔ الفتاوی الحدیثیہ لابن حجر المکنی  
۱۵۲۔ مرقاۃ شرح مشکوۃ الملا علی بن سلطان القاری  
۱۵۳۔ الموضوعات الکبیر لعلی القاری  
۱۵۴۔ شرح فقہ اکبر لعلی القاری  
۱۵۵۔ مکتوبات امام ربانی مجدد الف ثانی از حضرت شیخ احمد سرہندی  
۱۵۶۔ نیسم الریاض شرح الشفاء لشہاب الدین الحفاجی  
۱۵۷۔ نور الانوار از مولانا احمد جیون  
۱۵۸۔ عقیدۃ السفارینی (محمد بن احمد السفارینی)  
۱۵۹۔ ازالۃ الخفاء لشیخ احمد بن عبد الرحیم المعروف شاہ ولی اللہ  
۱۶۰۔ قرۃ العینین لشاہ ولی اللہ محدث دہلوی  
۱۶۱۔ تحفہ اثنا عشریہ لشاہ عبد العزیز بن احمد بن عبد الرحیم دہلوی  
۱۶۲۔ رسائل ابن عابدین الشامی (محمد امین ابن عابدین الشامی)  
۱۶۳۔ فتاوی الشامی لابن عابدین

سیرت حضرت امیر معاویہ

- ۱۶۵- تفسیر روح المعانی للسید محمود آلوی بغدادی  
۱۶۰- هـ ۱۲۷۰
- ۱۶۶- لفتاح الربانی لاحمد عبد الرحمن النباء الساعاتی  
۱۳۵۱- هـ
- ۱۶۷- فیض الباری حواشی صحیح البخاری از مولانا انور شاہ کشمیری  
۱۳۵۲- هـ
- ۱۶۸- مجعع البخاری شیخ محمد طاہر لفظی  
۱۳۰۳- هـ
- ۱۶۹- آثار المیفوعد از مولانا عبدالجھنی کھنوسی  
۱۳۰۳- هـ
- ۱۷۰- الرفع و التکمل از مولانا عبدالجھنی کھنوسی  
۱۳۰۳- هـ
- ۱۷۱- اعلاء السنن از مولانا ظفر احمد عثمانی  
۱۳۰۰- هـ
- ۱۷۲- مرأة العاشقین ملفوظات حضرت خواجه اعلیٰ سیالوی  
۱۳۲۰- هـ
- ۱۷۳- احكام شریعت از مولانا احمد رضا خان بریلوی  
۱۳۲۲- هـ
- ۱۷۴- فتاویٰ امدادیہ از حضرت مولانا اشرف علی تھانوی  
۱۳۲۵- هـ
- ۱۷۵- شرح عقد الایمان فی معاویہ بن ابی سفیان، مخطوطہ فی مکتبہ الاسدیہ، سوریا  
۱۷۶- اکمال اکمال المعلم شرح مسلم شریف الوشنی الابی  
۱۷۷- کتاب الكامل لا بن عدی  
۱۷۸- تاریخ بیہقی بن معین  
۱۷۹- کتاب اجتنی لا بن درید  
۱۸۰- تهذیب وتلخیص ابن عساکر لا بن بدراں عبدالقدار  
۱۸۱- بذل الجھو و شرح ابی داود  
۱۸۲- تاج العروس شرح القاموس لعلامہ مرتضی زبیدی  
۱۸۳- مرأة الجنان للیافی  
۱۸۴- البيان المغرب فی اخبار المغرب لا بن العذاری المرکاشی  
۱۸۵- الخلط للمقریزی  
۱۸۶- محاضرات تاریخ الامم الاسلامیہ للحضری  
۱۸۷- بلاد العرب لحسن بن عبد اللہ الاصفهانی  
۱۸۸- الفہرست لا بن ندیم  
۱۸۹- الاحکام السلطانیہ لا بی الحسن الماوردی  
۱۹۰- ادب الہدیہ والدین لا بی الحسن الماوردی  
۱۹۱- کتاب الموعظ والاعتبار المقریزیہ  
۱۹۲- اکمال للمبرد

سیرت حضرت امیر معاویہ رضی اللہ عنہ

- ۱۹۳۔ لطائف المعارف لابی المنصور الشعابی
- ۱۹۴۔ تذکرة الموضوعات للمقدسی
- ۱۹۵۔ کتاب الدیات لابی بکر احمد الشیبانی
- ۱۹۶۔ کتاب مناسک الحج واماکن طرق الحج
- ۱۹۷۔ مکتوبات شاہ عبدالعزیز دہلوی از ایوب قادری
- ۱۹۸۔ منتخب مکتوبات قدوسیہ للشیخ عبد القدوس گنگوہی
- ۱۹۹۔ احکام القرآن از مولانا مفتی محمد شفیع کراچی
- ۲۰۰۔ مقام صحابہ از مولانا مفتی محمد شفیع کراچی
- ۲۰۱۔ الانتقاد علی تمدن الاسلامی از علامہ شبلی نعمانی
- ۲۰۲۔ مندا بن جعد (احسن علی بن الجعد بن عبید الجوہری)
- ۳۰۲۔ کتاب الاباطیل ابی عبدالله الحسین بن ابراہیم الجوزقانی

۵۹۳۳

۵۲۳۰

۵۵۳۳

## كتب شیعہ

- ۱- کتاب سلیم بن قیس الہبائی الکوفی الشیعی  
 الم توفی ۹۰ھ  
 ۲- تاریخ یعقوبی (احمد بن ابی یعقوب بن جعفر اکاتب العباسی)  
 ۳- کتاب البلدان للیعقوبی  
 ۴- اخبار الطوال لاحمد بن داود اپنی حنفیہ الدینوری  
 ۵- قرب الاسناد لعبداللہ بن جعفر الحکیمی من اصحاب حسن العسكری  
 ۶- فروع کافی محمد بن یعقوب الكلینی الرازی  
 ۷- کتاب الروضہ من کافی محمد بن یعقوب الكلینی الرازی  
 ۸- مرrog الذہب لابی الحسن علی بن الحسین بن علی المسعودی  
 ۹- مقاصل الطالبین لابی الفرج علی بن الحسین بن محمد الاصلہبی  
 ۱۰- علل الشرائع للشیخ صدوق ابی جعفر محمد بن علی بن الحسین بن موسی ابن بابویہ القمی  
 ۱۱- کتاب معانی الاخبار لابن بابویہ القمی  
 ۱۲- کتاب الارشاد للشیخ محمد بن العممان المفید (الشیخ مفید)  
 ۱۳- نجح البلاغہ للسید الشریف الرضی ابی الحسن محمد بن ابی احمد الحسین  
 ۱۴- الامالی للشیخ ابی جعفر محمد بن حسن شیخ الطائف الطوی  
 ۱۵- الاحجاج للطبری (الشیخ ابی منصور احمد بن علی الطبری)  
 ۱۶- شرح نجح البلاغہ لابن ابی الحدید عبد الحمید بن بہاؤ الدین المدائی  
 ۱۷- شرح نجح البلاغہ لكمال الدین میثم بن علی بن میثم البحرانی  
 ۱۸- کشف الغمہ فی معرفة الائمه لعلی بن عیسیٰ الاربیلی تالیف  
 ۱۹- لغزی فی الآداب السلطانیہ والدول الاسلامیہ از محمد بن علی بن طباطبا المعروف الطقطقی تالیف  
 ۲۰- عمدۃ الطالب فی انساب آئل ابی طالب للسید جمال الدین ابن عتبہ  
 ۲۱- بحار الانوار محمد باقر بن محمد نقی الجلی  
 ۲۲- عین الحیاة محمد باقر بن محمد نقی الجلی  
 ۲۳- جلاء العیون محمد باقر بن محمد نقی الجلی  
 ۲۴- منتسب الامال للشیخ عباس القمی  
 ۲۵- تحفة الاحباب للشیخ عباس القمی  
 ۲۶- ناخ التواریخ از سان الملک میرزا احمد نقی وزیر اعظم سلطان ناصر الدین قاجار  
 ۲۷- شقیع المقال لعبداللہ المامقانی  
 ۲۸- منتخب التواریخ از محمد باشمش الخراسانی